



வலம்புரி

விலை ரூபா.7.00

VALAMPURI



சங்கு 05 வள்ளுவர் ஆண்டு 2035 தை 03 சனிக்கீழமை (17-01-2004) தொலைபேசி - 2223378 ஓல 29

எட்டு மாதக் குழந்தை உட்பட ஒரே குடும்பத்தைச் சேர்ந்த மூவர் வெட்டிக் கொலை மட்டுவில் கனகம்புளியடியில் பயங்கரம்

(யாழ்ப்பாணம்)
வீட்டில் வைத்து எட்டு மாதக் குழந்தை உட்பட ஒரே குடும்பத்தைச் சேர்ந்த மூவர் கோரமான முறையில் இனந்தேரியாதோரால் வெட்டிக் கொல்லப்பட்டுள்ளனர்.
இப்பரபரப்பான கோரச் சம்பவம் மட்டுவில் கனகம்புளியடிச் சந்திக்கு அண்மித்த பகுதியில் இடம் பெற்றுள்ளது.
சம்பவத்தில் அதே இடத்தில் வசித்து வந்த ஒரே குடும்பத்த வர்

களான எஸ். சுதாகரன் (வயது 38), அவரது மனைவி எஸ்.சுவரிவதி (வயது 21) மற்றும் அவர்களது எட்டு மாதக் குழந்தை ஆகியோரே வெட்டிக் கொலை செய்யப்பட்டவர்களாவர்.
மேற்படி மூவரின் சடலங்க ளையும் நேற்று சாவகச்சேரிப் பொலிசார் வீட்டில் இருந்து மீட்டு, பிரேத பரிசோதனைக்காக யாழ்ப்போதனா வைத்தியசாலையில் ஒப்படைத்துள்ளனர்.

இச் சம்பவம் பற்றித் தெரிய வருவதாவது;
மேற்படி பகுதியில் உள்ள வீட்டில் சடலங்கள் காணப்படுவதாக கிடைத்த தகவலை அடுத்து நேற்று பிற்பகல் சாவகச்சேரிப் பொலிசார் சம்பவ இடத்திற்குச் சென்று சடலங்களை மீட்டுள்ளனர்.
இக் கொலைச் சம்பவம் அநேக மாக நேற்று முன்தினம் இடம் (12ம் பக்கம் பார்க்க)

காணாமல் போனவர்களில் எட்டுப் பேர் சிறைகளில் செஞ்சிலுவைச் சங்கம் அறிவிப்பு

(யாழ்ப்பாணம்)
யாழ்ப்பாணம் மாவட்டத் திலிருந்து 1995,1996ம் ஆண்டு காலப் பகுதி களில் காணாமல் போனவர்களுள் எட்டுப் பேர் சிறைச்சாலை களில் இருப்பது கண்டுபிடிக்கப் பட்டுள்ளதாக செஞ்சிலுவைச் சங்கம் பலாலி படைத் தலைமை யகத்திற்கு அறிவித்துள்ளது.
இதனை அடுத்து யாழ்ப்பாணம் சிவில் நிர்வாகக் காரியாலயத்தில் நேற்று மாலை யாழ்ப்படைத் தளபதி மேஜர் ஜெனரல் சுகில் சந்திர பாலவிற்கும், கைது செய்யப்பட்டு காணாமல் போனோர் பெற்றோர் பாதுகாவலர் சங்கப் பிரதிநிதிக ளுக்குமிடையில் சந்திப்பொன்று இடம் பெற்றது. இச் சந்திப்பின்

போது சிறைச்சாலைகளில் இருப் பதாகக் கூறப்படும் எட்டுப் பேர்க ளினது பெயர் விபரங்களை கூடிய விரைவில் பெற்றுத் தருவதாக இராணுவத் தளபதி உறுதியளித் துள்ளார்.
இவ் விடயம் தொடர்பாக ஜனாதிபதியைச் சந்தித்துப் பேசுவ தற்கு உத்தேசித்துள்ளதாக இராணுவத் தளபதி கூறியுள்ளார்.
யாழ்ப்பாணம் நீதிமன்றத்தில் சமர்ப்பித்துள்ள ஆட்கொணர்வு மனு மீதான விசாரணைகளுக்கு படைத்தர்ப்பு பூரண ஒத்துழைப்பு வழங்குமென பெற்றோர் பாதுகா வலர் சங்கப் பிரதிநிதிகளிடம் தளபதி தெரிவித்தார்.
(ச)

ஜனாதிபதி சத்தியப் பிரமாணம் எடுத்தது சட்டரீதியானது பதவிக்காலத்தில் முரண்பாடாயின் உயர் நீதிமன்றமே தீர்க்க முடியும்

ஜனாதிபதி செயலகம் அர்வியு

(நமது நீடுபர்)
ஜனாதிபதி சந்திரிகா குமாரதுங்காவின் பதவிக்காலம் குறித்த முரண்பாடான கருத்துக்களுக்கு உயர் நீதிமன்றமே தீர்ப்பளிக்க வேண்டுமென்று ஜனாதிபதி செயலகம் நேற்று விருத்துள்ள அறிக்கையில் தெரிவிக்கப்பட்டுள்ளது

ஜனாதிபதி சந்திரிகா குமாரதுங் காவின் பதவிக்காலம் இந்த வருடத்துடன் முடிவடையுமா? அல்லது அடுத்தவருடம் வரை நீடிக்குமா? என்ற கேள்வி எழுந்துள்ள நிலையில் ஜனாதிபதி செயலகம் வெளியிட்டுள்ள

அறிக்கையில் மேற்கண்டவாறு தெரிவிக்கப்பட்டுள்ளது.
அந்த அறிக்கையில் மேலும் தெரிவிக்கப்பட்டிருப்பதாவது;
ஜனாதிபதி சந்திரிகா குமா ரதுங்கா இரண்டு தடவைகள் ஜனாதிபதியாகத் தெரிவுசெய்யப்

பட்டமை அவர் பன்னிரண்டு வருடங் களுக்கு பதவி வகிப்பதற்கேயா கும். 1994ம் ஆண்டு நவம்பர் மாதம் 12ம் திகதி முதற்தடவையாக ஜனாதிபதியாகப் பதவிப் பிரமாணம் செய் கொண்டதுடன், பதவிக்காலம் (12ம் பக்கம் பார்க்க)

மட்டு.ஸொங்கு தம்முக்கு ஸொல்சார் ஒத்துழைப்பு

(மட்டக்களப்பு)
மட்டக்களப்பு மாவட்டத்தில் நடைபெறவுள்ள பொங்குதமிழ் எழுச்சி நிழலுக்குத் தாம் பூரண ஒத்துழைப்பை வழங்குவதாக மட்டக் களப்பு மாவட்ட பொலிஸ் அத்தி யட்சகர் உறுதியளித்துள்ளார்.
பொங்கு தமிழ் எழுச்சி நிகழ்வு தொடர்பான ஏற்பாட்டுக்குமுனைச் சேர்ந்த மட்டக்களப்பு மாவட்டப் பாராளுமன்ற உறுப்பினர் ஞா.கிருஷ் னிள்ளவை சிமக்கப்பல்கலைத்

ராஜன் சத்தியமூர்த்தி, அரசசார் பற்றற்றுவனங்களின் இணையப் பிரதிநிதி ரஞ்சன் ஆகியோர் நிகழ்வு தொடர்பாக பொலிஸ் அத்தியட்ச கருக்கு விளக்கமளித்தனர்.
இதனையடுத்தே அவர் மேற்கண்டவாறு உறுதியளித்தார். மேலும் பொங்குதமிழ் நிகழ்வு நடைபெறும் மைதானத்துக்கும் பாதுகாப்பு வழங்கவுள்ளதாகவும் அவர் தெரிவித்தார்.
இசேவையை கடைப்பிடிப்ப

வருடத்துடன் முடிவடையுமா? அல்லது அடுத்தவருடம் வரை நீடிக்குமா? என்ற கேள்வி எழுந்துள்ள நிலையில் ஜனாதிபதி செயலகம் வெளியிட்டுள்ள

அந்த அறிக்கையில் மேலும் தெரிவிக்கப்பட்டிருப்பதாவது; ஜனாதிபதி சந்திரிகா குமாரதுங்கா இரண்டு தடவைகள் ஜனாதிபதியாகத் தெரிவுசெய்யப்

கும். 1992ம் ஆண்டு நவம்பர் மாதம் 12ம் திகதி முதற்கடவையாக ஜனாதிபதியாகப் பதவிப் பிரமாணம் செய் கொண்டதுடன், பதவிக்காலம் (12ம் பக்கம் பார்க்க)

கேணல் கிட்டிவின் நினைவு தினம் உணர்ச்சி பூர்வமாக அனுஷ்டியு

(பருத்தித்துறை)
வங்கக் கடலில் காவியமான முத்த தளபதி கேணல் கிட்டி உட்பட 10 வேங்கைகளினதும் 11வது ஆண்டு நினைவு தினம் வல்வெட்டித்துறை தீருவில் மைதானத்தில் உணர்வு பூர்வமாக அனுஷ்டிக்கப்பட்டது.

நேற்றுமாலை 5மணியளவில் வல்லை மருதடிச் சந்தியில் இருந்

**ஜனாதிபதி - பிரதமர்
அடுத்தவாரம் சந்திப்பு**

(கொழும்பு)
தற்போதைய அரசியல் முட்டுக்கட்டை நிலையைப் போக்குவதற்காக ஜனாதிபதியும் பிரதமரும் எதிர்வரும் வாரமளவில் சந்திப்பொன்றை நடத்தவிருப்பதாக தகவலறிந்த வட்டாரங்கள் தெரிவித்துள்ளன.

அத்துடன் எதிர்வரும் வாரமளவில் மனோமலிக் குழுவினரின் பேச்சுக்களும் இடம்பெறுமெனத் தெரிவிக்கப்படுகிறது.

(15-6)

து பாண்ட் வாத்திய இசையுடன் 10 வேங்கைகளினதும் உருவப் படங்களை மாணவர்கள் தாங்கிச் செல்ல அதனைத் தொடர்ந்து மாணவர்களின் பெற்றோர், போராளிகள், பொதுமக்கள், எனப் பெருமளவானோர் பேரணியாகச் சென்று

**ஜப்பானிய வங்கி
ஆளுநர் வருகை**
(கொழும்பு)

சர்வதேச ஒத்துழைப்புக்கான ஜப்பானிய வங்கியின் ஆளுநர் ஹியேஷிக் கேஷினோசாவா இருநாள் விஜயம் மேற்கொண்டு இலங்கைக்கு வருகைத்துள்ளார்.

சர்வதேச ஒத்துழைப்புக்கான ஜப்பானிய வங்கியின் உதவித் திட்டம் (10ம் பக்கம் பார்க்க)

**வலம்புரிக் கலண்டர்
இன்று...
இன்றைய வலம்புரியின் அடக்கம்
வீணக் கலண்டர்
தவறாது கேட்டு வாங்குங்கள்**

மைதானத்தை அடைந்தனர். வடமராட்சி அரசியல் துறைப் பொறுப்பாளர் இ.தயா, யாழ்.மாவட்ட தேசிய எழுச்சிப் பேரவைச் செயலாளர் சொலமன் சிறில், கடற்புலிகளின் அரசியல் துறை துணைப் பொறுப்பாளர் ஆகியோர் பொதுச்சுடரினை ஏற்றினர். யாழ்.மாவட்ட அரசியல் துறை (12ம் பக்கம் பார்க்க)

கண்காணிப்புக் குழுத் தலைவராக மீண்டும் டொண் பியறு ஹெவ்டே

(கொழும்பு)
இலங்கை யுத்தநிறுத்தக் கண்காணிப்புக் குழுத் தலைவராக மேஜர் ஜெனரல் டொண் பியறு ஹெவ்டேயை, நோர்வே அரசு மீண்டும் நியமித்துள்ளது.

இவரது நியமனம் அடுத்தமாதம் முதலந் திகதியிலிருந்து அமுலுக்கு வரவுள்ளதாக நோர்வே அரசு தெரிவித்துள்ளது.

யட்சகர் உறுதியளித்துள்ளார். பொங்கு தமிழ் எழுச்சி நிகழ்வு தொடர்மான ஏற்பாட்டுக்குழுவைச் சேர்ந்த மட்டக்களப்பு மாவட்டப் பாராளுமன்ற உறுப்பினர் ஞா.கிருஷ்ணபிள்ளை கிழக்குப் பல்கலைக்கழக துணைவேந்தர் சீ.முக்கையா. வர்த்தக சங்கத்தலைவர்

மாகாண சபைத் தேர்தலை ஒரே நாளில் நடத்த சட்ட முலம்

(கொழும்பு)
சகல மாகாணங்களுக்கும் ஒரே நாளில் மாகாணசபைத் தேர்தலை நடத்துவதற்கு வசதியாக மாகாண சபைகள் திருத்தச் சட்டமுலத்திற்கு இறுதிவடிவம் கொடுப்பதற்காக ஜனாதிபதியும் அரசாங்கப் பிரதிநிதிகளும் சந்திப்பொன்றை நடத்தவுள்ளனர். இச்சட்ட முலத்திற்கு ஜனாதி

இதனையடுத்து அவர் மேற்கண்டவாறு உறுதியளித்தார். மேலும் பொங்குதமிழ் நிகழ்வு நடைபெறும் மைதானத்துக்கும் பாதுகாப்பு வழங்கவுள்ளதாகவும் அவர் தெரிவித்தார். இதேவேளை தடைப்பட்டு (12ம் பக்கம் பார்க்க)

பதியின் திருத்தங்களைப் பெறுவதற்காக அமைச்சரவைச் செயலாளர் கே.வீரகொட கடந்த வியாழனன்று ஜனாதிபதியுடன் விசேட சந்திப்பொன்றை நடத்தியுள்ளார். இதேவேளை எதிர்க்கட்சித் தலைவரும் திருத்தங்களை முன்வைப்பார் இச்சட்டத்திற்கு ஜனாதிபதியும் அரசாங்கமும் சம்மதம் (12ம் பக்கம் பார்க்க)

யுத்தநிறுத்தக் கண்காணிப்புக் குழுத்தலைவராக இருந்த லெப்ரினட் ஜெனரல் நிக்வே ரெலிவ்சன் மாற்றப்பட வேண்டுமென நோர்வே அரசிற்கு ஜனாதிபதி சந்திரிகா குமாரதுங்கா கடந்த ஒக்டோபர் மாதம் கடிதம் எழுதியதை அடுத்து அவர் மீண்டும் நோர்வேக்கு அழைக்கப்பட்டார். அதனையடுத்து ஏற்பட்ட வெற்றிடத்திற்கு ஹெவ்டே மீண்டும்

நியமிக்கப்பட்டுள்ளார். புரிந்த துணர்வு ஒப்பந்தம் கைச்சாத்திட்ட காலப்பகுதியிலிருந்து ஒரு வருட காலத்திற்கு ஹெவ்டே யுத்தநிறுத்தக் கண்காணிப்புக் குழுத் தலைவராக கடைமை யாற்றினார். அதன் பின்னர் ரெலிவ்சன் 2003ம் ஆண்டு மார்ச் மாதம் அப்பதவியைப் பொறுப்பேற்றார். (12ம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்

தேசியப் பாடசாலைகளில் இருந்து பதினெட்டு பேருக்கு இடமாற்றம்

(யாழ்ப்பாணம்)
வடக்கு கிழக்கு மாகாணக் கல்வித் திணைக்களத்தினால் தமிழ் மொழி மூல ஆசிரியர்கள் 18 பேர் தேசியப் பாடசாலைகளில் இருந்து மாகாணப் பாடசாலைகளிற்கு இடமாற்றம் பெற்றுள்ளனர்.

இவர்களில் யாழ்ப்பாணப் பாடசாலைகளுக்கு இடமாற்றம் பெற்றுள்ள 5 பேரின் பெயர் விபரங்கள் வலய ரீதியாக வருமாறு:-
திருமதி க.டெ.அ.பெர்ணாண்டோ

(மன்/புனித சவேரியார் ஆண்கள் கல்லூரி) - வலிகாமம் வலயம், திருமதி.ச.சிவகணேசன் (தி/ஸ்ரீ சண் முகா இ.ம.கல்லூரி) - வடமராட்சி வலயம், திருமதி இ.தேவகிருஷ்ணன் (கொ/பம்பலப்பிட்டி இந்துக் கல்லூரி) - யாழ்ப்பாணம், திருமதி இ.இராஜேஸ்வரன் (தி/ஸ்ரீ சண் முகா இ.ம.கல்லூரி)-யாழ்ப்பாணம், திருமதி கோ.சரவணன் (வவு/தமிழ் மத்திய மகாவித்தி.) வடமராட்சி வலயம். (உ-3,7)

பேரினவாதிகளின் கைப்பொம்மையாக மாறிவிட்ட சங்கரி எமது தலைவர் அல்ல பொங்கல் விழாவில் ரவிராஜ் எம்.பி.சிஎம்

தமிழர் விடுதலைக் கூட்டணியின் கொள்கைகள், இலட்சியங்கள் என்பனவற்றுக்கு எதிராகச் செயற்பட்டதன் காரணமாக கூட்டணியின் தலைவராக இருந்த ஆனந்தசங்கரியை கட்சி விலத்தி வைத்துள்ளது. அவர் இப்போது எமது தலைவர் அல்ல. தமிழ் மக்

களின் ஒற்றுமையும், இலட்சிய மும்ம்தான் இன்று முக்கியமானது. இந்த ஒற்றுமையை யார் எந்த வடிவத்தில் குழப்ப வந்தாலும் அதனைத் தமிழ் மக்கள் அனுமதிக்கக் கூடாது.

இவ்வாறு தமிழர் விடுதலைக் கூட்டணியின் நிர்வாகச் செயலாளரும், தமிழ்த்தேசியக் கூட்டமைப்பின் யாழ்ப்பாணம் பாராளுமன்ற உறுப்பினருமான ந.ரவிராஜ் பொங்கலன்று கைதடியில் இடம்பெற்ற பொங்கல் விழாவில் பங்குகொண்டு உரை நிகழ்த்தும் போது தெரிவித்தார்.

கைதடி தெற்கு சனசமூக நிலையத்தின் தலைவர் கந்தசாமி தலைமையில் நடைபெற்ற இவ்விழாவில் பாராளுமன்ற உறுப்பினர் ந.ரவிராஜ் தொடர்ந்து உரையாற்றும்போது.

இன்றைய நிலையில் எமது ஒற்றுமையைக் குலைப்பதற்குப் பல்வேறு சக்திகள் கங்கணம் கட்டிக்கொண்டு செயல்பட்டு வருகின்றன. நாம் எமது ஐக்கியத்தைப் பேணவேண்டும்.

தமிழர் விடுதலைப் புலிகளின் போராட்டத்தை யாரும் கொச்சைப்படுத்துவதை அனுமதிக்க முடியாது. தமிழ் மக்களும் அதனை ஏற்றுக்கொள்ள மாட்டார்கள். தமிழர் விடுதலைக் கூட்டணி பிளவு படவில்லை. பேரினவாதிகளின் கைப்பொம்மையாக மாறிவிட்ட ஆனந்தசங்கரி எமது தலைவரும் அல்ல. தென்னிலங்கையில் அரசியல்நிலை இன்று கொதி நிலையில் இருக்கிறது. எமது விடுதலைப் போராட்டத்தை மாசுபடுத்தி, எமது ஒற்றுமையைச் சீர்குலைக்க முயலும் சக்திகள் குறித்து தமிழ் மக்கள் விழிப்பாக இருக்க வேண்

டும்.

தைப் பொங்கல் திருநாள் தமிழ் மக்களின் புனிதமான விழாக்களில் ஒன்றாகும். இன்றைய நிலையில் பொங்கல் விழாவை பொது மக்கள் நிம்மதியாகவும், மகிழ்ச்சியாகவும் கொண்டாட முடியாத வகையில் இராணுவ கெடுபிடிகளும், உயர் பாதுகாப்பு வலயமும் அமைந்துள்ளன. பொங்கல் விழா விவசாயிகளின் விழாவாகும். முன்னைய காலங்களில் யாழ்ப்பாணக் குடாநாட்டுக்குத் தேவையான நெல்லையும் அரிசியையும் வழங்கியது தென்மராட்சிப் பிரதேசமாகும்.

யாழ்ப்பாணக் குடாநாட்டில் அமைக்கப்பட்ட அதியுயர் பாதுகாப்பு வலயங்களால் எமது பிரதேசத்திலுள்ள மறவன்புலோ, தனங்கிளப்பு போன்ற இடங்களும் மக்கள் சென்று வர முடியாத இடங்களாகிவிட்டன.

இங்கு வாழ்ந்த உழவர்கள், மற்ற மீனவர்கள் தமது தொழில்களைச் செய்ய முடியாது மிகவும் ஏழ்மையான நிலையில் வாழ்ந்து வருகின்றனர். இந்த நிலை விரைவில் மாறவேண்டும் என்பதையே நாம் அரசுக்கு இடித்துரைத்து வருகின்றோம் எனக் குறிப்பிட்டார்.

இவ்விழாவில் வைத்து பாராளுமன்ற உறுப்பினர் ரவிராஜ் கோபிலாக கண்டி முன்பள்ளிக்கும், மந்துவில் மாவீரர் சனசமூக நிலையத்துக்கும் தளபாடங்களை அன்பளிப்புச் செய்தார். அத்துடன் அண்மையில் கொழும்பில் அகில இலங்கை ரீதியில் நடத்தப்பட்ட கலாசார விழாவில் நடனத்தில் முதலாவது இடத்தைப் பெற்ற தென்மராட்சியைச் சேர்ந்த கலைஞர் ஜோன்சன் குழுவினருக்கு கலாசாரக் குழுவினர்க்கான சீருடைகளை வழங்கிக் கௌரவித்தார். (உ-16)

பதினான்கு தமிழ்மொழிமூல ஆசிரியர்களுக்கு மாகாணங்களுக்கிடையில் இடமாற்றம்

(யாழ்ப்பாணம்)
வடக்கு கிழக்கு மாகாணக் கல்வித் திணைக்களத்தினால் தமிழ்மொழி மூல ஆசிரியர்கள் 14 பேர் மாகாணங்களுக்கிடையில் இடமாற்றம் செய்யப்பட்டுள்ளனர். இவர்களில் 8 பேர் யாழ்ப்பாணம் பாராளுமன்ற உறுப்பினர் அலுவலகங்களில் உள்ளனர். அவர்களின் பெயர் கற்பித்த பாடசாலை இடமாற்றம் பெற்ற வலயம் ஆகியவற்றின் விபரம் வருமாறு:
ஏ.மோகனசுந்தரம் (நீர்/அல்-ஹிலாஸ் ம.ம.வி) - யாழ்ப்பாணம், திருமதி எம்.விஜயகிருஷ்ணன் (நீர்/விஜயலட்சுமி இந்து மகளிர் கல்லூரி) - யாழ்ப்பாணம், ஏ.சி.தர்மராஜா (நீர்/வெலிகண நோ.க.த. பாடசாலை) - வலிகாமம் வல

யம், திருமதி சு.கந்தசாமி (நீர்/கொள்ளப்பிட்டி மெதடிஸ்த அ.த.க.பாடசாலை) - வடமராட்சி வலயம், ஐ.குணேஸ்வரி (கொ/பாத்திமா முஸ்லிம் மகளிர் கல்லூரி) யாழ்ப்பாணம், திருமதி இ.சிவபாலன் (கொ/புளுமென்டல் தமிழ் வித்தி.) - வடமராட்சி வலயம், திருமதி தி.தேவகுமார் (கொ/புளுமென்டல் தமிழ் வித்தி.) - யாழ்ப்பாணம், திருமதி சி.கிருபானந்தன் (கொ/புளுமென்டல் தமிழ் வித்தி) - யாழ்ப்பாணம்.

இடமாற்றம் பெற்ற ஆசிரியர்கள் தத்தமது இடமாற்றக் கடிதங்களை சம்பந்தப்பட்ட வலயக்-கல்விப் பணிமனைகளில் தொடர்பு கொண்டு பெற்றுக்கொள்ளலாம் என அறிவிக்கப்பட்டுள்ளது. (உ-3,7)

FORUT -Campaign for Development and Solidarity

Vacancy Announcement

Title - *Technical Officer (Civil)*

Duty Station : Kilinochchi

Effective date : Immediately

Duties and responsibilities

1. Preparation of estimate
2. Competency in civil drawings
3. Taking quantity measurements
4. Preparation of bills and measurements
5. Works supervision

Qualification requirements:

Education and skills

- ❖ Should be a civil engineer of a recognized university OR
- ❖ National diploma holder in technology (civil) OR
- ❖ Any other competent civil technical qualification acceptable by the FORUT Vanni Management
- ❖ Should possess valid driving license to drive motor bike

Experience

- Should have a minimum 5 years of working experience in civil construction field
- Should be a proficient in relevant computer skills
- Previous experience working with NGOs is advantageous.

Language proficiency

- Tamil and good standard of written and spoken English is essential.
- Knowledge in spoken and written Sinhala would be advantageous.

Personal qualities

1. Good policy analysis and strategic thinking
2. Ability to work with senior persons with conscious building approach
3. Able to work under uncertain conditions

FORUT is an International Non-Governmental Organization committed to humanitarian principles and temperance. Staff will be expected to act in accordance with these values at all times. Applicants should send a detailed CV of no more than 3 pages and include two work / academic references.

The position requires field travel from the office location in kilinochchi to project village covering both Kilinochchi and Mullaitivu districts.

Females are encouraged to apply. Duration of contract initially will be of 6 months with possible extension depending on the performance and project period. Only short listed candidates will be called for interview. No acknowledgement on receipt of applications will be sent.

Application should be addressed to the Program Manager, FORUT Vanni Project, CTB Depot Road, Selvanagar, Kilinochchi and reach FORUT Vanni no later than 25th January 2004. Late applications will not be considered.

ஸ்ரீ ராம் ஓவ்செந் பிறிந்ரேர்ஸ்

ரைப் செந்நிங், ஸ்கானிங், பிளேட் மேக்கிங், ஓவ்செந் பிறிந்ரிங், ஸ்கிரீன் பிறிந்ரிங் அத்துடன் சகல விதமான பிறிந்ரிங் தேவைக்குமான மூலப் பொருள் என்பனவற்றை பெற்றுக் கொள்ள நாடவேண்டிய ஒரே இடம்



250, பஸால் றோட்
கந்தர்மடம், யாழ்ப்பாணம்.

ஏழை மக்களின் இதயங்களில் என்றும் நிலைத்திருக்கும் எம்.ஜி.ஆர்.

நன்மையானது எங்கிருந்த போதும் அதை ஏற்றுக் கொள்வதற்கு உலகம் மறுப்பதில்லை. எம்.ஜி.ஆர். என்ற கலியுகக் கர்ணனின் கொடையினால் தமிழ் மக்கள் பயன்பெற்ற காலத்தை யாராலும் மறுக்க முடியாது. அந்த ஜீவநீரோட்டத்தின் தரையில் வேருன்றி செழித்த ஏழை மக்களின் முதுமை



என்ற விதையிலிருந்து வளர்ந்த சிறு மரங்களாகிய இன்றைய வாரிசுகள் மீண்டும் எம்.ஜி.ஆர். என்ற நீரோட்டத்தை நினைத்துப் பார்க்க மறக்கவில்லை.

இலங்கையில் எழில் பொழிந்தி லங்கும் மலைநாட்டிலுள்ள கண்டி மாநகரத்தின் மருதூரில், முதன்மை ஆசிரியரான கோபாலமேனலுக்கும் அன்னை சத்தியபாமாவிருக்கும் 1917 ஆம் ஆண்டு தைத்திங்கள் 17 ஆம் திகதி இளைய புதல்வனாக பிறந்த எம்.ஜி.ஆர். அவர்களுக்கு இன்று 87 ஆவது பிறந்ததினம். இவருக்கு "எம்.ஜி. சக்கரபாணி" என்ற முத்த சகோதரரும் இருந்தார். "மருதூர் கோபாலமேனன் இராமச்சந்திரன்" என்ற பெயரின் சுருக்கத்தின் ஆங்கிலவடிவமே எம்.ஜி.ஆர். என்ற பெயராக மாறியது. இவர் பிறந்த சிறிது காலத்திலேயே தந்தையார் இறந்து விட்டார். இதனால் இவர்களது குடும்பம் வறுமையில் வாடியது. வறுமை காரணமாக இவர்களது தாயார் சத்தியபாமாவுடன் எம்.ஜி.ஆர். இந்தியாவிற்சுச் சென்றார். அங்கே சும்பகோணம் என்ற உரிமையுள்ள பாடசாலையொன்றில் 2ஆம் வகுப்பு வரை படித்தார்.

வறுமை காரணமாக மேற்படிப்பைத் தொடரமுடியவில்லை. வேலை கிடைக்காத காரணத்தினால் 'ஓரிஜினல் போய்ஸ் கம்பனி' என்ற நாடக சபாவில் சேர்ந்து கொண்டார்.

ஆரம்ப காலங்களில் பெண் வேடங்களிலேயே அதிகமாக நடித்தார். இது மட்டுமல்லாது மலையுத்தம் போர்ப் பயிற்சி போன்ற வற்றிலும் அதிக ஈடுபாடு காட்டினார். நாடக வாய்ப்புகளைத் தொடர்ந்து திரைப்பட வாய்ப்புகளும் இவரைத் தேடிவந்தன. அந்தவகையில் 1936 ஆம் ஆண்டு "சதி லீலாவதி" என்ற திரைப்படத்தில் சட்டத்தை நிலைநாட்டும' பொலிஸ்காரர் வேடத்தில் தமிழ்த் திரையுலகிற்கு அறிமுகமானார். இத்திரைப்படத்தைத் தொடர்ந்து ஹரிச்சந்திரா, இரு சகோதரர்கள், தக்கயக்கும், வீரஜகதீஸ், மாஜா மச்சீநரா, பிரகலாதன் போன்ற திரைப்படங்களில் சிறுசிறு வேடங்களை ஏற்று நடித்தார். இதன் பின் 1947 ஆம் ஆண்டு வெளிவந்த ராஜ குமாரி திரைப்படத்தின் மூலம் கதாநாயகனாக உயர்ந்தார்.

சினிமாவில் புரிந்த சாதனைகள்

"ஒரே ஒரு ஊரிலே ஒரே ஒரு மாவீரன். அவன் புஜ பலம் பராக்கிரமம் உள்வான். அவனால் ஒரே சமயத்தில் ஒன்றுக்கு மேற்பட்ட குண்டர்களை வெல்லமுடியும். அவன் வள்ளல் தன்மை கொண்டவன். ஏழைகளைத் தேடி அவன் உதவி செய்வான். அவன் தாய்க்கு உலத்தின் பாதுகாவலன். அவனைப் பல பெண்கள் காதலிப்பார்கள். அவனோ ஏக பத்தினி விரதன். ஒரே ஒரு பெண்ணைத் தான் காதலிப்பான்" இதுவே சினிமா உலகில் எம்.ஜி.ஆர். கொண்ட கொள்கை. இந்தக் கொள்கையை மையமாகக்கொண்டே அவரது பல திரைப்படங்கள் வெளிவந்தன. அந்தவகையில் இவர் நடித்த "மாமயோகி" என்ற திரைப்படம் 'ஏ' படமாக தெரிவுசெய்யப்பட்டது. 'மலைக்களவன்' என்ற திரைப்படம் ஜனாதிபதி பரிசைத் தட்டிக்கொண்டது. 'கலையரசி' என்ற திரைப்படம் விஞ்ஞான கற்பனைப்படமாக பெயர்பெற்றது. 'ரிக்ஷாக் காரன்' என்ற திரைப்படம் 'பாரதி' விருதினைப் பெற்றுக்கொண்டது. இவரது தாயாரின் பெயரில் நிறு

விய "சத்தியா பிலிம்" சின் மூலம் எடுக்கப்பட்ட இவரது சொந்தத் தயாரிப்பான "நாடோடி மன்னன்" திரைப்படத்தின் மூலம் 102 சவரன் நிறையுடைய தங்க வாள் ஒன்று பரிசாகக் கிடைத்தது. இவர் நடித்து வெளிவந்த அலி பாவும் நாற்பது திருடர்களும் என்ற திரைப்படமே தமிழ்த் திரையுலகின் முழு நீள வர்ணத் திரைப்படமாக முதன்முதலில் வெளிவந்தது என்றால் அது பெருமைக்குரிய விடயமாகும். எம்.ஜி.ஆர் அவர்களே கனவுப் பாடல்களையும் "சிலோமோஷன்" காட்சிகளையும் திரையுலகிற்கு அறிமுகம் செய்தார். தனது திரைப்படங்கள் அனைத்தும் அநீதிக்கு எதிரான கருத்தை வலியுறுத்த வேண்டும் என்றும் பொருளாழ முள்ள புரட்சிப் பாடல்களை மக்களுக்கு வழங்க வேண்டும் என்றும் தனது திரைப்படங்களில் சண்டைக் காட்சி களுக்குப் பஞ்சமேற்படக் கூடாது என்றும் பல வகைகளில் முயற்சி செய்து வெளியிடுவார். எம்.ஜி.ஆர்.

சினிமாவில் நடித்ததன் மூலம் பிறர் பெறாத மதிப்பு மிக்க பட்டங்கள்

எம்.ஜி.ஆரின் 87வது பிறந்ததினம் இன்றாகும். அதனைச் சிறப்பிக்கும் வகையில் இக்கட்டுரை இங்கு பிரசுரிக்கப்படுகின்றது.

பலவற்றையும் பெற்றுக்கொண்டார். தனது புரட்சிகரமான நடிப்பினால் கலைஞர் கருணாநிதியிடமிருந்து "புரட்சி நடிகர்" பட்டத்தையும் சென்னை நகராட்சி மன்றத்திடமிருந்து "வாத்தியார்" என்ற பட்டத்தையும் தமிழக மக்களிடமிருந்து "மக்கள் திலகம்" என்ற பட்டத்தையும் அ.தி.மு.க.விடமிருந்து "புரட்சித் தலைவர்" என்ற பட்டத்தையும் திருமுருக கிருபா னந்தவாரியாரிடமிருந்து "பொன் மனச் செம்மல்" பட்டத்தையும் இலங்கையின் முன்னாள் ஜனாதிபதி டி.லி.சேன நாயக்காவிடமிருந்து "ஜெனரல் சக்கரவர்த்தி" என்ற பட்டத்தையும் இந்திய அரசின் "பாரதரத்னா" என்ற பட்டத்தையும் "கலையரசன்", "கலைச்சுடர்", "மக்கள் நடிகர்" போன்ற பல பட்டங்களையும் பெற்றுச் சாதனை படைத்தார். பின்னாளில் அண்ணா பல்கலைக்கழகத்தினர் எம்.ஜி.ஆருக்கு "கலாநிதி" என்ற பட்டத்தையும் வழங்கிக் கௌரவித்தனர். திராவிட முன்னேற்றக் கழகத்தின் ஆரம்பகால

உறுப்பினராகவிருந்த எம்.ஜி.ஆரை தி. மு. க. தலைவர் அறிஞர் அண்ணா அவர்கள் தனது "இதயக்கனி" என்று பல மேடைகளில் கூறியிருந்தார்.

அரசியல் சாதனைகள்

சினிமாவில் இருக்கும்போதே தி.மு.க.வில் பொதுச் செயலாளராகப் பதினாறு தடவைகள் பதவி வகித்த எம்.ஜி.ஆர்., தனது திரைப்படங்கள் மூலமும் திராவிட முன்னேற்றக் கழகத்தைப் பிரசித்தப்படுத்தினார். சினிமாவின் மூலம் பெற்ற புகழையும் மக்களின் ஆதரவையும் கண்டு சகிக்க முடியாத பலர் எம்.ஜி.ஆருக்கு எதிரிகளாயினர். இந்த வகையிலே நடிக வேள் எம்.ஆர். ராதாவினால் கழுத்தில் சூடுபட்ட பின்னரும் அதனது சாதனைகளையும் அரசியல் ஈடுபாட்டையும் தீவிரமாக்கினார். தான் தமிழக அமைச்சராக வந்தால் செய்யும் காரியங்களை திரைப்படப் பாடல்கள் மூலம் மக்களுக்குக் கூறினார். "நான் ஆணையிட்டால்" என்ற படத்தின் "தாய் மேல் ஆணை. தமிழ் மேல்

பாளராகப் போட்டியிட்டு வென்ற சம்பவமும் தொடர்ந்தும் அருப்புக்கோட்டை ஆண்டிப் பட்டித் தொகுதி களிலும் போட்டியிட்டு வென்றமை இவர் மக்கள் மத்தியில் கொண்டிருந்த அமோக ஆதரவைப் படம்பிடித்துக்காட்டுகின்றது.

ஏழைகளின் தோழன்

எம்.ஜி.ஆர்.அவர்கள் தமிழக முதலமைச்சராக இருந்த 10 வருடங்களில் தமிழக-தமிழீழ தமிழ் மக்களுக்கு ஆற்றிய பணிகள் சொல்லில் அடங்காதவை. இவற்றுள்ளே ஏழைக் குழந்தைகளுக்கான சத்துணவுத்திட்டமும் எம்.ஜி.ஆர். அறக்கட்டளை என்ற அமைப்பும் குறிப்பிடத்தக்கவை. அரசியல் என்றால் இப்படித்தான் இருக்க வேண்டும் என்று ஏனைய வர்களுக்குப் பாடம் கற்பித்த பெரும் தலைவர். தனக்கென ஒரு தனிப்பணியை அரசியலில் உருவாக்கினார். தான் உயிர்வாழும் வரைதன் உயிரினும் இனிய தன்னைத் தட்டிக் கொடுத்து ஆட்சிப்பீடமேற வைத்த தமிழக மக்களுக்காக வாழ்ந்த தனிப்பெரும் தர்மத் தலைவன். தனக்குப் பாடல்களைப் பாசிளித்த சினிமா உலகில் இருந்தும் பாசந்தந்து நேசமுடன் பழகிய ஏழைமக்களிடம் இருந்தும் அன்பாலே தமிழரைக் கட்டியாள வாய்ப்பளித்த அரசியல் பீடத்தில் இருந்தும் 1987ஆம் ஆண்டு மார்ச்சு மாதம் 24ஆம் திகதி அதிகாலை விடை பெற்றார். ஏழைமக்களின் ஒளிமயமான எதிர்காலத்தைக் காண்பதற்காக தன்னை உருக்கி ஒளி

எம்.ஜி.ஆர். தலைவர் (தவ. தலைநிர்) திரைப்படம்

கொடுத்த எம்.ஜி.ஆர். என்ற உத்தம மெழுகுவர்த்தி உருகி முடிந்து அன்று அதிகாலையில் தன் வாழ்வை முடித்துக்கொண்டது. எம்.ஜி.ஆர்.அவர்கள் பிறந்து 87 வருடங்களாகியும் அவரது அறக்கட்டளையால் ஏழைமக்கள் இன்றும் பயன்பெறுகின்றனர். ஏழைகளின் இதயங்களில் வாழும் இவரது புகழ் நல்ல தமிழ்ச் சினிமா உலகம் உள்ள வரையும் தமிழ் மக்கள் வாழும் வரையும் என்றென்றும் நிலைத்து நிற்கும். இவரது கொடைச் சிறப்பினால் ஏழைகளின் இதயக்கோவில் களில் எம்.ஜி.ஆர். என்ற "முன்னெழுத்து" மந்திரம் ஒங்கி ஒலித்துக்கொண்டு தான் இருக்கும்.

இனவாதக் கட்சிகள் சமாதானத்தில்

ஆர்வம் செலுத்த சர்வதேச அழுத்தமே காரணம்

பேராசிரியர் சிவசேகரம் தெரிவிப்பு

(கொழும்பு)

சமாதானப் பேச்சுவார்த்தைகள் குறித்து ஜே.வி.பி.யினர் அதிருப்தி வெளியிட்டு வருகின்றனர். ஆனால் அவர்களும் அதிகாரத்திற்கு வரும்போது பேச்சு மேசைகளுக்கு செல்லவேண்டிய நிர்ப்பந்தம் உருவாகும். இவ்வாறு இலங்கை ஒலிபரப்புக் கூட்டுத்தாபனத்தால் நடத்தப்பட்டுவரும் "விடியும் வேளை" நிகழ்ச்சித் தொடரில் நேற்றையதினம் கலந்து கொண்டு கருத்து வெளியிட்ட பேராதனைப் பல்கலைக்கழகப் பொறியியல் பீடப் பேராசிரியர் சிவசேகரம் தெரிவித்தார்.

சிவசேகரம் மேலும் தெரிவிக்கையில்,

ஸ்ரீலங்கா சுதந்திரக் கட்சியும் ஐக்கியதேசியக் கட்சியும் இன்று சமாதான நடவடிக்கையில் தீவிரமாக கவனம் செலுத்தி வருகின்

றன. இவ்விரண்டும் இனவாதக் கட்சிகளாக இருந்தபோதும் இவ்வாறு கவனம் செலுத்தக் காணாமல் நாட்டில் இனங்களிடையே ஒற்றுமையையும் சமாதானத்தையும் உருவாக்க வேண்டும் என்பதல்ல.

சர்வதேச ரீதியில் இக் கட்சிகளுக்கு ஏற்பட்டுள்ள அழுத்தங்களே காரணம்.

ஏனெனில் அரசியல் லாபம் கருதிச் செயற்படும் இக் கட்சிகளுக்கு இன ஒற்றுமை என்பது இரண்டாம் பட்சமான விடயம்.

அந்த அடிப்படையில் ஜே.வி.பி.யினரும் ஒரு தேர்தல் மூலம் ஆட்சி அதிகாரங்களைக் கைப்பற்றும் போது அவர்களுக்கும் இவ்வாறு கிடைக்கும் சர்வதேச அழுத்தங்கள் மூலம்பேச்சு மேசைக்குச் செல்லவேண்டிய நிர்ப்பந்தம் ஏற்படும்.

ஜே.வி.பி.யும் ஸ்ரீலங்கா சுதந்திர

திரக் கட்சியும் கூட்டமைப்பை உருவாக்கி கொள்வதுள்ளன. இவ்விரு இனவாதக் கட்சிகளும் சேர்ந்து இன்னுமொரு இனவாதக் கட்சியான ஐக்கியதேசியக் கட்சியை எதிர்ப்பதற்காகவே இக் கூட்டமைப்பு உருவாக்கப்படுகின்றது.

இதன் மூலம் ஜே.வி.பி.என்ன நோக்கங்களுக்காக அரசியலுக்கு வந்ததோ அதை இன்று நடுவ விட்டு விட்டது.

இவ்வாறான கொள்கைப் பிறழ்வுகளும் இனவாதக் கட்சிகளின் கூட்டு நடவடிக்கைகளும் சமாதான முயற்சிகளுக்கு எதிரானதாகவே காணப்படுகின்றன.

இந்நிலையில் தேர்தல் ஒன்றை நடத்துவது தொடர்பாகவும் கருத்துக்கள் எழுந்து வருகின்றன. ஆனால் இலங்கையின் தற்போதைய அரசியல் அமைப்பின்

பிரகாரம் எந்தவொரு கட்சி பெரும்பான்மை ஆதரவுடன் ஆட்சி அமைத்தாலும் அவ் அரசின் ஸ்திரத்தன்மையைப் பேணமுடியாது. காரணம் எதிர்க்கட்சியின் அமைப்பு முறை இவ் அரசாங்கத்துக்கு எதிரானதாகவே காணப்படுகின்றது.

எனவே தேர்தல் மூலம் இனப்பிரச்சினைக்கு தீர்வு காண்பது என்பது இயலாத காரியம். எனினில் ஆளும் கட்சி தீர்வை உருவாக்க முயற்சித்தால் அதற்கு எதிர்க்கட்சி தடையாகவே இருக்கும்.

இதனால் எதிர்க்கட்சி என்று ஒன்று இலங்கையின் ஆட்சி அமைப்புச் சட்டத்தில் இல்லாது இருத்தல் வேண்டும்.

இதேபோல் அரசியல் வாதிகள் எவரும் நல்ல நோக்கங்களுடன் செயற்படாது தாம் சார்ந்துள்ள இனங்களின் பெயரால் பதவிகளுக்காக பேரம் பேசுகின்ற பொறுப்பற்ற தன்மை காணப்படுகின்றது. அதனால் அவர்கள் சார்ந்துள்ள

கட்சிகளின் கொள்கைகளும் மாற்றம் அடைகின்றன.

இதில் தென்னிலங்கைக் கட்சிகளின் கொள்கைகளில் தமிழ் மக்களை அழித்தொழிப்பதை விட ஏனைய கொள்கைகள் நாளுக்கு நாள் மாறி வருவதைத் தற்போதைய அரசியல் சர்ச்சைகள் மூலம் உணரக்கூடியதாகவுள்ளது என்றார்.

ஊடகச் சுதந்திரங்கள் பற்றி கருத்துத் தெரிவித்த அவர்.

நாட்டில் உள்ள அரச ஊடகங்களின் செயற்பாடுகளில் அரசாங்கம் தலையிட்டு வருவது அவற்றின் நம்பகத் தன்மையைக் குறைக்கின்றது. எனவே ஊடகங்கள் ஜனநாயக ரீதியாக செயற்படுவதற்குரிய சுதந்திரங்கள் வழக்கப்படுதல் இனப்பிரச்சினைக்கு தீர்வை உருவாக்க சிறந்த வழியாகும் எனக் குறிப்பிட்ட அவர் இன்று அரசியல் அதிகாரத்தில் இருப்பவர்களால் ஊடகச் சுதந்திரங்கள் பறிக்கப்படுவதால் ஏற்பட்டுள்ள தாக்கங்கள் குறித்தும் ஆட்சேபம் வெளியிட்டார். (உ-4)

2004 புத்தாண்டுப் பலன்

2004ஆம் ஆண்டில் பன்னிரு ராசிகளுக்கும் ஜனவரி தொடக்கம் டிசம்பர் வரையான பன்னிரு மாத பலன்கள் தனித் தனியாகக் கணிக்கப்பட்டு கீழ்க்கண்ட தரப்படுகிறது. பன்னிரு ராசிகளுக்கும்மான ஜனவரி மாதப் பலன்களின் தொடர்ச்சி.

குதுசு

பலம் 4 பாதங்கள்-புரடம் 4பாதங்கள் 2-த்தரடம் முதல் பாதம் வரை 9 பாதங்கள்



குழந்தைகள் ஆரோக்கியம் வகைக்கு செலவிடுவது சற்று அதிகமாக இருக்கும். மாணவ, மாணவிகளுக்கு கல்வி உயர்வு சாதாரணமாக இருக்கிறது. கலைப்பிரிவு ஆண், பெண்களுக்கு ஒரு படி உயர்வு இருக்கிறது. மறைத்து வைக்கப்பட்ட காரியங்கள் சில உங்களுக்கு சாதகமாக வெளியாகும். குடும்ப வகைக்கு மருத்துவச் செலவுகள்தான் அதிகமாகும். தாய் வழியில் நடக்கும் விஷயங்களுக்கு பிரயாண முக்கியத்துவம் உண்டாகும். தனநிலையில் கட்டுப்பாடு இல்லாவிட்டாலும் முக்கிய செலவுகள்தான் அதிகமாகும். தூரதேச கடிதம் வருவது பழைய விஷயங்கள் சிலவற்றை புதுப்பிக்க உதவியாக இருக்கிறது. பூர்வீக சொத்து கட்டிடம் இவற்றிலும் முக்கியமான மாற்றம் செய்யவேண்டி வரும். தொழில் வழி அவ்வளவு சிறப்பாக இல்லை. சனியைப் பற்றிக் கவலைப்பட ஒன்றும் இல்லை. ஆனால் ராகுதான் சாரம் நன்றாக இல்லை. சில சமயம் அலைச்சல்பட்டுத்தான் காரிய சாதனையை புரியவேண்டி இருக்கிறது. தொழில் இடமாற்றம், தூரத்துச் செய்தி அவ்வளவு திருப்தியாக இல்லை. அரசியல், அரசாங்க சம்பந்தமான மனிதர்களின் சந்திப்பு எழுத்துவகை உதரவாட்டு உதவியாக இருக்கும். போட்டி, பந்தயம், விளையாட்டு போன்ற வழிகள் சாதகமாக இருக்கும். கணவன், மனைவி குழந்தைகள் மருத்துவச் செலவு உங்களை விடாது. வெற்றிமேல் வெற்றி ஐருக்கிறது. பதவி மாற்றம் இடமாறுதலும் குறிப்பிடத்தக்கது. தனம் கொடுக்கல் வாங்கலில் தன்னிறைவு இருக்கிறது. பதவி மாற்றம் இடமாறுதலும் குறிப்பிடத்தக்கது. அயல் நாட்டுப் பிரயாணம் செய்யும் வாய்ப்பும் இப்போது உண்டாகும். திருமணம் போன்ற சுபச்செலவு, விருந்து இவை முக்கிய இடம் பெறத்தக்கவை. வெளியூர் பிரயாணம் ஓர் அளவு திருப்தியாக இருக்கும். குடும்பத்தில் மருந்து, மருத்துவச் செலவுகூட இடம்பெற இருக்கிறது. உங்கள் தொழில்களுக்கு மனிதர்களிடமும் சுமுகப் போக்கு உண்டாகும். உறவினர் வகையில் ஏற்படும் கருத்து வேறுபாடுகளையும் கண்டுகொள்ளாமல் போவதுதான் சிறப்பு. கணவன், மனைவி உறவு ஆரம்பத்தைவிட பிற பகுதியில் பெருமைப்பட இயங்கிவரும். நீங்கள் மற்றவர் இல்லங்களுக்கு செல்வதனாலும், அவர்கள் உங்கள் இல்லத்தில் விருந்து உண்பது நிற்காது. சொத்துவகையில் நன்மை இருக்கிறது. இந்த ராசி ஒப்பந்தத்தொழிலில் உள்ளவர்களுக்குப் பற்றுச்சீட்டுப் பணம் தாமதமாகும் போட்டி, பந்தயம், விளையாட்டு போன்றவைகள் நேர்முக வெற்றியை உண்டாக்கும். இப்போது தனவரவு தளர்ச்சியைப் போக்கும். புது உடைகள் நல்ல ஆகாரச் சோக்கையும் குறிப்பிடத்தக்கது. எனவே பொதுவாக நன்மை, தீமை இரண்டும் கலந்த பலன் கவே இருக்கும். இக்காலம் உங்கள் தேக நலத்தைக் கவனிக்க வேண்டியிருக்கிறது. சிலர் இரத்த அழுத்தம் கவனிக்கவேண்டி இருக்கிறது. வயிற்றுப்புண் போன்ற வற்றால் பாதிக்கப்பட்டு சிகிச்சையும் அவசியமாகலாம். பெண்கள் கருவுற்றிருப்பவர்கள் மிகவும் எச்சரிக்கையாக இருத்தல் அவசியம். உங்கள் கௌரவத்தையும் பாதிக்கச்செய்யாமல்.

மகரம்

2-த்தரடம் 2,3,4வது பாதங்கள்-திருவோணம் 4 பாதங்கள்-அவிட்டம் 1,2 பாதங்கள் வரை 9 பாதங்கள்



தொழில் சம்பந்தமான தடைகளை அகற்ற அதிகமுயற்சி உடையவர்களாக இருக்கிறீர்கள். மருத்துவச் செலவுகளும் இடம்பெறும். பழைய நண்பர்கள் சிலர் உங்களை வழிக்கு இணங்கி வராத போக்கு உங்களை பாதிப்புக்கு உள்ளாக்கிவிடும், சகோதரர் சகோதரி வகையும் அப்படியே. சிலர் நாகரிக வாகனம் விற்பது, மாற்றி அமைப்பதும் உண்டாகும். நீங்கள் வெற்றி, தோல்வியைப்பற்றிக் கவலைப்படாதவர் அல்ல. என்றாலும் இக்காலம் முக்கியஸ்தர் மூலம் முயன்ற தொழில் சம்பந்தமான உங்கள் பழிய முயற்சிகள் திருத்திக் குரிய அளவு இயக்கம் உடையதாக இருக்கும். புத்திரியர்கள், புத்திரர்கள் ஆரோக்கியம். கல்வியும் கவர்ச்சி கரமாக இருக்கின்றன. முன்னணிவிட இப்போது நீங்கள் ஒரே சீரான தொழில் போக்குடையவர்கள். தனநிலையில் திருப்தியான போக்கு இருக்கும். தேவைகள் உடனுக்குடன் புர்தியாகிக்கொண்டே வரும். நண்பர்களுக்கு உபகாரம் செய்ய வேண்டியவர்கள். நீங்கள் பூமி, வீடு போன்ற வழிகளிலும் தன ஆதாயத்தைப் பெறுவீர்கள். காலம் கடந்த ஆவணங்கள் புதுப்பிக்கப்படுவதும் கூட உண்டாகும். மலைப்பிரதேச புண்ணியஸ்தல யாத்திரையும் தொடரும் காலம். உத்தியோகப் பிரிவினர்களுக்கு இப்போது ஒய்வுகிடைக்கும் காலம். உடனுக்குடன் பிரயாணமும் உண்டாகும். வழக்கு இருப்பவர்களுக்கு முடிவு தள்ளிப்போய்விடும். கீழ்நிலை ஊழியர்கள் தொடர் நெருங்கியதாக இருக்கிறது. தன்னம்பிக்கை வளர்ந்து வரும் காலமே. காது, கல்யாணம் சம்பந்தமான கடிதத் தொடர்புகளுக்கு ஏற்ற காலம் இது. உறவினர்கள் மூலம் உருவான சிக்கல் வளர்ந்துகொண்டே வரும். உறவில் ஏற்பட்ட கருத்து வேறுபாடு இப்போது மறைந்துவிடும். புத்திரன் அல்லது எழுத்து வகையிலும் எதிர்பாராத நன்மைகளை உண்டாக்கும். விருந்து வேடிக்கை நிகழ்ச்சிகளை அனுபவித்தலும் உண்டாகும். குடும்பத்திற்கு யட்டாடை, சித்திரக்கலைப் பொருட்கள் சேர்க்கையும் உண்டாகும். பழைய வாகனம் வாங்குவதும், புதுப்பித்தலும்

உண்டாகும். கடன் வழக்கு வகைகள் கட்டுப்பாட்டே இருக்கும். குடும்பத்திற்கு நாகரிகப் பொருட்கள் சோக்கை, பெண்களுக்கு நல்ல உணவு, உடைகள் சித்தி, சந்தானம் இல்லாதவர்களுக்கு புத்திரப் பேறு கிட்டுவதும் குறிப்பாக சிறப்பு புத்திரப்பேறு நன்மைகளாகும். வீடு புதுப்பித்தல், வாகனம் புதுப்பித்தல் போன்ற வழிகளில் செலவுகள் உண்டாகும். இந்த நேரத்தில் இது அவசியமானதே மேலும் உத்தியோகஸ்தர்களுக்கு குறிப்பாக இது உயர்வு அளிக்கும். இப் பிரிவினரான அரசியல்வாதிகளுக்கு கௌரவ உயர்வு இருக்கும். குடும்பத்தில் மகிழ்ச்சி நிலவும் காலம் இது. சில கூட்டு முயற்சிகள் கலைப்பிரிவினருக்கு வெற்றியைக் கொடுக்கும் காலம் இது. மேலும், சனியின் தன்மை உங்களுக்கு எதிர்பாராத யோகத்தையும் உண்டாக்கக்

உங்களுக்கு எப்படி?

கூடியதே. கணவன், மனைவி உறவில் இனிமை யான போக்கும் எழுத்து ஒப்பந்தம் போன்ற வகையில் ஆதாயமும் இருக்கும். குழந்தைகள் ஆரோக்கியம் குறிப்பிடத்தக்க வகையில் தெளிவாக இருக்கின்றன. சிலர் அந்நிய நாட்டு பிரயாணத்தைக் கொள்வதும் எதிர்பாராதது.

கும்பம்

அவிட்டம் 3,4வது பாதங்கள்-சதயம் 4பாதங்கள்-புரட்டாதி 1,2,3 பாதங்கள் வரை 9 பாதங்கள்.



உங்கள் யோகம் கோள் சக்கிரம் மட்டும் சுய விட்டில் இடம்பெற்றிருக்கக் கூரியன், சனியும் 5ல் இருக்க நீங்கள் மறைத்து செய்த காரியங்கள் சில வெளிப்படுவதால் மனப் பகையும் உண்டாகும். உங்களால் பாதிக்கப்பட்டவரே மீண்டும் உங்களை நாடுவர். தொடர்ந்து நல்ல சூழ்நிலையும் உருவாகும். வழக்கோ, கடன்பாதிப்போ ஒன்றும் செய்துவிட வாய்ப்பு இல்லை. உங்கள் விஷயத்தில் மற்றவர் ஈடுபாடு இருக்காது. குழந்தைவகை முன்னேற்றம் நன்றாக இருக்கும். எழுத்து முலியத்தில் பாதிப்பு ஏற்பட்டவர்களுக்கு இப்போது அதிலிருந்து விடுதலை கிடைக்கும். கணவன், மனைவி உறவு நன்றாக இருக்கிறது. கலைத் துறையினருக்கு முன் பாதிக்கப்பட்ட ஒப்பந்தங்கள் இப்போது புதுப்பிக்கப்படும். பண விஷயத்தில் நீங்கள் இன்னும் பின்தங்கியவர்கள்தான். பூர்வீகச் சொத்துவகையை விற்பது அல்லது மாற்றி அமைப்பதும் உண்டாகும். சிலருக்கு பெண்கள் முலியத்தில் ஆதாயங்களும் இருக்கும். சுயதொழில் உள்ளவர்கள் கணக்கை சரிபார்த்து வைத்திருப்பது அவசியமாகும். நினைத்தவைகளை செயலில் கொண்டுவந்து விடுவர். சோர்ந்திருந்த உங்கள் கூடாளிகளுக்கும் மன உறுதி தையத்தைக் கொடுக்கும். உங்கள் செயல் முன்பு தடைபட்ட வேலைகளையும் நடைமுறைக்குக்கொண்டு வந்து நண்பர்கள், உறவினர்கள் மத்தியில் பாராட்டுக்களை உண்டாக்கும். பிரச்சினைகள் வேகம் இன்றி இருப்பதுடன் பாதிப்புக் கொடுக்கவும் முடியாது. சில சமயம் மற்றவருக்குப் பணம் கொடுத்துவிட்டு குறித்த காலத்தில் திரும்பப் பெற முடியாமையினால் உங்கள் அலுவல்கள் தேங்கி நிற்கவும் கூடும். திருமணம் போன்ற சுப விஷயங்கள் தள்ளிப்போவதாக இருக்கும். கலைப்பிரிவினர் ஆண், பெண்களுக்கு தொழில் வேகமுள்ள காலம் இது. தூரத்து பிரயாணம் கட்டாயமாக இருக்கலாம். பகைப்பட்ட மனிதர்கள் சந்திக்க வேண்டிய அவசியம் அவசரத்தை புதுனும் சக்கிரனும் உண்டாக்கி விடுவது, நீசத் தொழில் உள்ள இதர பிரிவினர்களுக்கு தன ஆதாயம் மற்றும் சில எதிர்பாராதவழி தன உதவியும் கிடைக்கப்பெறும். நல்ல உறக்கம் சந்தோசச் சூழ்நிலையும் உள்ள காலமாக இருக்கிறது. கனவு பலதரும் உள்ள காலம் இது. பின் நடப்பவை ஓர் அளவு புகித்து அறியும் சக்தியைப் பெறுவீர். நண்பர்கள் உறவினர்களுக்கு விவகாரம் செய்யும் காலமாக இருக்கும். ஒரு தீய கோலின் சாரத்தில் செல்லும் சனி என்பதால் முடிவில் நடப்பதன் கணக்கில் இருக்கும். இப்போது நீங்கள் விழிப்புடன் இருத்தல் அவசியம். பதவி உயர்வு இடமாற்றம் இப்போதுதான் இருக்கிறது. பழைய பாதிப்புகள் சில இருந்தது குறைந்துவிடும். வழக்கு இருப்பவர்கள் தைரியமாக இருக்கலாம். அவை பலம் குறைவான அங்காரகன் உதவியாக நிற்கிறான் கணவன், மனைவி உறவு தெளிவாக இருக்கும். சிலருக்கு பதுமணம் ஏற்கும் வாய்ப்பும் தவிர்க்க முடியாது. கடனும், வழக்கும் வெகு தூரத்தில் நிற்கின்றன. காணாமல் போன பொருட்களும் இப்போது கைக்கு வந்து சேரும். உத்தியோகப்பிரிவு மனிதர்களுக்கு உயர் பதவி கிட்டும். மேல்நிலை ஊழியர் முதல் கீழ்நிலை ஊழியர்களும் உங்கள் முன்னேற்றத்திற்கு உறுதுணையாக இருப்பீர். குடும்ப முன்னணி திருப்தியாக இருக்கும்.

மீனம்

புரட்டாதி 4 வது பாதம்- 2-த்தரட்டாதி 4 பாதங்கள்-ரேவதி 4 பாதங்கள் வரை- 9 பாதங்கள்



புதுமனை குடிபுகுவது போன்ற நன்மைகள் இருக்கின்றன. நாகரிகப் பொருட்கள் குடும்பத்திற்கு அதிக செலவுகளை உண்டாக்கும் புது உடைகள் வாங்குவது பெண்களுக்கு அணிகலன்கள் உண்டாகும். இவை முதலில் வேகமாக இருப்பதுபோல் கடைசியில் இருக்காது. ஆகவே உங்கள் முயற்சியையும் துரிதப்படுத்திக் கொள்ளவும். பயம் வேண்டாம் அரசாங்க வழி நன்மைகள் சிலவும் இருக்கின்றன. இப்போது தொடரும் காரியங்கள் விடாமல் பயனளிக்கும். தூரத்து மனிதர்களின் ஒத்துழைப்பு இனிமையான சூழ்நிலைகள் தோற்றுவிக்கும். சில சமயம் பழைய சிந்தனைகள் இடம்

பெறும் என்றாலும் மன சலனத்திற்கு இடம் கொடுக்கக் கூடாது சிலருக்கு வழக்கமாக செலவு வருவதுபோல் இருந்து கடைசிக்கட்டத்தில் மாறுதலாக அமைந்துவிடும். போட்டிப் பந்தயம் போன்றவற்றில் ஆதாயம் இருக்கின்றன. புகழ்மிக்க மனிதர்களின் சந்திப்பு புது நண்பர்களைச் சேர்க்கும். கணவன், மனைவி உறவு கவர்ச்சியாகவே இருக்கின்றன. நண்பர், உறவினர் தற்பொழுது உங்களுக்கு இப்போ உறுதுணையாக இருப்பீர். கணக்குகளை சரி செய்ய வேண்டி இருக்கிறது. வெளியூர் பிரயாணம் சிரமமாக இருந்த போதிலும் உறவினர் வருகையின் மூலம் சில எழுத்து வகை அனுசூலத்தைப் பெறத்தக்கவர். உங்கள் தொழில் வகையில் இப்போது மந்தமாகத்தான் இருக்கும். தனவரவை தாராளமில்லை. தன் அன்புக்குரியவரை விட்டுப் பிரிந்து இருந்தவர்கள் தொடர்பு கொள்வர். இருந்த வழக்குச் சிக்கல்களை இப்போது முடிவிற்குக் கொண்டுவர முடியாது அவை தள்ளிப்போய்விடும். பெண்கள் சக்திவாய் கவனிக்க வேண்டும். மருத்துவச் சிகிச்சையும் அவசியமாகும். சொத்து வகையில் நேர்முகப் பாதிப்பு இல்லை. சகோதரன், சகோதரி வகையில் முன்னேற்றத்தையும் சுயம் அடைதல் போன்றவைகளையும் உண்டாக்குவான். சனி அல்லது பிறரால் ஏமாற்றமும் நேரிடலாம். உத்தி யோகப்பிரி

வினர்கள் இந்த வகையில் மிகவும் விழிப்புடன் இருக்கவேண்டும். மற்றவர் மறைமுகச் செய்கை உங்களையும் பாதிக்க வாய்ப்பு உண்டு. தன வகையில் எப்படி இருந்தாலும் முன்னேற்றமே இருக்கிறது. இந்த ராசிக்காரர்களுக்கு என்பது குறிப்பிடத்தக்கது. கலைப்பிரிவினர்களுக்கு இது சிக்கலை உண்டாக்கும். போட்டி, பந்தயம், விளையாட்டு, சூதாட்டம் போன்ற வழிகளில் விரையத்தையே காணமுடியும். கடைப் பகுதியில் இந்த ராசி நேயர்களுக்கு தந்தை வழியில் மருத்துவச் செலவுகள் இடம்பெறும். கடன் பாதிப்புத் தராது. வழக்கு வேகம் இல்லை. கலைப்பிரிவு ஆண், பெண்களுக்கு அலைச்சல் சற்று அதிகமாக இருப்பதுடன் கடைசி நேரத்தில் மாற்றம் செய்ய வேண்டியிருக்கும். கணவன், மனைவி உறவு சுமுகமில்லை. காது, பல் நோயும் ஏற்படலாம். அதற்காக சிகிச்சை செய்ய வேண்டியிருக்கும். மாணவ, மாணவிகளுக்கு சிறப்பு மிக்க காலம் இது. சுப விஷயம் குறித்து கடிதத் தொடர்பு வருவது கடைசியிலும் இருக்கும். நண்பர்கள் சிலர் உங்கள் மூலம் நன்மையைப் பெறுவர்.

பன்னிரு ராசிகளுக்கும்ான ஆகஸ்ட் மாதப் பலன்

மீடம்

அச்சுவின் 4 பாதங்கள்-பரணி 4 பாதங்கள். கார்த்திகை முதல் பாதம் வரை-9 பாதங்கள்.



இந்த ஜென்மத்து ராகு சுக இல்லத்து சூரியனும் நல்லவர்கள் அல்ல. குரு 6ல் மறைந்து விட்டதும் நன்மை இல்லை. சாச்சைக் குரிய சில காரியங்களையும் முடிக்க வேண்டி இருக்கும். இருப்பினும் இது உங்களுக்கு பாதகமாக இருக்கமுடியாது. சிலவகையில் குடும்பத் தேவைகளை பூர்த்திசெய்ய முடியாத நிலையில் இருக்கிறீர் இது மற்றவர் குறைகூற காரணமாக அமையலாம். கடன் வழக்கு போன்றவை வேகமற்று இருப்பதைக் காணலாம். சிலருக்கு போட்டி, பந்தயம், விளையாட்டு போன்ற வகையில் மெத்தத்தல் நஷ்டமே இருக்கும். எனவே இது உங்களுக்கு வேண்டாம். பழைய பிரச்சினைகள்தான் இப்போது சில வகையில் நெருக்கடியைக் கொடுப்பதாக இருக்கிறது. இதை பேசித் தீர்க்க முயற்சிப்பது நல்லது. எப்போதோ செய்த செயலுக்கு இப்போது நீங்கள் பொறுப்பாளியாக வேண்டியிருக்கிறது. குடும்பத்தில் உள்ள முத்தவர்கள் சிலவழியில் இணக்கமாகவே செயல்படுவார் இதை அனுசூலமாக ஆக்கிக்கொண்டு நீங்கள் வேறு பாதையில் போகாமல் இருப்பதுதான் உங்களுக்குச் சிறப்பு. நண்பர்கள் மிகவும் நெருக்கமாக இருப்பீர். தொழில் வழியில் உங்கள் முயற்சி முற்றாவது மனிதரும் பாராட்டும் வகையில் அமைந்திருக்கும். குடும்பவகைக்கு கல் ஆரண சேர்க்கை இப்போது உண்டாகும். இப்போது உங்கள் முயற்சி எல்லாம் அயல்நாட்டு வாணிபத்தில் மட்டுமே இருக்கும். உறவினர் போக்கு வரவு செலவுகளும் குடும்பத்தில் அதிகமாக இருக்கும். உடன் இருக்கும் பெண்கள் வர்க்கமே உதவியாக இருக்கும். சில பெரிய திட்டங்களை உடன் வைத்திருந்தும் அதனை வெளியே கொண்டுவர முடியாமல் இருப்பதையும் மற்றவர்கள் அறியாமல்தான் என்றாலும் உங்களுக்கு இது ஒரு குறையாகவே இருக்கும். கொடுக்கல் வாங்கலில் எந்த விதமான தடையும் இல்லா விட்டாலும் தொழில்வழி அலைச்சல் கூடுதலாக இருப்பதை உணரலாம். மாணவ மாணவியர்களுக்கு தேர்வு எழுது இது சிறப்பான காலமே. மனத் திருப்தி இருக்கும். பிரயாணம் அடிக்கடி இருக்கும் பெரிய மனிதர்களின் சந்திப்பும் உடனுக்குடன் உண்டாகும் நீங்கள் என்னவோ வேகமாகத்தான் இருக்கின்றீர்கள், என்றாலும் முக்கியமான வேலைகள் இழுத்துக்கொண்ட வகையில் கவனம் செலுத்தவேண்டும் என்ற கட்டாயத்தில் இருக்கிறீர்கள். அதற்காக சிலவகை மாற்றங்களும் இப்போது தேவைதான். வழக்குவகைச் செலவுகள் இருந்தாலும் பரவாயில்லை அலைச்சல் இருக்கிறதே என்பது உங்கள் கேள்வி இந்த மாதம் பதினைந்தாம் திகதிவரையில் இந்த நிலை இருக்கத்தான் செய்யும் அதன்பிறகு சூரியன் உச்ச விட்டுக்கு வந்தபின்னான் நீங்கள் கமைதியாக இருக்க முடியும். இது வரையில் பணமும் கையில் தங்காது. காரியதாமதமும் உண்டாகும் விருந்துக்குப் போன இத்தல் வேண்டிய விஷயங்களைப் பேசி மற்றவர்கள் விரோதத்தைத் தேடிச் சொள்வீர்கள். உங்கள் வாகனத்திற்கு செலவுகள் வரும் வழக்கு உள்ளவர்களுக்கு வேகம் குறைந்துவிடும் சிலருக்கு அனுசூலமாகவே முடிந்துவிடும். உத்தியோகப்பிரிவு ஆண், பெண்களுக்கு இது வேகமான நன்மையைச் செய்யாவிட்டாலும் மெல்ல மெல்ல நன்மைக்கு வழிவகுக்கும் என நம்பலாம் செல்வாய் சகோதர, சகோதரி வகைக்கு சுப நலன்கள் செய்வதையும் செலவழிப்பதையும் காட்டுகிறது. (தொடர்)

சோதிடமேதை ராமன்

சனசமூக நிலைய புனரமைப்பு

பூர்த்தி

(நவாலி)

யாழ். அராலி வீதியில் கைவிடப்பட்டிருந்த அண்ணா சனசமூக நிலையம் தற்போது புனரமைக்கப்பட்டு சனசமூக நிலைய முன்றலில் அறிஞர் அண்ணாவின் உருவப்படம் அடங்கிய விளம்பரப் பலகை ஒன்றும் புதிதாக அமைக்கப்பட்டுள்ளது.

இப் புனரமைப்புப் பணிகள் யாவும் யாழ். மாநகர சபையின் நிதி ஒதுக்கீட்டின் மூலம் மேற்கொள்ளப்பட்டமை குறிப்பிடத்தக்கது.

(தி-102)

கலை நிகழ்வு

(யாழ்ப்பாணம்)

இராமநாதன் நுண்கலைத் துறையினரால் எதிர்வரும் மார்ச் மாதம் 28ஆம் திகதி காலை 9.30மணிக்கு யாழ்ப்பல்கலைக்கழக கலைசபை கலையரங்கில் கலைநிகழ்வுகள் நடாத்தப்படவுள்ளன.

(தி-7)

காப்புறுதி திட்டம்

அறிமுகம்

(கொழும்பு)

தேசிய கலைஞர்களின் நலன் கருதி புதிய காப்புறுதித் திட்டம் அறிமுகப்படுத்தப்படவுள்ளது.

இக் காப்புறுதித் திட்டம் அடுத்த மாதம் 4ஆம் திகதி முதல் அறிமுகம் செய்யப்படும் என கலாசார அலுவலர்கள் அமைச்சின் செயலாளர் அறிவித்துள்ளார்.

இக் காப்புறுதித்திட்டத்திற்கு கலாசார அமைச்சு 20 சதவீதத்தை வழங்கவுள்ளது. கலைஞர்கள் ஒவ்வொருவரும் மாதாந்தம் 16 ரூபாயைச் செலுத்தவேண்டும்.

(தி-60)

ஜே.வி.பி. - ஸ்ரீ.சு.க. கூட்டு இலங்கை அரசியல் வரலாற்றில்

புதிய அத்தியாயமாக அமையும்

மைத்திரிபால சிறிசேன தெரிவிப்பு

(கொழும்பு)

மக்கள் விடுதலை முன்னணியுடன் எதிர்வரும் 20ஆம் திகதி கைச்சாத்திடப்படவுள்ள கூட்டணி உடன்படிக்கை இலங்கை அரசியல் வரலாற்றில் புதிய அத்தியாயமாக இருக்கும் என ஸ்ரீலங்கா சுதந்திரக் கட்சியின் பொதுச் செயலாளர் மைத்திரிபால சிறிசேன தெரிவித்துள்ளார்.

இது குறித்து அவர் மேலும் கருத்துத் தெரிவிக்கையில், இவ்விரு கட்சிகளுக்கும் இடையில் கைச்சாத்திடப்படவுள்ள உடன்படிக்கையின் அனைத்து ஏற்பாடுகளும் பூர்த்தி செய்யப்பட்டுள்ளன.

இவ் உடன்படிக்கைக்கு அடையவும், தற்போதைய அரசியல் சூழ்நிலைக்கு ஏற்றவாறும் நாட்டின் எதிர்காலத்திட்டங்கள் வகுக்கப்பட்டுள்ளன.

பாராளுமன்றம் கலைக்கப்பட்டு நாட்டில் தேர்தல் நடைபெறும் என்ற வதந்திகள் அண்மைக்காலமாக அதிகரித்து வருகின்றன.

ஆனால் பொதுத் தேர்தல் ஒன்றை இப்போதைக்கு நடத்தும் எண்ணம் ஜனாதிபதிக்கு இல்லை.

இதனால் பாராளுமன்றம் கலைக்கப்படும் என்ற வதந்திகளை நான் நிராகரிக்கிறேன்.

கூட்டணி அமைப்பது என்பது வரலாற்றுச் சிறப்புமிக்க காரியமாகும் என மக்கள் விடுதலை முன்னணியின் பிரசாரச் செயலாளர் ரில்லின் சில்வா கூறியுள்ளார்.

ஸ்ரீலங்கா சுதந்திரக்கட்சி, மக்கள் விடுதலை முன்னணி ஆகியவற்றுக்கு இடையிலான அரசியல் கூட்டணியினை மதத் தலைவர்களும், அரசியல் தலைவர்களும், தொழிற் சங்க பிரமுகர்களும், வரவேற்றுள்ளனர்.

இக் கூட்டணி அமைப்பதன் ஊடாகத் தீர்வு காணப்படாத பல விடயங்களுக்கு உடனடித்தீர்வு

காணப்படும் என அவர்கள் நம்பிக்கை கொண்டுள்ளனர் என்றார். கிரிதெகர ரஜமகாவிகாரையில் பிரதமருக்கு சங்கைக்குரிய அலங்கார சோரகதேர் கருத்தினை தெரிவிக்கையில்,

இவ்விரு கட்சிகளுக்கும் இடையிலான கூட்டணி ஏனைய கட்சிகளுக்கும் முன் உதாரணமாக அமையும்.

அத்துடன், கட்சிகளின் எதிர்கால நடவடிக்கைகளுக்கும், நாட்டின் அரசியல் நடவடிக்கைகளுக்கும் இக் கூட்டமைப்பு ஒரு வரப்பிரசாதமாக அமையும் என்பதுடன் இந்தக் கூட்டணி அனைத்து இன மக்களுக்கும் பயனளிக்கும் என்றார்.

இதேவேளை, மக்கள் ஐக்கிய முன்னணியின் தலைவர் தினேஷ் குணவர்தன கருத்துத் தெரிவிக்கையில்,

தேசப் பற்றுள்ள அனைத்து இன மக்களும் இக் கூட்டணியை வரவேற்பார்கள். எமது கட்சி அரசியல் கட்சிகளுக்கு இடையிலான ஐக்கியத்தையே அன்று தொட்டு வலியுறுத்தி வருகிறது.

இனப் பிரச்சினையைத் தீர்க்கும் எந்தவொரு கட்சிக்கும் எமது கட்சி பூரண ஆதரவு அளிக்கும் என்றார்.

தேசிய ஐக்கிய முன்னணியின் துணைத் தலைவர் எம்.எல்.ஏ.எம். கிஸ்பல்லா தற்போதைய காலகட்டத்தில் அரசியல் கட்சிகள் அனைத்தும் தமக்கிடையேயுள்ள முரண்பாடுகளை நீக்கி ஐக்கியத்தைக் கடைப்பிடிக்க வேண்டும். இந்தக் கூட்டணியின் ஊடாக இடைநிறுத்தப்பட்டுள்ள சமாதானப் பேச்சுக்களை மீண்டும் ஆரம்பிப்பதற்கும், அதனைத் தொடர்ந்து முன்னெடுத்துச் செல்வதற்கும் பெரும் உதவியாக இருக்கும் என்றார்.

(தி-60)

அதிக பந்து வீசுபவர் உபாதைக்கு உள்ளாவார்

ஆஸ். கிரி. சபை எச்சரிக்கை

வேகப்பந்து வீச்சாளர் ஒருவர் ஒரு வாரத்தில் 30 ஓவர்களுக்கு மேலாகப் பந்து வீச நேரிட்டால் அவர் உபாதைக்கு உள்ளாகும் வாய்ப்பு அதிகமாக இருப்பதாக அவுஸ்திரேலிய கிரிக்கெற் சபை அறிவித்துள்ளது.

கிரிக்கெற் வீரர்கள் அதிகமாக உபாதைக்கு உள்ளாவது தொடர்பாக அண்மையில் அவுஸ்திரேலிய கிரிக்கெற் சபையினரால் நடாத்தப்பட்ட கருத்துக் கணிப்பீட்டு முத்தலாவது அறிக்கையிலேயே இந்தத் தகவலை அவுஸ்திரேலிய

கிரிக்கெந்துறை வெளியிட்டுள்ளது.

1998ஆம் ஆண்டு முதல் 2003ஆம் ஆண்டு வரையிலான காலப்பகுதியில் நடைபெற்ற சர்வதேச ஒருநாள் போட்டிகள் மற்றும் டெஸ்ட் போட்டிகள் உட்பட மாநிலங்களுக்கு இடையிலான கிரிக்கெற் போட்டிகள் என்பவற்றில் விளையாடிய வேகப்பந்து வீச்சாளர்களை இந்நகர் கருத்துக் கணிப்பீட்டு உள்வாங்கியதன் மூலமாகவே இத்தகவலைப் பெறமுடிந்ததாக அவுஸ்திரேலியக் கிரிக்கெற் சபை கூட்டிக்காட்டியுள்ளது.

வேகப்பந்து வீச்சாளர்கள் உபாதைக்கு உள்ளாவதைத் தடுக்கும் முன்னோடி நடவடிக்கைகள் எடுக்கப்படவேண்டிய தேவை மிக அதிகமாகக் காணப்படுவதாகவும் தெரிவிக்கப்பட்டுள்ளது.

இதேவேளை, அவுஸ்திரேலியக் கிரிக்கெற் சபையால் நடத்தப்பட்டு வரும் கிரிக்கெற் வீரர்கள் தொடர்பான கருத்துக் கணிப்பீட்டு துடுப்பாட்ட வீரர்கள் மற்றும் களத் துடுப்பாளர்கள் பற்றியும் ஆய்வுகள் மேற்கொள்ளப்பட்டு வருவதாக மேலும் தெரிவிக்கப்பட்டுள்ளது. (உ-68)

யங்ஹென்ரீஸ்

வெற்றி பெற்றது

(மருதங்கேணி)

முத்த தளபதி கேணல் கிட்டு ஞானகாந்தமாக தமிழ் விளையாட்டுத் துறையினரின் ஏற்பாட்டில் மாவட்ட ஸ்திரீயாக நடாத்தப்பட்ட உதை பந்தாட்டச் சுற்றுப் போட்டியில் யாழ். யங்ஹென்ரீஸ் அணி வெற்றி பெற்று நினைவுக் கிண்ணத்தையும் பணப் பரிசையும் சுவீகரித்துக் கொண்டது.

இவ் உதைப்பந்தாட்ட போட்டி தமிழ் விளையாட்டுத் துறை இணைப்பாளர் இன்பன் தலைமையில் அண்மையில் நடைபெற்றது. (உ-35)

புளூபீல்ட் விளையாட்டுக்கழகம் கிறுதிப் போட்டிக்குத் தகுதி

இலங்கை கிரிக்கெந்துறையினால் நடாத்தப்பட்டுவரும் முதல் தரக் கழகங்களுக்கிடையிலான ஒருநாள் கிரிக்கெற் போட்டித் தொடரின் கிறுதியாட்டத்தில் கோல்ஸ் கழகத்தை எதிர்நோக்கும் தகுதியை புளூபீல்ட் கழகம் பெற்றுள்ளது.

நேற்று முன்தினம் பகலரவுப் போட்டியாக கொழும்பு ஆர்.பிரேம தாச விளையாட்டரங்கில் நடைபெற்ற இரண்டாவது அரையிறுதிப் போட்டியில் 5 ஓட்டங்களால் எம்.சி.சி.கழகத்தினை வெற்றிகொண்டுள்ளதன் மூலம் புளூபீல்ட் கழகம் இறுதிப் போட்டிக்குத் தகுதி பெற்றுள்ளது.

இறுதிவரை மிக விறுவிறுப்பாக நடைபெற்ற இந்தப் போட்டியில் வெற்றி பெறுவதற்கு 249 ஓட்டங்களைப் பெறவேண்டிய எம்.சி.சி.கழகம் 49.5 ஓவர் முடிவில் தனது சகல விக்ஷெற்றுகளையும் இழந்த நிலையில் 243 ஓட்

டங்களையே பெற்றுக்கொண்டது. துடுப்பாட்டத்தில் எம்.சி.சி.கழகம் சார்பில் நவீ நவாஸ் 53 ஓட்டங்களையும் பிரதீப் ஹேவகே 50 ஓட்டங்களையும், குமார் சங்கரா 44 ஓட்டங்களையும் பெற்றுக் கொடுத்தனர்.

புளூபீல்ட் கழகத்தின் பகுதி நேரப் பந்துவீச்சாளரான ரி.என். டில்ஷான் 17 ஓட்டங்களை மட்டுமே விட்டுக் கொடுத்து 4 விக்ஷெற்றுகளைக் கைப்பற்றியதன் மூலம் தனது அணியின் வெற்றிக்கு வழிவகுத்தார்.

இதேவேளை, முதலில் துடுப்பெடுத்தாடிய புளூபீல்ட் கழகம் நிர்ணயிக்கப்பட்ட 50 ஓவர் முடிவில் 9 விக்ஷெற்றுகளை இழந்து 248 ஓட்டங்களைப் பெற்றுக்கொண்டது. துடுப்பாட்டத்தில் புளூபீல்ட் கழகம் சார்பில் டிஜூல் கம்தம்பி 75 ஓட்டங்களையும் இந்திய டீசேரம் 74 ஓட்டங்களையும் பெற்றுக்கொடுத்திருந்தனர். (உ-68)

விளையாட்டுச் செய்திகள்

“க்ளாசிக்” வெற்றி வாய்ப்பை அகாசி நிலைநிறுத்தினார்

மெல்போரில் நடைபெற்று வரும் கூயோன் கிளாசிக் டெனிஸ் சுற்றுப்போட்டிகளில் நேற்றுமுன்தினம் நடைபெற்ற போட்டி ஒன்றில் அமெரிக்க வீரரான ஆந்திரே அகாசி நுட்பு விம்பிஸ்டன் சம்பியனான ரோயர் பெரரை நேர்செற்கணக்கில் தோற்கடித்துள்ளார்.

இந்த வெற்றியினை அடுத்து அடுத்தவாரம் ஆரம்பமாகவுள்ள இந்த வருடத்தின் முதலாவது கிரான் சலாம் பட்டமான அவுஸ்திரேலிய பகிரங்க டெனிஸ் போட்டியில் வெற்றிபெறும் வாய்ப்பு அதிகமுள்ள வீரராக அகாசி தன்னை நிலைநிறுத்தியுள்ளார்.

இம்முறை நடைபெறவுள்ள போட்டிகளில் சம்பியனாகும் வாய்ப்பு அதிகமாகவுள்ள வீரர் என டெனிஸ் பந்தயக்காரர்கள் மத்தியில் முன்கணிக்கப்பட்டுள்ள ரோயர் பெரரை 6:2, 6:4 என்ற நேர்செற்கணக்கில் அகாசி தோல்வியடையச் செய்திருந்தார்.

இதேவேளை, இதுவரை 8 கிரான்சலாம் பட்டங்களை வென்றெடுத்துள்ள ஆந்திரே அகாசி சென்ற ஆண்டில் அவுஸ்திரேலிய பகிரங்க டெனிஸ் போட்டியிலும் வெற்றிபெற்று நடப்புச்சம்பியனாகவும் விளங்குகின்றமை இங்கு குறிப்பிடத்தக்கது.

கேள்விக்களை தொடுத்தவர் விசாரணைக்கு ஆளாவார்

பாகிஸ்தான் அணிக்கெதிராக நேப்பிரியில் கடந்த புதன்கிழமை நடைபெற்ற நான்காவது ஒருநாள் சர்வதேச கிரிக்கெற் போட்டியில் அளவுக்கு அதிகமாக நடுவரிடம் கேள்வி எழுப்பிய நியூசிலாந்து அணியின் பந்துவீச்சாளரான கெயில் மில்க் விசாரணைக்குட்படுத்தப்பட்டுள்ளார்.

போட்டியின் பொது மத்தியஸ்தரான கிறிஸ் பெராடினால் வெலிங்டனில் இந்த விசாரணை நடாத்தப்படவிருக்கின்றது.

பாகிஸ்தான் அணியின் துடுப்பாட்ட வீரரான சலீம் இலாகி விக்ஷெற் காப்பாளரிடம் பிடிக்கொடுத்து ஆட்டமிழந்தாரா என மத்தியஸ்தரின் தீவிரப் பார்வையால் மில்ஸ் மகிழ்ச்சி ஆரவாரம் புரிந்துள்ளார் என இவர் மீது குற்றம் சுமத்தப்

பட்டுள்ளது.

இதேவேளை, போட்டி ஒன்றின் போது அளவுக்கதிகமாக கேள்வி எழுப்பும் பந்து வீச்சாளர்களுக்கு போட்டித் தடை விதிக்கப்படுவதுடன், மத்தியஸ்தரின் தீவிரப் பார்வை அவதானிக்காது ஆர்ப்பாட்டும் பந்து வீச்சாளர்கள் மீதும் நடவடிக்கை எடுக்கப்படுமென சர்வதேச கிரிக்கெற் பேரவை அறிவித்துள்ளது.

கௌரவமானவர்களால் விளையாடப்படும் விளையாட்டு என வர்ணிக்கப்படும் கிரிக்கெற் விளையாட்டில் இதுபோன்ற விரும்பத்தகாத செயற்பாடுகள் நடைபெறாமல் இருக்கவேண்டுமெனின் கடுமையான நடவடிக்கைகள் எடுக்கப்பட வேண்டுமென்பதே பெரும் பாலான கிரிக்கெற் ஆர்வலர்களின் கருத்தாகும். (உ-68)

ராஜீவ் நினைவுக் கிண்ண போட்டியில் இலங்கை வீரர்கள் பங்கேற்பு

(கொழும்பு)

இந்தியாவில் உள்ள லக்னோ நகரில் எதிர்வரும் பெப்ரவரி மாதம் 6ஆம் திகதி முதல் 10ஆம் திகதி வரை முன்னாள் இந்தியப் பிரதமர் ராஜீவ் காந்தி நினைவுக் கிண்ணத்திற்கான யூரோ சுற்றுத் தொடர் போட்டி நடைபெறவுள்ளது.

5 நாள் தொடர்ந்து நடைபெறவுள்ள இச் சுற்றுத் தொடரில் இலங்கை வீரர்களும் பங்குபற்றவுள்ளனர். இதற்கமைய இப் போட்டியில் கலந்துகொள்ளச் செல்வதற்கென இலங்கை யூரோ சுற்றுத் தொடர் சம்மேளனம் 8 வீரர்களையும் 8 வீராங்கனைகளையும் தெரிவுசெய்து பயிற்சியளித்து வருகின்றது. (தி-60,10)

இன்று ஒரு தகவல்

பற்றுக் பற்றிலானை

புனித பைபிளின் பழைய ஏற்பாடு. அதில் ஓர் அழகானகாட்சி. தேவாதிதேவன் சிம்மாசனத்தில் உட்கார்ந்திருக்கிறார். வானவர்கள் எல்லாம் அவர் முன் நின்றுகொண்டிருந்தனர். அவர்களுக்கு நடுவில் சாத்தானும் வந்து நின்றான். இறைவன் சாத்தானைப் பார்த்துக் கூறுகிறார் "நம்முடைய ஊழியனாகிய யோபுவைக் கவனித்தாயா? அவனைப்போல் மாசற்றவன், நேர்மையுள்ளவன், கடவுளுக்கு அஞ்சி நடப்பவன், தீமையை விலக்கி நடப்பவன் அவனைப்போல வேறுயாரும் கிடையாது" என்றார்.

"அவன் என்ன ஆதாயமில்லாமலா உங்களுக்குப் பயந்து நடக்கின்றான். அவனையும் அவனது வீட்டையும் அவன் உடமைகளையும் நீங்கள் காப்பாற்றுகின்றீர்கள். அவன் என்ன செய்தாலும் அதை நீங்கள் ஆசீர்வதிக்கின்றீர்கள். அவனுடைய உடைமைகளை உங்கள் கையால் தொட்டுப்பாருங்கள். அப்போது அவன் உங்களை உங்கள் முகத்திற்கு நேராகவே பழிகின்றானா இல்லையா பாருங்கள்" என்றான் சாத்தான்.

இந்த யோபு என்பவர் ஈசுரென்றால் ஊன் நாட்டைச் சேர்ந்தவர். மாசில்லாதவர். அவருக்கு 7 புதல்வர்கள், 3 புதல்விகள். அவருக்குச் சொந்தமாக இருந்தது 7 ஆயிரம் ஆடுகள், 3ஆயிரம் ஒட்டகங்கள், 500 ஏர் மாடுகள், 500 கழுதைகள். அவரிடம் ஏகப்பட்ட ஊழியர்கள் வேலை செய்துகொண்டிருந்தனர்.

கடவுளிடம் எதிர்வாதம் செய்த சாத்தான். நேராக இந்த யோபுவிடம் வந்தான். அவன்வந்த நேரம் இவர் வீட்டில் விருந்து உண்டுகொண்டிருந்தார். அப்போது ஒரு ஊழியன் அவசரமாக ஓடிவந்து இவரிடம் கூறுகின்றான்.

"ஐயா... நமது எருதுகளையும் கழுதைகளையும் சபையர் வந்து ஓட்டிக்கொண்டு போய்விட்டார்கள்" என்றான். இவன் கூறு முடிப்பதற்குள் இன்னொருவன் ஓடிவந்தான். "ஐயா கடவுளின் நெருப்பு வானத்திலிருந்து விழுந்து எம்மிடமிருந்த ஆடுகளையும் வேலைக்காரர்களையும் எரித்துவிட்டது என்றான். இதற்குள் இன்னொருவன் ஓடிவந்து "ஐயா கல்தேயர் கூட்டமாக வந்து நமது ஒட்டகங்களை ஓட்டிக்கொண்டு போய்விட்டார்கள் என்றான். இன்னொருவன் வந்து "ஐயா உங்கள் பிள்ளைகளும் மகள்மாரும் உங்கள் பெரியண்ணன் வீட்டிலிருந்த சமயம் சூறாவளிக்காற்று வந்து எல்லோரும் இறந்து விட்டனர்" என்றான்.

இவ்வளவையும் கேட்ட பின்னரும் யோபு கூறுகிறார் "நிர்வாணியாய் என்தாய் வயிற்றிலிருந்து வெளிப்பட்டேன். நிர்வாணியாகவே திரும்பிப்போவேன். ஆண்டவர் அளித்தார். ஆண்டவர் எடுத்துக்கொண்டார். அவரது திருப்பெயர் வாழ்த்துப் பெறுவதாக" என்றார்.

இதில் ஒரு விடயம் என்னவென்றால் அவருக்கு இந்த அளவுக்கு கஷ்டம் வந்த பின்பும் கடவுளைக் குறைகூறவில்லை. கடவுள் சாத்தானைப் பார்த்துச் சொன்னார் "பார்த்தாயா... இன்னும் அவன் குற்றமற்றவனாகவே நிலைத்திருக்கின்றான்" என்றார். சாத்தான் பார்த்தான் "அப்படி இல்லை உடைமைகள் தானே போனது. உயிர் மிகப் பெரிது. நீங்கள் உங்கள் கையை ஓங்கி அவனுடைய எலும்பையும் சதையையும் தொட்டுப்பாருங்கள். அந்த வினாடியே அவன் உங்களைப் பழித்துப் பேசுவான்" என்று சவால் விட்டான்.

"இதோ அவன் உன்கையில் இருக்கின்றான். அவன் உயிரை மட்டும் நீவிட்டு விடு" என்றார். சாத்தான் உடனே கிழம்பிச் சென்றான். யோபுவின் உச்சந்தலையில் இருந்து உள்ளங்கால் வரை புண்களை உருவாக்கிவிட்டான். "யோபு ஒரு குப்பை மேட்டிலிருந்து ஒரு ஓட்டை எடுத்து உடல் முழுவதையும் சுரண்டிக் கொண்டிருக்கின்றார்.

இந்த அலங்கோல நிலையை அவரது மனைவி பார்க்கின்றார். "இன்னும் உங்கள் மாசற்ற தன்மையில் நிலைத்திருக்கப் போகின்றீர்களா? பேசாமல் கடவுளைப் பழித்துப்பேசிவிட்டு செத்துப் போய்விடலாமே" என்றார். இப்போதும் யோபு கூறுகின்றார். "என்ன இப்படிப் பேசுகிறாய். நாம் கடவுளின் கையிலிருந்து நன்மை பெறலாம். தீமையை மட்டும் பெறக்கூடாது?" என்றார். சாத்தான் தலைகுனிந்தான். இறைவன் யோபுவைப் பார்த்தார். இழந்தது முழுவதையும் திருப்பிக் கொடுத்தார். ஆசீர்வதித்தார். "பற்றுக் பற்றற்றான் பற்றினை" என்று கூறுகின்றனரே அதை அப்படியே கடைப்பிடிப்பவர் யோபு.

இந்தக் காலத்திலெல்லாம் அந்த அளவுக்கு பிடிப்பிருப்பது கஷ்டம். ஒருத்தன் ஒரு மலையிலிருந்து தவறிப் பள்ளத்தாக்கில் விழுந்துகொண்டிருந்த போது வழியில் அந்தரத்தில் ஒரு மர வேரைப் பிடித்துத் தொங்கிக் கொண்டிருந்தான். "கடவுளே என்னைக் காப்பாற்று" என்று கத்தினான். உடனே கடவுளின் குரல் கேட்டது. "மகனே கவலைப்படாதே நான் உன்னைக் காப்பாற்றுகின்றேன். நீ பிடித்துக்கொண்டிருக்கும் வேரை விட்டு விடு" என்று அந்தக் குரல். உடனே இவன் "அது எப்படி... நான் வேரை விட முடியும் விட்டால் கீழே விழுந்து விடுவேனே என்றான்.

தென்கச்சீ கோ. சுவாமிநாதன்

போரினால் பொருளாதாரத்தை கிழந்தோரை

பாரினில் உயர்த்தியது தமிழீழ வைப்பகம்

கட்டளைத் தளபதி ஜெயம் பாராட்டு

(மருதங்க்கணி)

இன்று உலகிலே வங்கிச் செயற்பாடுகள் மிகவும் முக்கிய இடத்தைப் பெற்றுள்ளது. நாடுகளைக் கூட வங்கிகள் தான் கொண்டு நகர்த்துகின்றன. இந்த நிலையில், அத்தகைய பெரும் வங்கிகளைப் போல எமது வங்கி செயற்படமுடியாது ஆனாலும், எமது மக்களின் தேவைகளை இனம் கண்டு அதற்கமைவாகச் செயற்படுகின்ற தன்மை எமது வைப்பகத்திடம் உண்டு.

இவ்வாறு கட்டளைப் பணியகக் கட்டளைத் தளபதி கேணல் ஜெயம் தெரிவித்தார்.

அண்மையில் தமிழீழ வைப்பகத்தின் முளங்காவில் கிளையத் திறந்து வைத்து உரையாற்றுகையிலேயே அவர் இதனைத் தெரிவித்தார். அங்கு அவர் தொடர்ந்தும் உரையாற்றுகையில்,

போரினால் பொருளாதாரத்தை இழந்து தவிக்கும் எமது மக்களின் தேவைகளை இனம் கண்டு, அதற்கமைவாக செயற்பட்டு வரும் தமிழீழ வைப்பகத்தின் பணி பாராட்டுக்குரியது.

சிங்கள அடக்குமுறையாளர்களினால் எமது மக்கள் மீது திணிக்கப்பட்ட கொடுமைபான போரினால் எமது மக்களின் பொருளாதார வளங்கள் அனைத்தும் முற்று முழுதாகச் சிதைக்கப்பட்டன. இதனால், மக்களின் வாழ்விடம்

பத்து வீட்டுத் திட்டம் திறப்புவிழா இன்று

(தொல்புரம்)

இரண்டாவது உலக இந்து மாநாட்டின் ஞாபகார்த்தமாக வட்டுக்கோட்டை கிழக்கில் நிறுவப்பட்ட பத்து வீட்டுத் திட்டத்திற்கு இன்று காலை 9.30 மணிக்கு வட்டு. கிழக்கு சித்தன்கேணி ஜனசபை சனசபை நிலையத்தில் நிலையத் தலைவர் த.செல்வராசா தலைமையில் இடம்பெறவுள்ளது. நிகழ்வில் பிரதம விருந்தினராக இந்து சமய விவகார அமைச்சர் தி.மகேஸ்வரன் கலந்து கொள்ளவுள்ளார்.

ஆசியுரையை நல்லூர் ஆதீன முதல்வர் ஸ்ரீலக்ஷ்மீ சோமசுந்தர தேசிக ஞானசம்பந்த பரமச்சாரிய சுவாமிகள் நிகழ்த்தவுள்ளார்.

சிறப்பு விருந்தினர்களாக யாழ்.அரச அதிபர் செ. பத்மநாதன், சங்கானைப் பிரதேச செயலர் சீ.ஏ.மோகன் நாயர், இந்து கலாசார அமைச்சின் சிரேஷ்ட செயலாளர் து.வைத்திலிங்கம், இந்துகலாசார அமைச்சின் இணைப்புச் செயலாளர் பொ. தியாகராசா ஆகியோர் உள்ளிட்ட பலர் கலந்து கொள்ளவுள்ளனர். (உ)

இராசீ பலன்

17. 01. 2004

(தை 3, சனிக்கிழமை)

தசமி	பி.ப.02.10 மணி வரை
விசாகம்	பி.ப. 03.27 வரை
இராகுகாலம்	09.35-11.05 மணிவரை
சுபநேரம்	03.35-05.05மணிவரை
கிமடம்	
போசனசககக் குறைவு, வாகன பயம், காரிய தடங்கல், கலகம்.	
இடபம்	

விருந் சூபசாரம், எடுத்த கருமங்கள் கைகூடும், அபூர்வ சந்திப்பு, குடும்ப நலம்.

மீதுளம்
மனமகிழ்ச்சி, தேக ஆரோக்கியம், சத்துரு ஜெயம், காரிய சீர்தி.

கடகம்
தாழ்ந்த சபாவம், அதிகாரம், எடுத்த காரியம் தாமதமாகும், குடும்ப நலம்.

சிங்கம்
உடல் நலக்குறைவு, நல்ல முயற்சி, சீந்தனை மிகுதி, மனப்பயம்.

கன்னி
பிரயாண நன்மை, சகோதரர் உதவி, எடுத்த காரியம் கைகூடும், விருந் சூபசாரம்.

துலாம்
தனவிரயம், வீண் வார்த்தை, முயற்சி தாமதம், ரோகபயம்.

விருச்சிகம்
பெரியோர் ஆதரவு, புதிய முயற்சி, போசன சுகம், தெளிந்த சீந்தை.

குனுசு
பணவிரயம், மனசீலேசம், எடுத்த காரியம் தாமதமாகும், அதிக வார்த்தை.

மகரம்
பெருமையடைதல், தொழில் மேன்மை, காரிய சீர்தி, உறவினர் சந்திப்பு.

கும்பம்
உற்சாகம், அதிகாரம், தொழில் முன்னேற்றம், நல்ல செய்தி.

மீனம்
பித்தரோகம், கட்டுப்பாடு, முயற்சி தாமதம், பிரயாணம்.

(பழைய நேரப்படி கண்பிப்பிட்டது)

- வளவன்.

யல் மிகவும் மோசமான நிலையை அடைந்தது. மக்கள் செய்வதறியாது. திகைத்து நின்றனர். அந் தளவுக்கு மக்களின் பொருளாதாரம் சிதைக்கப்பட்டு இருந்தது. இந்த நிலையில் தான் மக்களின் பொருளாதாரத்தைக் கட்டியெழுப்பும் வகையில் மக்களின் எதிர்்பாப்புக்கமைவாக இங்கு தமிழீழ வைப்பகம் திறந்துவைக்கப்படுகிறது.

இவ்வாறு திறந்து வைக்கப்படும் தமிழீழ வைப்பகத்தில் இருந்து பெறக்கூடிய பயன்கள் அத்தனையையும் முழுமையாகப் பெற்று மக்கள் தமது பொருளாதாரத்தை உயர்வாக்கிக் கொள்ளவேண்டும். மக்களாகிய உங்களின் பொருளாதாரம் உயர்வடைவதன் மூலம் எமது தேசத்தின் பொருளாதாரம் உயரும்.

இவ்வாறு தேசத்தின் பொருளாதாரம் உயரும் போது நாம் மேலான நிலையை அடையலாம் என்றார். (உ-35)

காதலர் தினத்தை ஆதரிக்க முடியாது

தேரர்கள் எதிர்ப்பு

(கொழும்பு)

காதலர் தினமான பெப்ரவரி 14 ஆம் திகதியை "ஒழுக்கநெறி தினம்" ஆக அனுசரிக்குமாறு இலங்கை சர்வதேச தியான நிலையத்தின் பிரதம குரு வண. ஹரிஸ்பத்துவே ஆரியலங்கார தேரர் கேட்டுள்ளார்.

இந் நாளன்று மகாசங்கமும், பௌத்த அமைப்புகளும் மத அனுஷ்டானங்களை செய்வதற்கான ஏற்பாடுகளில் ஈடுபட்டுள்ளனர்.

இதேவேளை, முன்னணி கிறிஸ்தவ, முஸ்லிம் மதத்தலைவர்களும் இது விடயம் குறித்து தொடர்பு கொள்ளப்பட்டுள்ளதாக தேரர் தெரிவித்துள்ளார்.

"காதலர் தினம்" என்பது ஐரோப்பாவிலிருந்து கடந்த இரண்டு ஆண்டுகளுக்குள்ளாகவே தான் இறக்குமதி செய்யப்பட்ட கருத்தாகும். இக் கருத்து புத்த தர்மத்திற்கும் கிறிஸ்தவ, இஸ்லாமிய மரக்கங்களுக்கும் முரணானது. இங்கு வாணிபத்தில் ஈடுபட்டுள்ள தவறான போக்குக் கொண்டுள்ள ஒரு சிலரின் ஆவலே இப் பிரசாரமாகும். இவ் வர்த்தக நிறுவனங்கள் தமது பொருட்களை விற்பனை செய்து இலாபம் ஈட்டுவதற்கு எமது இளைஞர், யுவதிகளின் ஒழுக்கப்பண்பாடுகளை பலியிட முன்வருகின்றனர்.

இந்த வர்த்தகர்களின் முன்னெடுப்பினால் பல இளம் பெண்கள், தமது வாழ்வை சிதைத்துக் கொண்டுள்ளமை இரகசியமல்ல. இந்த தினத்தின் நிகழ்வுகளை சில ஊடகங்களும் பெரிதாக பிரசாரம் செய்கின்றன. இது துரதிஷ்டவசமானதாகும். "ஒழுக்க நெறி தினம்" தார்மிக உணர்வினை பிரதிபலிப்பதாக பெப்ரவரி 14ல் கொண்டாடப்பட வேண்டும் என்று ஆரியலங்கார தேரர் மேலும் தெரிவித்துள்ளார். (உ-6)

மன்னார் அபிவிருத்திக்கீடு உலகவங்கி நிதி ஒதுக்கீடு
(மன்னார்)

இவ்வாண்டு மன்னார் மாவட்ட அபிவிருத்தித் திட்டங்களுக்காக உலகவங்கி 300 மில்லியன் ரூபாவை ஒதுக்கீடு செய்துள்ளது. மன்னார் மாவட்டத்தில் நிக்கொட் நிறுவனத்தின் ஊடாக மேற்கொள்ளப்பட்டு வரும் அபிவிருத்தித் திட்டங்களுக்காகவே இந்நிதி ஒதுக்கீடு செய்யப்பட்டுள்ளது.

கடந்த 2003 ஆம் ஆண்டு உலகவங்கி இம் மாவட்டத்திற்கென 200 மில்லியன் ரூபாவை ஒதுக்கியிருந்தது.

இந் நிதியைப் பயன்படுத்தி கல்வி, சுகாதார மற்றும் பொருளாதார மேம்பாட்டுத் திட்டங்களின் அபிவிருத்திகள் மேற்கொள்ளப்படவுள்ளதாக மன்னார் மாவட்ட செயலகம் அறிவித்துள்ளது. (தி-4)

சட்டவிரோத மண் அகழ்வு காரைநகரில் தொடர்கிறது

(காரைநகர்)

காரைநகரிலிருந்து வெளியிடங்களுக்கு மணல் ஏற்றிச் செல்வது மீண்டும் அதிகரித்துள்ளது.

கடந்த சில வாரங்களுக்கு முன்னர் காரைநகரில் இருந்து இரவுவேளைகளில் எவரது அனுமதியுமின்றி மணல் ஏற்றிச்சென்ற இரு லொறிகளை அப்பகுதி மக்கள் மடக்கிப் பிடித்து காரைநகர் பிரதேச செயலகத்தில் ஒப்படைத்தனர்.

ஆயினும் அதற்கு எவ்வித நடவடிக்கையும் எடுக்கப்படாமல் அவ் இரு லொறிகளும் விடுவிக்கப்பட்டன. இதனைத் தொடர்ந்து, கடந்த சில வாரங்களாக மண் மற்றும் மரங்கள் போன்றன இரவுவேளைகளில் காரைநகரிலிருந்து வெளியிடங்களுக்கு எடுத்துச் செல்வது குறைந்திருந்தது.

ஆயினும், தற்போது கடந்த சில நாட்களாக மீண்டும் இப்பகுதியிலிருந்து லொறிகள் மூலம் பட்டப்பகலிலேயே மணல் வெளியிடங்களுக்கு எடுத்துச் செல்லப்பட்டு வருகின்றது.

அவ்வாறு மணல் ஏற்றிச் சென்ற லொறிகளை காரைநகர்ப்பகுதி இளைஞர்கள் சிலர் வலந்தலைச் சந்தியில் தடுத்து நிறுத்தி விசாரணைகளை மேற்கொண்ட போது, காரைநகர் பிரதேச செயலக அதிகாரிகளின் அனுமதி பெற்று அங்கிருந்து மணல் வெளியிடங்களுக்கு எடுத்துச் செல்வது தெரியவந்துள்ளது.

ஆயினும், காரைநகருக்கு வெளியே மணல் கொண்டு செல்வதற்கு தடை விதிக்கப்பட்டுள்ளதாக காரைநகர் பிரதேச செயலகம் அறிவித்து வருகின்றமை குறிப்பிடத்தக்கது. (தி-246)

செய்துத் துளிகள்

நீதி மனதில் ஆஜராகவில்லை

(கொழும்பு)

பொது நம்பிக்கைப் பொறுப்பாளர் என்.எஸ்.ஏ செனவிரட்ண இலஞ்ச ஆணைக்குழு முன்பாக இன்னமும் ஆஜராகவில்லை.

இதனையடுத்து அவரைக் கைது செய்ய இலஞ்ச ஊழல் ஆணைக்குழு விசே குழுவொன்றை நியமித்துள்ளது.

பிழைக்க வங்கியில் 40 கோடி ரூபாயை லஞ்சமாகப் பெற்றிருந்தார் என பொது நம்பிக்கை நிதியப் பொறுப்பாளர் செனவிரட்ண மீது குற்றஞ்சாட்டப்படும் தெரிந்ததே. (தி-60,10)

பல்கலை ஊழியர் சங்கம் ஆணைக்குழுவிலுமுறையில்

(யாழ்ப்பாணம்)

யாழ்ப்பாணம் பல்கலைக்கழக கணக்குப் பதிவாளர் பதவிக்கு முறையற்ற விதத்தில் புதிதாக நியமனம் வழங்கப்பட்டுள்ளதாகத் தெரிவித்துப் பல்கலைக்கழக நிர்வாகத்துக்கு எதிராக ஊழியர் சங்கம் மனிதவரிமை ஆணைக்குழுவில் முறைப்பாடு செய்துள்ளது.

மேற்படி முறைகேடான நியமனம் தொடர்பாக விசாரணை மேற்கொண்டு நீதிக்கை ஆவன செய்யுமாறு பல்கலைக்கழக ஊழியர் சங்கம் ஆணைக்குழு விடம் கேட்டுள்ளது. (தி-3)

நாட்டுப் பற்றுள்ள தேசிய இயக்கத்தின் முதலாவது மாநாடு

(கொழும்பு)

நாட்டுப் பற்றுள்ள தேசிய இயக்கத்தின் முதலாவது தேசிய மாநாடு மகரகம் தேசிய இளைஞர் நிலையத்தில், எதிர்வரும் பெப்ரவரி மாதம் 3 ஆம் திகதி நடைபெறவுள்ளது.

தற்போதைய அரசியல் நெருக்கடி நிலைமை குறித்து விரிவாக ஆராயப்படவுள்ள இம் மாநாட்டில், ஜே.வி.பி, சிஹல உறுமய, தேசிய பிக்குகள் முன்னணி ஆகிய கட்சிகள் கலந்து கொண்டு தமது கருத்துக்களை முன்வைப்பதுடன், அவ்விடயம் தொடர்பாக தமது கட்சிகள் மேற்கொள்ள வேண்டிய நடவடிக்கைகள் குறித்தும் கலந்துரையாடவுள்ளன.

(உ-60,10)

உப-தபாலகம் சொந்த இடத்தில்

(வடலியடைப்பு)

அரியாலை உப-தபாலகம் மீண்டும் கடந்த 8 ஆம் திகதி முதல் மாம்பழம் சந்தியில் தனது அலுவலகத்தை நிறுவி செயற்பாடுகளை மேற்கொண்டு வருகின்றது.

இவ் உப-தபாலகம் கடந்த 2000 ஆம் ஆண்டு காலப்பகுதியில் இடம்பெற்ற பிரச்சினைகள் காரணமாக நாவலர் வீதியிலுள்ள ஸ்ரீலங்கை கல்லூரிக்கு அண்மையில் இயங்கிவந்தமை குறிப்பிடத்தக்கது. (தி-21)

கலாபூஷண விருது வழங்கும் நிகழ்வு

(கொழும்பு)

2003 ஆம் ஆண்டுக்கான கலாபூஷண விருது வழங்கும் வைபவம் பெப்ரவரி மாதம் 4 ஆம் திகதி நடைபெறவுள்ளது.

கலைத்துறைக்கு அளிக்கும் சேவையாற்றிய 130 பேர் இவ் விருதுகளுக்காகத் தெரிவு செய்யப்பட்டுள்ளனர். இவர்களில் 30 தமிழர்களும் 15 முஸ்லிம்களும் 85 சிங்களவர்களும் அடங்குவர்.

இவர்கள் ஒவ்வொருவருக்கும் 10 ஆயிரம் ரூபா பணப்பரிசும் கலாபூஷண விருதும் வழங்கப்படவுள்ளதாகத் தெரிவிக்கப்படுகிறது. (தி-60,10)

சம்பந்தன் விருது வழங்கும் விழா

(யாழ்ப்பாணம்)

பண்டிதமணி சி.கணபதிப் பிள்ளை நினைவாக வழங்கப்பட்டு வரும் சம்பந்தன் விருதிற்காக, கடந்த 2003 ஆம் ஆண்டில் தெரிவு செய்யப்பட்டுள்ள "சுவேசிறுகதைகள்" பாற்காவடி படைப்பாளி சுவேலுப்பிள்ளைக்கு விருது வழங்கும் நிகழ்வு நாளை ஞாயிற்றுக்கிழமை மு.ப 10.00 மணிக்கு ஆரியகுளம் சந்தியிலுள்ள தமிழ் எழுத்தாளர் ஒன்றியத்தில் நடைபெறவுள்ளது.

யாழ்ப்பாணம் பல்கலைக்கழகத் தமிழ்துறைத் தலைவர் பேராசிரியர் அ.சண்முகதாஸ் தலைமையில் நடைபெறவுள்ள மேற்படி நிகழ்வில், முத்த எழுத்தாளர் வரதர், ஆசிரியமணி அபஞ்சாட்சரம் மற்றும் கலாநிதி சொக்கான் ஆகியோர் வாழ்த்துரைகளை வழங்கவுள்ளனர்.

நன்றியுரையினை செங்கை ஆழியான் நிகழ்த்தவுள்ளார். (தி-3)

சத்துணவுத் திட்டம்

(கோப்பாய்)

கோப்பாய் கோட்டப் பாடசாலைகளில் தரம்-1ல் கல்வி கற்கும் மாணவர்களுக்காக சத்துணவு வழங்கும் திட்டம் ஒன்று நடைமுறைப்படுத்தப்பட்டுள்ளது.

இத்திட்டத்திற்கு அச்சுவேலி சரஸ்வதி வித்தியாலம், புத்தகலட்டி ஸ்ரீவிஸ்ணு வித்தியாலம், வாதரவத்தை விக்கிஸ்வரா வித்தியாலம், அச்சேழு சைவப் பிரகாச வித்தியாலம், ஊரெழு கணேச வித்தியாலம், இருப்பாலை சீ.சீ.தமிழ் வித்தியாலம் மற்றும் கந்தவேள் வித்தியாலம் ஆகிய 7 பாடசாலைகளும் தெரிவுசெய்யப்பட்டுள்ளன. (தி-79)

ஏமாற்றுக் காரருக்கு கூழியச்சீறை

(யாழ்ப்பாணம்)

கசிப்பு வழக்கில் சம்பந்தப்பட்ட நபர் பொலிஸாருக்குத் தனது பெயரை மாற்றிக் கூறி ஏமாற்றியமை கண்டுபிடிக்கப்பட்டமையை அடுத்து அவருக்கு இரு வருடங்கள் ஒத்திவைக்கப்பட்ட ஒரு வருட கடுழியச் சிறைத் தண்டனையும் 2 ஆயிரம் ரூபா தண்டணம் செலுத்துமாறும் உத்தரவிடப்பட்டது.

பாஷையூர் வாசி ஒருவருக்கே யாழ்ப்பாணம் நீதிமன்றம் இந்த உத்தரவைப் பிறப்பித்தது. (உ-3)

அமைச்சிடம் மக்கள் கோரிக்கை

(இருபாலை)

இருபாலை தெற்கு ஆனந்தபுரம் கிராமத்தில் வாழ்ந்துவரும் குடும்பங்கள் தமக்கு மலசல கூட வசதிகளை ஏற்படுத்தித் தரும் மாறும் இந்து கலாசார அமைச்சிடம் கோரிக்கைவிடுத்துள்ளன.

மேற்படி பிரதேசத்தில் வறுமைக் கோட்டின்கீழ் வாழ்ந்து வரும் 130 குடும்பங்கள் இணைந்து அப்பகுதி மாதர் அபிவிருத்திச் சங்கமுடாக இக் கோரிக்கைகள் அடங்கிய மகஜர் ஒன்றை இந்து கலாசார அமைச்சர் தி.மகேஸ்வரனிடம் அண்மையில் கையளித்துள்ளனர். (தி-84)

கடனுதவி

(நவக்கிரி)

கோப்பாய் பிரதேச செயலர் பிரிவில் உள்ள சுய தொழில் முயற்சியாளர்களை ஊக்குவிக்கும் வகையில் சமுத்திர திட்டத்தின் கீழ் கடனுதவிகள் வழங்கப்படவுள்ளன. இக்கடனுதவி வழங்கலுக்குத் தகுத்யான பயனாளிகளை தெரிவு செய்வதற்குரிய பணிகள் தற்பொழுது இடம்பெற்று வருகின்றன. (உ-233)

சட்டவிரோத மண் அகழ்வு

(தனங்கிளப்பு)

வரணியில் உள்ள குடம்பியன் பகுதியில் சட்டவிரோதமான முறையில் மண் மண் அகழப்பட்டு வருவதாகத் தெரிவிக்கப்படுகின்றது.

இவ்வாறான நடவடிக்கைகளால் அப்பகுதியில் கடலரிப்பு ஏற்படும் அபாயம் தோன்றியுள்ளது. இதனால், இதுகுறித்த நடவடிக்கைகளை உரியதரப்பினர் உடனடியாக மேற்கொள்ள வேண்டும் என அப்பகுதி மக்கள் கோரிக்கை விடுத்துள்ளனர். (தி-37)



(நவக்கிரி)

அச்சுவேலிப் பகுதியில் உள்ள அரச காணிகளில் இருந்து சட்டவிரோதமான முறையில் கற்கள், மண் என்பன அகழப்பட்டு வருவதாகத் தெரியவருகிறது.

மேற்படி பிரதேசத்திற்கு அண்மையில் வாழ்ந்து வரும் மக்களின் உதவியுடனேயே இச்சட்டவிரோத அகழ்வுகள் இடம்பெற்று வருவதாகத் தெரிவிக்கப்படுகிறது. (தி-233)

கட்டாக்காலிகள் தொல்லை

(நவக்கிரி)

அச்சுவேலியையும் அதை அண்மித்த பகுதிகளிலும் கட்டாக்காலிகளின் தொல்லை அண்மைக்காலமாக அதிகரித்து வருவதால், அப்பகுதியில் மேற்கொள்ளப்படும் விவசாய நடவடிக்கைகள் பெரிதும் பாதிக்கப்பட்டுள்ளன.

இதனால், இவ்வாறான கட்டாக்காலிகளின் தொல்லை கட்டுப்படுத்த உரிய நடவடிக்கைகள் மேற்கொள்ளுமாறு பாதிக்கப்பட்டோர் அப்பகுதி நகரசபையிடம் கோரிக்கை விடுத்துள்ளனர். (தி-233)

கள்ளப்பிரியர்கள் அட்டகாசம்

(இருபாலை)

இருபாலை தெற்கு, புதிய செம்மணி வீதியில் உள்ள கள்ளத்த தவறணையில் மாலை நேரங்களில் கூடும் கள்ளப்பிரியர்களால் அப்பகுதி மக்கள் பெரும் அசௌகரியங்களுக்கு உள்ளாகிவருகின்றனர்.

மேற்படி தவறணையில் தினமும் கூடும் கள்ளப்பிரியர்கள் போதை தலைக்கேறிய நிலையில் வீதிகளில் அலைந்துதிரிவதுடன் அடாவடித்தனங்களிலும் ஈடுபடுகின்றனர். (உ-84)

பொங்கல் விழா

(மானிப்பாய்)

மானிப்பாய் மருதடி விநாயகர் ஆலய அறநெறிப் பாடசாலையின் பொங்கல் விழா நாளை ஞாயிற்றுக்கிழமை காலை 9.00 மணிக்குப் பாடசாலை அதிபர் தலைமையில் நடைபெறவுள்ளது. (தி-4)

கலாசார விழா

(பன்னாலை)

வலிகாமம் வடக்கு கலாசாரப் பேரவையும், அளவெட்டி, பன்னாலை மற்றும் இளவாலைக் கிராமங்களும் இணைந்து நடத்தும் வருடாந்த கலாசார விழா இன்று சனிக்கிழமை பி.ப 2.30 மணிக்கு பேரவைத் தலைவர் வை.சுப்பிரமணியம் தலைமையில் இடம்பெறவுள்ளது.

இந்நிகழ்வில், பிரதம விருந்தினராக இந்து கலாசார அமைச்சர் தி.மகேஸ்வரன் கலந்து கொள்ளவுள்ள அதேநேரம், மாணவர்கள் மற்றும் கலைஞர்களின் கலை நிகழ்வுகள் பலவும் இடம்பெறவுள்ளன. (தி-32,70,122,)

நிப்பொன் புலமைப் பரிசில் பெற்ற

யாழ்ப்பாணம். மாணவர்களைச் சந்திக்க

ஐப்பானிய பிரதிநிதிகள் வருகின்றனர்

(யாழ்ப்பாணம்)

ஸ்ரீலங்கை "நிப்பொன்" கல்வி கலாசார நிலையத் தலைமைக் காரியாலய அதிகாரிகளும், நிர்வாக உறுப்பினர்களும், உத்தியோகத்தினர்களும் யாழ்ப்பாணம். மாவட்டத்தில் "நிப்பொன்" புலமைப்பரிசு பெற்ற மாணவ மாணவியர்களை யும் பெற்றார்/பாதுகாவலர், அதிபர்/ஆசிரியர்களை யும் நேரடியாக சந்தித்து உரையாடவும், புதுவருடத்திற்கான அன்பளிப்புகள் நிதி களை வழங்கவும் தமது நிலைய செயற்பாட்டை விரிவுபடுத்து முகமாகவும் எதிர்வரும் 19 ஆம் திகதி யாழ்ப்பாணத்திற்கு விஜயம் செய்யவுள்ளனர்.

தற்போது புலமைப்பரிசிலுக்காக யாழ்ப்பாணம். மாவட்டத்தில் இருந்து தெரிவுசெய்யப்பட்ட 77 மாணவருக்கான பரிசீலனைகளும் மாணவ மாணவிகளின் கலை கலாசார நிகழ்ச்சிகளுடன் வலயக்கல்விப்

பணிப்பாளர்கள், அதிபர்கள், ஆசிரியர்கள், பெற்றோர்களுடனான சந்திப்புகளும் யாழ்ப்பாணம். மாவட்டத்தில் மறுநாள் இடம்பெறவுள்ளன.

இவர்களுடன் ஐப்பானிய நிப்பொன் கல்வி கலாசார நிலைய உறுப்பினர்களும் யாழ்ப்பாணம். மாவட்டத்தில் "நிப்பொன்" புலமைப்பரிசு பெற்ற மாணவ மாணவியர்களை சந்திக்க வருகை தரவுள்ளனர்.

இந்நிகழ்வில் எழுது புலமைப்பரிசு பெற்ற மாணவ மாணவிகளுக்கு 2004 ஆம் வருடத்திற்கான சுமார் 3 ஆயிரம் ரூபா பெறுமதியான பரிசீலனை வழங்கப்படுவதோடு வேறு பல விடயநிகழ்வு, அன்பளிப்புகளும், கல்விச்சுற்றுலாச் சந்தர்ப்பங்களும் கிடைக்கவுள்ளன.

இந்நிகழ்ச்சியில் மாகாணக் கல்விப் பணிப்பாளர், கல்விக்கழக உயர் நிலையாளர்களும் பங்குபற்றவுள்ளனர். (உ-3)

பந்துலவின் அழைப்புக்கு

எதிர்க்கட்சித் தலைவர் பதில்

(கொழும்பு)

பகிரங்க விவாதம் ஒன்றை நடத்த வருமாறு பிரதிநிதி அமைச்சர் பந்துல குணவர்த்தன விடுத்த அழைப்பிற்கு எதிர்க்கட்சித் தலைவர் மகிந்த ராஜபக்ஷ பதிலளித்துள்ளார்.

வற்றாரி காரணமாக மக்களின் வாழ்க்கைச் செலவு அதிகரித்துள்ளதாக எதிர்க்கட்சித்தலைவர் தெரிவித்த கருத்துக்கு குறித்து, பகிரங்க விவாதம் ஒன்றுக்கு வருமாறு பிரதிநிதி அமைச்சர் அண்மையில் அழைப்பு விடுத்திருந்தார். இது குறித்து எதிர்க்கட்சித்

தலைவர் பிரதிநிதி அமைச்சருக்கு அனுப்பி வைத்துள்ள பதில் கடிதத்தில்,

என்னுடன் விவாதம் நடத்த வேண்டியது பிரதிநிதி அமைச்சரல்ல. பிரதமர் ரணில் விக்கிரமசிங்கவே. இவ்வருட வருஷ செலவுத்திட்டத்தின் ஊடாக வற்றாரியில் மேற்கொள்ளப்பட்ட திருத்தங்களால் வாழ்க்கைச் செலவு உயர்ந்துள்ளதா? இல்லையா? எனக் கேள்விக்கு மக்கள் பதில் எளிக்கவேண்டும் என்றும் அக்கடிதத்தில் குறிப்பிடப்பட்டுள்ளது. (தி-60)

தென்மராட்சிப் பிரதேசத்தில்

19322 குடும்பங்கள் மீள்குடியமர்வு

(தனங்கிளப்பு)

கடந்த கால யுத்த நடவடிக்கைகள் காரணமாக தென்மராட்சிப் பகுதியிலிருந்து இடம்பெயர்ந்து வெவ்வேறு பகுதிகளுக்குச் சென்றவர்களில், இதுவரை 19 ஆயிரத்த 322 குடும்பங்கள் அப்பகுதியில் மீளக் குடியேறியுள்ளதாகத் தென்மராட்சிப் பிரதேச செயலக வட்டாரங்கள் தெரிவித்துள்ளன.

கடந்த 2001 ஆம் ஆண்டு காலப்பகுதியில் அரசாங்கத்திற்கும் விடுதலைப்புலிகளுக்கும் இடையில் போர் நிறுத்த புரிந்துணர்வு ஒப்பந்தம் கைச்சாத்திடப்பட்டதன் பின்னர் நிலவிய

சமூகமான சூழ்நிலையை அடுத்தே, தென்மராட்சிப் பகுதியில் மேற்படி தொகையினரில் அதிகமானோர் மீளக்குடியேறியுள்ளனர்.

இவ்வாறு தென்மராட்சிப் பகுதியில் மீளக்குடியேறியுள்ளவர்களில் இதுவரை 7 ஆயிரத்து 112 குடும்பங்களுக்கே மீளக் குடியமர்வுக் கொடுப்பனவுகள் வழங்கப்பட்டுள்ளன. 12 ஆயிரத்து 210 குடும்பங்களுக்கு இதுவரை அம் மீளக் குடியமர்வுக் கொடுப்பனவுகள் உட்பட எவ்வித கொடுப்பனவுகளும் வழங்கப்படவில்லை எனப் பிரதேச செயலக வட்டாரங்கள் மேலும் தகவல் தெரிவித்துள்ளன. (தி-37)

கல்லுடைக்கும் ஆணை அமைப்பதற்கு

எதிராக ம.உ.ஆ.கு. இம் முறைப்பாடு

(யாழ்ப்பாணம்)

கரணவாய் மேற்குப் பகுதியில் கல்லுடைக்கும் ஆலை அமைக்கப்படுவதற்கு எதிராக அப்பகுதியில் உள்ள சோழங்கன் சனசமூக நிலையம், மனித உரிமைகள் ஆணைக்குழு யாழ்ப்பாணம். அலுவலகத்தில் முறைப்பாடு செய்ய துள்ளது.

கடந்த 14 ஆம் திகதியன்று செய்யப்பட்ட அந்த முறைப்பாட்டில்,

மேற்படி கல்லுடைக்கும் ஆலை அமையப்பெறவுள்ள இடமானது குடிசை நெருக்கம் மிக கது.

இவ் ஆலையினால், சூழல் மாசடைவதுடன், பயன் தருமரங்களும் பாதிப்படைய நேரிடும். இது தவிர, அயலிலுள்ள கிணறுகள் கூட தன்மை மாறும் நிலை ஏற்படும் எனக் குறிப்பிடப்பட்டுள்ளது. (உ-3,7)

அநாமதேய முறைப்பாடுகள்

கவனத்தில் கொள்ளப்படா

(கொழும்புத்துறை)

பிராந்திய சுகாதார சேவைகள் பணிமனைக்கு அனுப்பிவைக்கப்படும் அநாமதேய முறைப்பாட்டுக் கடிதங்கள் கவனத்தில் கொள்ளப்பட மாட்டாது என மாகாண சுகாதார பிரதிப் பணிப்பாளர் கே.ரி.சிவபாதம் தெரிவித்துள்ளார். மக்கள் தமக்குள்ள சுகாதார சேவைகளின் குறைபாடுகளை பெரும்பாலும் பெயர் முகவரிகள்

குறிப்பிடாமலேயே அனுப்பிவைக்கின்றனர்.

இதனால் குறிப்பிடப்படும் குறைபாடுகள் உண்மையானவையா? என உறுதிப்படுத்த முடியாததனாலேயே இவ்வாறான முறைப்பாடுகளை கவனத்தில் எடுத்துக் கொள்ளுவதில்லை என தர்மனிக்கப்பட்டுள்ளதாகவும் அவர் மேலும் தெரிவித்துள்ளார். (உ-51)

தேசவழமை

வரலாற்றுக்குறைப் பேராசிரியர்

சி.பத்மநாதன்

பேராதவைப் பல்கலைக்கழகம்.

17

சுருமுகம்

யாழ்ப்பாண இராச்சியத்தில் ஆரியச்சக்கரவர்த்திகளின் ஆட்சி ஏற்பட்டமையே மாறவர்மன் குலசேகரன் காலத்துப் பாண்டியர் படையெடுப்புகளின் பிரதானமான விளைவாகும். ஆரியச்சக்கரவர்த்தி ஒருவன் யாழ்ப்பாணத்திலே அதிகாரம் பெற்றுக் காலப்போக்கில் அரசனாகிவிட்டான். மண்டாலாதிபதியாக நியமனம் பெற்றிருந்த ஒருவன், தென்னிந்தியாவிலே பாண்டியரின் ஆதிக்கம் நிலைகுலைந்த சமயத்திலே, சுதந்திரமான இராச்சியமாக யாழ்ப்பாண சேத்தைப் பிரகடனப்படுத்தியதோடு பரம்பரை முடியாட்சி முறையினை அங்கு உருவாக்கிக் கொண்டான் என்றும் கருதலாம்.

மாறவர்மன் குலசேகரன் காலத்துப் பாண்டியர் சாசனங்கள் சிலவற்றிலே ஆரியச்சக்கரவர்த்திகளைப் பற்றிய சில குறிப்புகள் உள்ளன. அவர்கள் இராமநாதபுரத்துச் செவ்விருக்கை நாட்டுச் சக்கரவர்த்தி நல்லூரை இருப்பிடமாகக் கொண்டவர்கள். அவர்களின் சிலர் பாண்டியரின் அரண்மனை அதிகாரிகளாகவும் சேனாதிபதிகளாகவும் கடமை புரிந்தவர்கள். தனிநின்று வென்றபெருமான் தெய்வச் சிலையான் முதலான சிறப்புப் பட்டங்களை அரசரிடமிருந்து விருதுகளாக அவர்களின் சிலர் பெற்றிருந்தனர்.

யாழ்ப்பாணத்து ஆரியச் சக்கரவர்த்திகளின் பூர்வீகம் பற்றிச் செகராசசேகர மாலையிற் காணப்படும் விபரங்கள் இவற்றை ஒட்டிச் செல்கின்றன. அந் நூலின்படி யாழ்ப்பாணத்து மன்னர்களின் முன்னோர்கள் குலத்தால் மறையவர். அவர்களின் கோத்திரம் காத்தியாயன குந்திரத்துக் காசிப கோத்திரம். அவர்கள் சேது கரையிலே இராமேஸ்வரம் என்னும் புனிதக் கோத்திரத்திலே பூசனை செய்வதற்கென்று அமைக்கப்பெற்ற 512 அங்கத்தவர்களைக் கொண்ட சதுர்வேதிமங்கலத்து மறையவரின் பரம்பரையில் வந்தவர்கள். அவர்களில் ஒருவன் தென்னவரின் அரண்மனையிலே செப்பேட்டுத் திணைக்களத்திற்குப் பொறுப்பான அதிகாரியாக விளங்கினான். இன்னொருவன் சேனாதிபதியாகவிருந்து கருநாடரசனாகிய போசலனை அந்தரவல்லி என்னுந் தானத்திலே வென்று வெற்றிவாகை சூடினான். “ஆரியச்சக்கரவர்த்திகள் சேது, விடைக்கொடி, வெண்கொற்றக்குடை, வலம்புரிச்சங்கு ஆகியவற்றை இராம பிராணிடமிருந்து அரச சின்னங்களாகப் பெற்றவர்கள் என்றும் சொல்லப்படுகிறது.

ஆரியச்சக்கரவர்த்தியின் வம்சத்து யாழ்ப்பாண மன்னர்களைச் சிங்கையாரியன் என்றே தமிழ் நூல்கள் குறிப்பிடுகின்றன.

செண்பகப்பெருமாளின் படையெடுப்பு நடைபெறுவதற்கு முன் ஆட்சி புரிந்த ஒன்பது மன்னர்களின் பெயர்கள் யாழ்ப்பாண வைபவ மாலையிற் காணப்படுகின்றன. அவையாவன: விவசாய கூழங்கைச் சக்கரவர்த்தி, குலசேகர சிங்கையாரியன், விக்கிரம சிங்கையாரியன், வரோ தய சிங்கையாரியன், மார்த்தாண்ட சிங்கையாரியன், குணபூஷண சிங்கையாரியன், செயவீர சிங்கையாரியன், குணவீர சிங்கையாரியன், கனகசூரிய சிங்கையாரியன்.

யாழ்ப்பாணத்து அரசர்களின் இராசதானி முதலாம் சிங்கையாரியனின் காலத்தில் நல்லூரில் அமைக்கப்பட்டது. அவனைச் செயசிங்கையாரியனென்று கையாடலாலை குறிப்பிடுகின்றது. அவனுடைய நாமத்தை விசய கூழங்கைச் சக்கரவர்த்தி என்று மயில்வாகனப் புலவர் கூறுவார். மேலும் இராசதானியின் உருவாக்கம் பற்றி அவர் மேல்வருமாறு கூறுவார்.

“... நல்லூர்ப் பகுதியிலே அரசிருக்கையை ஸ்தாபிக்கக் கருதிச் சோதிடர்கள் தேர்ந்து சொல்லிய நன் முகூர்த்தத்தில் அஸ்திவாரம் போட்டு நாலு மதிலும் எழுப்பி, வாசலும் ஒழுங்காய் விடுவித்து, மாட மாளிகைகளும், கூட கோபுரங்களும், பூங்காவும், பூங்காவின் நடுவிலே ஸ்நான மண்டபமும் முப்புடைக் கூபமும் உண்டாக்கி, அக்காலத்தில் யமுனா நதித் தீர்த்தமும் அழைப்பித்துக் கலந்து விட்டு, நீதி மண்டபம், யானைப் பந்தி, குதிரைப் பந்தி, சேனாவீரரிருப்பிடம் முதலிய அனைத்தும் கட்டுவித்து தன்னுடன் வந்த காசியிற் பிரம குல திலகரான கெங்காதர ஐயரும், அன்னபூரணி அம்மாள் என்னும் அவர் பத்தினியும் வாசஞ் செய்வதற்கு அக்கிரகாரமும் உண்டாக்கிக் கீழ்த்திசைக்குப் பாதுகாப்பாக வெயிலுவந்த பிள்ளையார் கோவிலையும், மேற்றிசைக்கு வீரமாகாளியம்மன் கோவிலையும், வட திசைக்குச் சட்டநாதேசுவரர் கோயில், தையல் நாயகியம்மன் கோவில், சாலை விநாயகர் கோவிலையுங்கட்டுவித்துத் திலகவதியார் என்னும் பத்தினியாருடனே கிருகப் பிரவேசஞ் செய்து வாழ்ந்திருந்தான்”

நல்லூரில் அமைக்கப்பெற்ற இராசதானியிலே அரசமாளிகை, அரசாங்கவதிகாரிகள், சேனாவீர ஆகியோரின் இருப்பிடங்கள், பூஞ்சோலைகள், யமுனேரி என்னும் தடாகம், நீதிமன்றம் முதலானவை சிறப்பிடம் பெற்றிருந்தன என்பதை மயில்வாகனப்புலவரின் குறிப்பிலிருந்து அறிந்து கொள்ளலாம். மூன்றாம் கயிலாயம் என்னும் படியான பிரமாண்டமானவொரு சிவாலயம் அரண்மனை வாசிகளின் வழிபாட்டுத் தலமாக அரசனால் அமைக்கப்பெற்றது அக்கோயிலைப் பற்றிய விபரங்களைக் கையாடலாலை வர்ணிக்கின்றது. ஆரியச்சக்கரவர்த்திகள் இராசதானியின் நாற்புறங்களிலும் கோயில்கள் பலவற்றை அமைத்தார்கள். நகரத்துக்குப் பாதுகாவலாகக் கோயில்கள் அமைக்கப்பட்டன என்று மயில்வாகனப்புலவர் கூறுவதால் அவருடைய காலத்திலே காவற்தெய்வங்களைப் பற்றிய ஓரைதீகம் நிலவிய தென்று கருதலாம். தென்னிலங்கையிலுள்ள இராசதானிகளிற்போல யாழ்ப்பாணத்திலும் இராசதானியிலே காவற்தெய்வங்களுக்குக் கோயிலமைக்கும் வழக்கம் இருந்தது. தெற்கிலே குமார்க்கடவுள், சமன், உபுல்வன், விபீஷணன் ஆகியோருக்குக் கோட்டங்களை அமைத்தனர். யாழ்ப்பாணத்திலே வீரமாகாளி, விநாயகர் ஆகியோரைக் காவற்தெய்வங்களாகக் கொண்டனர். காலக்கிரமத்திலே கந்தசுவாமியையும் இந்த வரிசையிலே சேர்த்துக் கொண்டனர். அதன் காரணமாக நல்லூர்க் கந்தசுவாமிகோயில் உருவாகியது.

யாழ்ப்பாண இராச்சியத்திற்கு உரியதான நிர்வாகமுறை ஆரியச்சக்கர வர்த்திகளினால் உருவாக்கப்பெற்றது. வட இலங்கையில் வாழ்ந்த தமிழருக்குச் சிறப்பாகவுள்ள சமுதாயவமைப்பும், சமூகவழமைகளும், சொத்துரிமைகள் பற்றிய வழமைகளும் அவர்களின் காலத்தில் அமுத்தம் பெற்றன. இராசதானியை அமைத்த முதலாம் சிங்கையாரியன் இராச்சிய பரிபாலனத் தொடர்பாக மேற்கொண்ட சில நடவடிக்கைகளைப் பற்றிக் கையாடலாலையிற் குறிப்பிட்டுள்ளது. யாழ்ப்பாணக் குடாநாட்டிலும், தீவுபற்றிலும், வன்னியிலும் நிர்வாகப் பிரிவுகளுக்கும் ஊர்களுக்கும் பொறுப்பான அதிகாரிகளை அவன் நியமித்தான் என்று சொல்லப்படுகின்றது. மேல்பற்று, வடபற்று, தென்பற்று, கீழ்ப்பற்று என்னும் பிரிவுகள் பற்றிச் சொல்லப்படுகின்றது. இவற்றைச் சரியாக அடையாளம் காண்பதற்கு ஏதுவான ஆதாரங்கள் இல்லை. மாதாக்கர் என்னும் உயரதிகாரிகளைச் சிங்கையாரியன் இவற்றுக்குப் பொறுப்பாக நியமித்தான் என்று மயில்வாகனப்புலவர் கூறுவார். மாதாக்கர் என்ற பதவிப்பெயர் பேச்சுவழக்கில் மறைந்து விட்டது. உலாந்தாக்காரரின் ஆவணங்களிலும் அதனைப் பற்றிய குறிப்பில்லை. அது அதிகாரி என்னும் பதவிப் பெயருக்குச் சமமானதென்று அனுமானித்துக்கொள்ளலாம். (தொடரும்)

வலம்புரியின் அனுசரணையுடன்

வட்டுக்கோட்டை-சங்கரத்தை

பாலன் மில் உரிமையாளர்

இராசையா சோமசுந்தரம்

அவர்களின் ரூபகார்த்தமாக நடாத்தப்படும்

கவிதைப் போட்டி -2004

1ம் பரிசு தங்கப் பதக்கம்

2ம் பரிசு வெள்ளிப் பதக்கம்

3ம் பரிசு வெண்கலப் பதக்கம்
இவை தவிர மேலும் பல ஆறுதல் பரிசுகள்

விடயம்

“தமிழர் உனக்கேன் இக்கதி”

விதிகள்

- போட்டியாளர் ஒரு கவிதை மட்டுமே போட்டிக்கு அனுப்ப முடியும்.
- விடயத்தில் தரப்பட்ட தலைப்பை பிரதீபலிப்பதாக கவிதைகள் அமைய வேண்டும். (கவிதைக்குள் விடயத் தலைப்புவிடம் பெற வேண்டும் என்பது அவசியமில்லை)
- போட்டிக்கவிதை மரபுக் கவிதையாகவோ அன்றி புதுக் கவிதையாகவோ அமையலாம்.
- மரபுக் கவிதையின் 12 வரிகளை மட்டும் கொண்டதாகவும் புதுக்கவிதையின் 12 தொடக்கம் 16 வரிகளுக்கு உட்பட்டதாகவும் இருத்தல் வேண்டும்.
- கவிதைகள் யாவும் சொந்த ஆக்கமாக இருப்பதுடன், தெளிவாக எழுதப்பட வேண்டும்.
- கவிதை எழுதப்பட்ட தாளில் போட்டியாளர் தனது பெயரை எழுதுவது தவிர்க்கப்பட வேண்டும்.
- வயதெல்லை வரையறுக்கப்படவில்லை
- கவிதைப் போட்டியில் பங்குபற்றுவவர்கள் வலம்புரியில் வெளிவரும் கூப்பனையும் உறுதியுரையையும் நிரப்பி கவிதையுடன் இணைத்து அனுப்பதல் அவசியமாகும்.

உங்கள் கவிதைகளை

கவிதைப்போட்டி-2004

வலம்புரி

இல-15, வெள்ளாந்தெரு, யாழ்ப்பாணம்
எனும் முகவரிக்கு 31.01.2004ற்கும்
பிந்தாமல் கிடைக்கக்கூடியதாக அனுப்பி
வைக்கவும்.

★ பரிசுக்கான கவிதைகள் நடுவர் குழு
வால் தெரிவு செய்யப்படும்.

இங்கே வெட்டி கவிதையுடன் இணைத்து அனுப்புக.

**இராசையா சோமசுந்தரம் ரூபகார்த்த
கவிதைப்போட்டி- 2004 விண்ணப்பம்**

அலுவலகப்பாவனைக்கு

--	--

முழுப்பெயர்.....

தபால் முகவரி.....

பிறந்த திகதி.....

தே.அ.அ. இல

மாணவராயின்/பாடசாலையின் பெயர்
ரைக் குறிப்பிடவும்.

.....
திகதி போட்டியாளர் கையொப்பம்

உறுதியுரை
இத்துடன் அனுப்பப்படுகின்ற கவிதை எனது சொந்த ஆக்கம் என்றும் வேறு எந்தக்கவிதைகளின் தழுவலும் அல்ல என்றும். இப்போட்டிக்கு ஒரு கவிதையை மட்டுமே அனுப்பிவைக்கிறேன் என்றும் இத்தால் சத்தியம் செய்கிறேன்.

.....
திகதி போட்டியாளர் கையொப்பம்

டேவிட் ஹெலியின் மரண விசாரணை அறிக்கையில் பிளேயரின் எதிர்காலம்

இம்மாதம் 28ல் அறிக்கை வெளியாகும்

(லண்டன்)

பிரிட்டிஷ் விஞ்ஞானி டேவிட்



ஹெலியின் மரணம் தொடர்பான

இந்திய - சீன பேச்சுவார்த்தையில் முன்னேற்றம்

(புதுடில்லி)

இந்திய-சீன எல்லைப் பிச்சினை குறித்த இரண்டாம் கட்டப் பேச்சு வார்த்தைகளில் தேசியப் பந்தகாப்பு ஆலோசகர் பிரதிஸ் மிஸ்ராவின தலைமையில் கலந்து கொண்ட இந்தியத் தரப்பினர் புதுடில்லி திருப்பிள்ளை. இவ்விரு நாடுகளுக்கிடையில் கடந்த 44 ஆண்டுகளாக நீடித்து வரும் இப்பிரச்சினைக்கான முத்து கட்டப் பேச்சுவார்த்தைகள் புதுடில்லியில் நடைபெற்றிருந்த நிலையில் இரண்டாம் கட்டப் பேச்சு வார்த்தைகள் பெய்ஜிங்கில் இடம்பெற்றுள்ளது.

இப்பேச்சுவார்த்தைகள் ஆக்க பூர்வமானதாகவும், நம்புத்தியானதாகவும் அமைந்திருந்ததென இந்தியத் தரப்பினர் தெரிவித்துள்ளனர். (து-2)

முக்கிய விசாரணை அறிக்கை பிரதமர் ரொனிபிளேயரின் எதிர்கால அரசியலைத் தீர்மானிப்பதாக அமையும் என தெரிவிக்கப்படுகின்றது.

சுராக்கில் ஆயுதப்பரிசோதனையை நடத்திய டேவிட் ஹெலியின் மரண விசாரணை அறிக்கை சிரேஷ்ட நீதவான் ஹூட்டன் பிரபுவினால் வெளியிடப்படவுள்ளது.

இந்த அறிக்கை பிரிட்டிஷ் பிரதமர் ரொனி பிளேயர், சிரேஷ்ட அமைச்சர்கள், உயர் அதிகாரிகள், பி.பி. சி.செய்திச் சேவையின் உயர் அதிகாரிகள், ஆகியோரின் எதிர்காலத்தை நிர்ணயிக்க கூடும் என அவதானிகளால் கருதப்படுகின்றது. ஆயுத நிபுணர் டேவிட் ஹெலியின் மரணம் தொடர்பான ஹூட்டன் பிரபுவின் அறிக்கை எதிர்வரும் 28ஆம்

திகதி பிரிட்டிஷ் பாராளுமன்றத்தில் சமர்ப்பிக்கப்படவுள்ள நிலையில் விசாரணைகளின் போது உண்மைக்குப் புறம்பாகச் சாட்சியம் கூறியதாக நிரூபிக்கப்பட்டால் தனது பதவியை இராஜினாமாச் செய்யப்போவதாக பிரதமர் பிளேயர் கூறியுள்ளார்.

இதே வேளை, அறிக்கை சமர்ப்பிக்கப்பட்ட மறு தினம் உயர்கல்வி கற்கும் மாணவர்கள் அதிக பணத்தைச் செலுத்த வேண்டுமென்ற சர்ச்சைக்குரிய சட்டமூலத்தை பிரதமர் பாராளுமன்றத்தில் சமர்ப்பிக்கவுள்ளதாக அறிவித்துள்ளார். இது பிளேயரின் அரசியல் வாழ்க்கைக்கு பெரும் சவாலாக அமையும் என தெரிவிக்கப்படுகின்றது. (து-2)



20 நாடுகளில் உள்ள பிரபலமான நினைவுச் சின்னங்களை பிரம்மபுத்திரா நதிக்கரையோரம் மணலால் செய்கிறார் ஓரி சாவைச் சேர்ந்த கலைஞர் சுதர்சன் பட்டநாயக்.

பிரபஞ்ச உச்சியில் இஸ்லாமிய கொடி பறக்கும் வரை தாக்குதல்கள் தொடரும்

கமாஸ் இயக்கத் தலைவர் சூளுரை

(ஜெருசலேம்)

பலஸ்தீனத்தின் முதல் தற்கொலைப் பெண் போராளியின் இறுதி ஊர்வலம் நேற்று முன்தினம் பலஸ்தீனத்தில் நடைபெற்றது. பலஸ்தீனத்தின் காஸப் பிரதேசத்தில் நடைபெற்ற தற்கொலைத் தாக்குதலை கமாஸ் அமைப்பைச் சேர்ந்த இளம் தாயொருவர் மேற்

கொண்டிருந்தார். இதில் 4 யூதர்கள் கொல்லப்பட்டதுடன் பலர் காயமடைந்தனர்.

ரின்றெய்லி எனப் பெயர் கொண்ட இந்த 22 வயதான பெண்ணுக்கு 18 மாதத்தில் ஒரு பெண் குழந்தையும் 3 வயதுடைய ஓர் ஆண் குழந்தையும் இருப்பதாகத் தெரிவிக்கப்படுகிறது.

ஜெருசலேம் நகரின் கோபுரத்தில் மட்டுமல்ல பிரபஞ்சத்தின் உச்சியிலும் இஸ்லாமியக் கொடி பறக்கும் வரையிலும் பெண் தற்கொலையாளிகளின் தாக்குதல் தொடரும் என்று ரின்றெய்லியின் இறுதி ஊர்வலத்தில் கலந்து கொண்ட கமாஸ் இயக்கத் தலைவர் மொஹமட் ஜவகர் தெரிவித்துள்ளார்.

இந்த நிலையில் இந்த தற்கொலைத் தாக்குதலுக்கு பழிவாங்க, நேரத்தையும் இடத்தையும் திட்டமிட்டுக் கொண்டிருப்பதாக இஸ்ரேலிய படைத்துறை அதிகாரி பிரி கேடியர் ஜெனரல் ஹேரரி காமினி கூறியுள்ளார். (து-2)



இந்தியப் பிரதமர் தாய்லாந்து விஜயம்

இந்தியப் பிரதமர் அடல்பிஹாரி வாஜ்பாய் தாய்லாந்து, அவுஸ்திரேலியா ஆகிய நாடுகளுக்கு உத்தியோகபூர்வ விஜயமொன்றை மேற்கொள்ளவுள்ளார்.

பங்களாதேஷ், இந்தியா, மியன்மார், இலங்கை, தாய்லாந்து ஆகிய நாடுகளுக்கிடையிலான பொருளாதார ஒத்துழைப்பு மாநாட்டில் கலந்து கொள்வதற்காக பெர்லி மாதம் முதல் வாரத்தில் பிரதமர் வாஜ்பாய் தாய்லாந்துக்கு விஜயம் செய்யவுள்ளார்.

அங்கு பெர்லி மாதம் 10ஆம் திகதி நடைபெறவிருக்கும் மாநாட்டினை முடித்துக்கொண்டு அங்கிருந்து அவுஸ்திரேலியாவுக்கு விஜயம் செய்யவுள்ளார். (து-2)



ஈராக் நிர்வாக விடயத்தில் அமெரிக்காவிற்கு நெருக்கடி

அமெரிக்காவிற்கு நெருக்கடி

(பக்தாத்)

நேடியான தோற்களின் மூலமே இடைக்கால அரசு அமையவேண்டும் என ஈராக்கின் ஷியா இனப் பிரிவுத் தலைவர் அயத்துல்லா அலிஷிபாரி கூறியுள்ளார்.

ஈராக்கில் நிரந்தர அரசு அமைவதற்கு 6 மாத காலமே இருக்கும் சூழ்நிலையில் அயத்துல்லா அலிஷிபாரியின் அறிவிப்பு அமெரிக்க நிர்வாகத்திற்கு மிகப் பெரும் அரசியல் நெருக்கடியை ஏற்படுத்தியுள்ளது.

ஈராக்கின் சனத்தொகையில் 60 சதவீதமாக இருக்கும் ஷியா இனப் பிரிவு மக்களின் பங்களிப்பு இல்லாமல் இடைக்கால அரசை அமெரிக்கா அமைப்பது சிரமமாகும்.

அமெரிக்காவினது பொறுப்பின் மையினாலும், பிடிவாதத்தினாலும் இந்த நிலைமை தோன்றியிருப்பதாகவும், ஈராக்கிற்கான அமெரிக்க நிர்வாகி போல் பிறிமர் தனது இடைக்கால அரசுத் திட்டம் குறித்து அயத்துல்லா அலிஷிபாரியுடன் முன்சட்டியே கலந்தாலோசித்திருந்தால் இந்த நிலைமை தோன்றியிருக்காது என்றும் வாஷிங் பல்கலைக்கழகப் பேராசிரியர் ஸ்ராலிங் ராஜ் கூறியுள்ளார்.

இதேவேளை, ஐ.நா. பொதுச் செயலர் கோபி அனானை ஈராக்கின் இடைக்கால நிர்வாக சபையினர் சந்தித்து இது விடயம் பற்றி பேசவுள்ளனர் என ஈராக்கிய செய்திகள் கூறுகின்றன. (து-2)

தென்னாபிரிக்கா-கொங்கோ அரசியல், பெருளாதார

உடன்படிக்கை கைச்சாத்து

(கின்ஷாசா)

தென்னாபிரிக்காவும் கொங்கோ ஜனநாயகக் குடியரசும் அரசியல் மற்றும் பொருளாதார உடன்படிக்கையில் கைச்சாத்திட்டுள்ளன.

கொங்கோ ஜனநாயகக் குடியரசின் அரசியல் அமைப்பு மற்றும் உல்லாச பயணத்துறை ஆகிய வற்றை மேம்படுத்தும் நோக்குடன் இரு நாடுகளுக்கும் இடையில் இந்த உடன்படிக்கை செய்துகொள்ளப்பட்டது.

இதேவேளை, இரு நாடுகளுக்கும் இடையில் வர்த்தக, பொருளாதார கல்வி மற்றும் உல்லாசப் பயணத்துறை ஆகியவற்றை மேம்படுத்தும் நோக்குடன் மற்றுமொரு உடன்படிக்கையும் கைச்சாத்திட்டுள்ளன.

உடன்படிக்கையும் கைச்சாத்திட்டுள்ளன.

கொங்கோ ஜனநாயகக் குடியரசில் நடைபெற்ற இந்த உத்தியோகபூர்வ வையவத்தில் 6 அமைச்சர்கள் மற்றும் 20 வர்த்தகப் பிரதிநிதிகளுடன் தென்னாபிரிக்க ஜனாதிபதி தாபோ மெபெகியும் கலந்து கொண்டார்.

இந்த உடன்படிக்கையில் தென்னாபிரிக்க ஜனாதிபதி தாபோ மெபெகி, கொங்கோ ஜனநாயக குடியரசு ஜனாதிபதி யோசப் கபலா ஆகிய இருவரும் கையெழுத்திட்டுள்ளனர். (து-2)

சிவாஜியின் பெற்றோரை அவமதிக்கும் அமெரிக்கரின் நூலிற்குத் தடை

அமெரிக்கரின் நூலிற்குத் தடை

(புதுடில்லி)

17ஆம் நூற்றாண்டைச் சேர்ந்த வரும் இந்து சாம்ராஜ்யம் ஒன்றை ஸ்தாபித்த மராட்டிய வீரருமான சிவாஜியின் பெற்றோர்களைப்பற்றி அமெரிக்காவில் உள்ள எழுத்தாளர் ஒருவர் வெளியிட்ட நூல் ஒன்றுக்கு இந்தியா தடை விதித்துள்ளது.

இந்த நூலை வெளியிட்ட ஆசிரியர் ஆய்வுகளை நடத்திய நிலையம் ஒன்றில் உள்ள ஆணைங்களை மிதவாத இந்து குழுவொன்று சேதப்படுத்தியும் உள்ளது.

இந்தியாவின் சரித்திரப் புகழ் மிக்க இந்து மன்னரை அவமதிக்கும் வகையில் இந்த நூல் எழுதப்பட்டிருப்பதாக மிதவாத இந்துக் குழு குற்றம் சாட்டியுள்ளது.

இந்த நூலில் குறிப்பிடப்பட்டுள்ள விடயங்கள இந்திய மக்களின் இதயங்களை புண்படுத்தவதால் அதனை தடை செய்ய நேரிடதாக மகாராஷ்டிரா மாநில முதலமைச்சரின் பேச்சாளரான அஜே அம்பேக்கர் தெரிவித்துள்ளார். (து-2)

இந்த நூலில் குறிப்பிடப்பட்டுள்ள விடயங்கள இந்திய மக்களின் இதயங்களை புண்படுத்தவதால் அதனை தடை செய்ய நேரிடதாக மகாராஷ்டிரா மாநில முதலமைச்சரின் பேச்சாளரான அஜே அம்பேக்கர் தெரிவித்துள்ளார். (து-2)


காஷ்மீர் பிரச்சினை குறித்து

இந்திய அரசு இம்மாதம் பேச்சு

காஷ்மீர் விவகாரம் குறித்து துணைப்பிரதமர் அஷ்வனிபுன் பேச்சுவார்த்தை நடத்த அனைத்துக் கட்சி குறியஸ் மாநாட்டு அமைப்பினர் 5 பேர் கொண்ட குழுவொன்றை நியமித்துள்ளனர்.

அனைத்துக் கட்சி குறியஸ் மாநாட்டின் தலைவர் மௌலானா மொஹமட் அபாஸ் அன்வாரி தலைமையில் அவை கப்பட்ட இந்தக் குழு இம்மாதம் 22ஆம் திகதி துணைப்பிரதமர் அஷ்வானி

புன் பேச்சுவார்த்தை நடத்தவுள்ளது. கடந்த ஓக்டோபர் மாதம் 22 ஆம் திகதி நடைபெற்ற மத்திய அமைச்சரவைக் கூட்டத்தில் பாதுகாப்புக் குறித்து எடுத்த முடிவுக்கு அமைய இம்மாதம் 22 ஆம் திகதி துணைப்பிரதமர் அஷ்வானியுடன் பேச்சுவார்த்தை நடத்த வருமாறு மத்திய அரசு அனைத்துக் கட்சி குறியஸ் மாநாட்டு அமைப்புக்கு உத்தியோக பூர்வமாக அழைப்பு விடுத்தது என தெரிவிக்கப்பட்டுள்ளது. (து-2)



வாஷிங்டனில் உள்ள கிர்க்லாண்ட் அரங்கில் மதுக்கிண்ணங்களுடன் உடலை வளைத்து சாகசம் புரியும் இளம் மங்கை.

யுத்த வெறி பிடித்த சக்திகளுக்கு

ஊக்கமளிக்க வேண்டாம்

(கொழும்பு)

ஐ.தே.முன்னணி அரசிடம் பாதுகாப்பு அமைச்சு இன்மையால், சமாதான நடவடிக்கைகளை தொர்ந்தும் முன்னெடுக்க முடியாமல் உள்ளது. இதனால் பாதுகாப்பு அமைச்சை ஐ.தே.முன்னணியிடம் மீள ஒப்படைத்து சமாதான நடவடிக்கைகளை முன்னெடுக்க பிரதமர் ரணில் விக்கிரமசிங்காவிற்கு ஜனாதிபதி ஒத்துழைப்பு நல்கவேண்டும். அல்லது சமாதான நடவடிக்கைகளை தொடர்ந்தும் முன்னெடுக்க உதவும் வகையில் பாதுகாப்பு அமைச்சின் சில விவகாரங்களை பிரதமரிடம் ஒப்படைக்க வேண்டும் என்று ஜனாதிபதி சந்திரிகா பண்டாரநாயக்க குமாருதுங்காவிடம் புதிய ஜனநாயகக் கட்சி வற்புறுத்திக் கேட்டுக்கொண்டுள்ளது.

அத்தக்ட், பாதுகாப்பு அமைச்சை ஐ.தே முன்னணியிடம் ஜனாதிபதி மீள ஒப்படைக்கவில்லை என்பதற்காக சமாதான நடவடிக்கைகளிலிருந்து ஒதுங்கிக் கொள்ளக் கூடாது. புரிந்துணர்வு ஒப்பந்தத்தை வாபஸ் பெற்றுக் கொள்ளவும் கூடாது. மாறாக சமாதான நடவடிக்கைகளை முன்னெடுப்பதற்கு ஏற்ற வகையில் பாதுகாப்பு அமைச்சின் சில விவகாரங்களைப் பகிர்ந்து கொண்டு ஜனாதிபதியுடன் புரிந்துணர்வுடனும் இணக்கத்துடனும் செயற்பட்டு சமாதான நடவடிக்கைகளை தொடர்ந்தும் முன்னெடுக்க வேண்டும் என்று பிரதமர் ரணில் விக்கிரமசிங்காவிடம் புதிய ஜனநாயகக் கட்சி வலியுறுத்திக் கூறியுள்ளது.

சமாதான நடவடிக்கைகளை

லிருந்த விலகிக்கொள்ளப் போவதாகவும் புரிந்துணர்வு உடன் படிக்கையிலிருந்து வாபஸ் பெற்றுக் கொள்ளப் போவதாகவும் பிரதமர் அறிவித்ததை அடுத்து புதிய ஜனநாயகக் கட்சி ஜனாதிபதிக்கும் பிரதமருக்கும் தனித்தனியாக எழுதியுள்ள கடிதங்களிலேயே மேற்படி கூறப்பட்டுள்ளது.

புதிய ஜனநாயகக் கட்சியின் பொதுச் செயலாளர் சி.கா.செந்திவேலும், தேசிய அமைப்பாளர் இதம்பையாவும் கையெழுத்திட்டு அனுப்பியுள்ள அக்கடிதங்களில்,

நாட்டில் சமாதானத்தை மீள நிலைநாட்டி இனப்பிரச்சினைக்கு பேச்சுவார்த்தையின் மூலம் அரசியல் தீர்வை காண்பதற்காக ஜனாதிபதிக்கு இரண்டு முறையும் ஐ.தே.முக்கு ஒருமுறையும் மக்கள் ஆணையை வழங்கியுள்ளனர். அதனால் சமாதானத்தை நிலைநாட்டும் இனப்பிரச்சினைக்கு அரசியல் தீர்வு காணும் பொறுப்பிலிருந்து ஜனாதிபதியும் பிரதமரும் விலகிக் கொள்ளமுடியாது என்றும் கூறப்பட்டுள்ளது.

சமாதானத்திற்கு குந்தகம்

ஐ.தே.முன்னணியிடம் இருந்து பாதுகாப்பு, ஊடகம், உள்துறை அமைச்சுக்களை ஜனாதிபதி எடுத்துக் கொண்டதற்கு பிறகு ஏற்பட்டுள்ள சூழ்நிலையால் சமாதான நடவடிக்கைகளுக்கு பாதிப்பு ஏற்பட வழிசமைக்கப்பட்டுள்ளது.

பாதுகாப்பு அமைச்சு ஐ.தே. முன்னணியிடம் இருந்த போது, பிரதமர் ரணில் விக்கிரமசிங்கா தமிழீழ விடுதலைப்புலிகள் இயக்கத்துடன் செய்து கொண்ட புரிந்துணர்வு

ஒப்பந்தத்தை பாதுகாப்பு அமைச்சு ஐ.தே.முன்னணியிடம் இல்லாத சூழ்நிலையில் தொடர்ந்தும் முன்னெடுக்க முடியாது என்று பிரதமர் கூறுவதில் நியாய மில்லாமல் போய்விடும்.

எனவே, ஜனாதிபதி பாதுகாப்பு அமைச்சை மீள ஐ.தே.முவிடம் ஒப்படைக்கவேண்டும். அல்லது சமாதான நடவடிக்கைகளை தொடர்ந்து முன்னெடுப்பதற்கு உதவும் வகையில் பாதுகாப்பின் சில விவகாரங்களை ஐ.தே.மு. விடம் ஒப்படைக்கவேண்டும்.

மூன்று அமைச்சுக்களை ஜனாதிபதி எடுத்துக்கொண்டதற்குப் பிறகும், பிரதமர் சமாதான நடவடிக்கைகளில் இருந்து ஒதுக்கிக் கொள்ளப்போவதாக அறிவித்ததை அடுத்தும் நாட்டு மக்கள் குழப்பத்துடன் இருக்கின்றனர்.

மீண்டும் யுத்தம் ஏற்பட்டு சமாதான நடவடிக்கைகள் கைவிடப்படலாம் என்ற அச்சம் நிலவுகிறது. யுத்தவெறி பிடித்த உள்நாட்டு, வெளிநாட்டு சக்திகள் சமாதான நடவடிக்கைகளை கைவிடப்பட்டு யுத்தம் ஏற்படும் சூழ்நிலையை ஆவலுடன் எதிர்பார்த்துக் கொண்டிருக்கின்றனர்.

ஜனாதிபதிக்கும் பிரதமருக்கும் மிடையில் ஏற்பட்டுள்ள அதிகாரப் போட்டியினால் சமாதான நடவடிக்கைகள் கைவிடப்பட்டு ஜனாதிபதியே சமாதான நடவடிக்கைகளை குழப்பினார் என்ற நிலை ஏற்பட்டு விடக்கூடாது.

மீண்டும் யுத்தம் ஏற்பட்டால்

மீண்டும் யுத்தம் ஏற்படுமானால் அண்மையில் இல்லாமலாபாத்தில்

விதி திருத்துமாறு கோரிக்கை

(யாழ்ப்பாணம்)

புத்தார் கிழக்கு அறிவொளி விதி நடைகாலமாக திருத்தப்படாதிருப்பதால் அவ் விதியால் போக்குவரத்து செய்வதில் பெரும் சிரமங்களை எதிர்நோக்கியிருப்பதாக அப்பகுதி மக்கள் கவலை தெரிவித்துள்ளனர்.

மேற்படி விதியைத் திருத்து மாறு கோரி சம்பந்தப்பட்ட தரப்பினரிடம் வேண்டுகோள் விடுத்தும் இதுவரை எந்த நடவடிக்கையும் எடுக்கப்படவில்லை என்று தெரிவிக்கப்படுகிறது. (இ)

மின் இணைப்பு

(நவாலி)

காக்கைதீவுப் பகுதிக்கான மின் விநியோகம் கடந்த புத்தாண்டு தினம் முதல் ஆரம்பிக்கப்பட்டுள்ளது.

மேற்படி பகுதிக்கு தற்போதே முதற்தடவையாக மின்னணைப்பு வழங்கப்பட்டிருப்பது குறிப்பிடத்தக்கது. (உ-102)

நடைபெற்ற சார்க் மாநாட்டில், சமாதான நடவடிக்கைகளை பிரதமருடன் இணைந்து முன்னெடுக்கப் போவதாக ஜனாதிபதி கொடுத்த வாக்குறுதிக்கு எவ்வித அர்த்தமும் இல்லாமல் போய்விடும்.

புரிந்துணர்வு உடன் படிக்கையுத்த நிறுத்தம் என்பவற்றால் உயிரிழப்புகளும், சொத்தழிவுகளும் தவிர்க்கப்பட்டுள்ளன. வடக்கு-கிழக்கில் சமாதான சூழல் ஏற்பட்டுள்ளது. இந்நிலை மாற்ற மடைந்து மீண்டும் யுத்தம் ஏற்பட்டு விடக் கூடாது என்பதை தொடர்ந்து நாம் வற்புறுத்தி வருகிறோம்.

தற்போது அரசாங்கம் இரண்டாகப் பிரித்திருக்கும் யதார்த்தத்தை புரிந்து கொண்டு ஜனாதிபதியும், பிரதமரும் பொது இணக்கத்துடன் செயற்படாவிட்டால் சமாதான முயற்சிகளைத் தொடர்ந்தும் முன்னெடுக்க முடியாது என்பதை தொடர்ந்து எடுத்துக் காட்டி வருகிறோம்.

விடுதலைப்புலிகள் இயக்கம் இடைக்கால நிர்வாகத்திற்கான அதன் யோசனைகளை முன்வைத்துள்ளது. அவற்றை பிரதமர் நிராகரிக்கவும் இல்லை. அவற்றின் மீது பேச்சுவார்த்தையில் ஈடுபடவும் இல்லை. இவ்வேளையில் ஜனாதி

பதி ஐ.தே.முவிடமிருந்து பாதுகாப்பு, ஊடகம், உள்துறை ஆகிய அமைச்சுக்களை எடுத்துக் கொண்டதுடன் பிரதமருக்கும் ஜனாதிபதிக்கு மிடையில்லான அதிகாரப்போட்டி மிகவும் வெளிப்படையாகியது.

சமாதான நடவடிக்கைகளைப் பிரதமர் கைவிட்டு வெளிநாட்டு, உள்நாட்டு யுத்த வெறியர்களின் விருப்பத்தை நிறைவேற்றிக் கொள்ள இடமளிக்கக் கூடாது.

ஜனாதிபதியுடன் ஏற்படவிருந்த பிரதமர் நிலைமைகளை பிரதமர் இதுவரையும் புத்திசாலித்தனமாகத் தவிர்த்து வந்தது போன்று இனப்பிரச்சினைக்கு அரசியல் தீர்வு காண்பதற்கான சமாதான நடவடிக்கைகளை தொடர்ந்து முன்னெடுக்க ஜனாதிபதியுடன் பொது இணக்கத்துடனும், புரிந்துணர்வுடனும் திட்டம் வகுத்து செயற்படவேண்டும்.

நாட்டில் சமாதானத்தை நிலைநாட்ட பிரதமரும் ஜனாதிபதியும் கூட்டு அணுகு முறையைக் கடைப்பிடிக்க வேண்டும் எனக் குறிப்பிடப்பட்டுள்ளது. (உ)

15 ஆம் திகதி முதல் 16 ஆசிரியர்கள் தீவக வலயத்துக்கு கீடமாற்றம்

(சங்கானை)

யாழ்.குடாநாட்டில் கடமையாற்றி வந்த 16 ஆசிரியர்கள் கடந்த 15 ஆம் திகதி முதல் தீவக வலயத்திற்கு இடமாற்றம் பெற்றுள்ளனர். அவர்கள் முன்னர் கடமையாற்றிய மற்றும் இடமாற்றம் பெற்ற பாடசாலைகளின் விபரம் வருமாறு :-

வி.கார்த்திகேயன் (யா/விக் ரோறியாக் கல்லூரி)- யா/காரை. ஊர் அ.மி.த.க.பா. இ.சிறீதரன் (யா/சங்கானை சிவப்பிரகாச ம.வி) - யா/யாழ்நற்றன் கல்லூரி (3நாள்) யா/வேலணை கிழக்கு ம.வி. (2நாள்), வி.ஜெயமதி (யாழ்/ஸ்கந்தவரோதயக் கல்லூரி) - யா/காரை. மெய்கண்டான் வித்தி, சி.தயாள ஜெயன் (யா/கந்தரோடை தமிழ் கந்தையா வித்தி.) - யா/காரை. ஊர் அ.மி.த.க.பா., ச.அமிர்தாம்பிகை (யா/சுழிபுரம் கிழக்கு அ.மி. த.க.)

ஏ-9 பாதையூடாக

தபால் பொதிகள்

(வடலியடைப்பு)

யாழ். பிரதம தபாலகத்திலிருந்து ஏ-9 பாதையூடாக தபால் பொதிகள் கடந்த புதன்கிழமை வவுனியாவுக்கு அனுப்பி வைக்கப்பட்டுள்ளது.

பிரதம தபாலகத்தில் தேங்கிக் கிடந்த 150 தபால் பொதிகளே இவ்வாறு எடுத்துச் செல்லப்பட்டதாக தபாலக அலுவலர் ஒருவர் தெரிவிக்கார். (ச-21)

பாடசாலை) - யா/காரை. மெய்கண்டான் வித்தி., ச.பாலச்சந்திரன் (யா/மாணிப்பாய் இந்துக் கல்லூரி) - யா/புங்குடுதீவு கணேசா ம.வி. (3 நாள்), யா/புங்குடுதீவு சித்திவிநாயகர் (2 நாள்), ஆர்.நாகேஸ்வரன் (யா/புனித சாள்ஸ் ம.வி.) - யா/புனித அந்தோனியார் கல்லூரி, செ.இரவீந்திரன் (யா/ திருக்குடும்பக் கண்மீய் மடம்) - யா/தம்பட்டி அ.த.க.பா.ட.சாலை. த.நவீந்திரன் (யா/பூம்புகார் அ.த.க. பாடசாலை) - யா/ஊர். புனித மரியாள் நோ.க. பெண்கள் பாடசாலை, சி.மாலினி (யா/புனித சாள்ஸ் ம.வித்தி) - யா/புனித அந்தோனியார் கல்லூரி, சி.சசீலன் (யா/நல்லூர் இதகபாடசாலை) - யா/நாரந்தனை நோ.க. வித்தி., ம.மதியரசி (யா/கொக்குவில் ஸ்ரீரானபண்டித வித்தி) - யா/புங்குடுதீவு ஸ்ரீசுப்பிரமணிய மகளர் வித்தி., ப.பாலகணேசன் (யா/ பெரிய புலம் ம.வி.) - யா/ நெடுந்தீவு ம.வித்தி., மே.மீ.ஜெயந்தன் (யா/ஸ்தான சீ.சீ.த.க.பா.) - யா/சரவணை சின்னமடு நோ.க.வித்தி, க.மிருளாஜினி (யா/புனித சாள்ஸ் ம.வி) யா/நயினாதீவு ம.வித்தி., க.கௌரிகாசன் (யா/பூம்புகார் அ.த.க. பாடசாலை)-யா/நெடுந்தீவு சீக்கிரியாம்பள்ளம் அ.த.க.பா. (உ-34)

புரட்சித் தலைவர், மக்கள் திலகம், தமிழக முன்னாள் முதல்வர், முனைவர் டாக்டர் அமரர் எம்.ஜி.ஆர் அவர்களின் 87 ஆண்டு நினைவுலகம்

இலங்கையில் பிறந்தது

17
-
01
-
1917



அகிலம் போற்றும் தலைவன் ஆதவன் முகத் தாமரையான் இவ் வையகம் உள்ளவரை ஈழத்தமிழர் நெஞ்சங்களில் உரிமைக்குரல் கொடுத்த - எங்கள் தங்கவேலு உறையும் உறவுகூடும் - பிரிந்தாய் எல்லோரும் வியக்கும் வன்மம் ஏற்றமிட ஆட்சி தந்தாய் ஐயம் என்பதே கில்லாமல் ஒரு தலைவன் வாழ்ந்தான் - தமிழகத்திலே ஒங்கும் தமிழை ஒளிர வைத்தாய் ஒளையொருமீ கின்று கிருந்திருந்தால் நின்றபுகழை பாடிமகிழ்ந்திருப்பான்

இந்தியாவில் உதிர்ந்தது

24
-
12
-
1987

வே. புண்ணியமூர்த்தி C.T.B
எம்.ஜி.ஆர் முன்னேற்றக் கழகம்
எம்.ஜி.ஆர் அகம்
புகார்ச் சந்தி - மீசாலை
தென்மராட்சி

(8123)

4ஆம் ஆண்டு நினைவுலகம்



அமரர் கதிர்வேலு தம்பிப்பிள்ளை (ஆசிரியர்)

அன்பின் ஒளி வீசக்கே பாசத்தின் உறைவிடமே ஆண்டுகள் நான்கு புரண்டாலும் ஆறாது உங்கள் நினைவுகள். ஒம் சாந்தி சாந்தி! சாந்தி!!!
உங்கள் நினைவில் வாழும் மக்கள், மருமக்கள், பேரப்பிள்ளைகள்

பலவித விதிமுறைகளைப் பின்பற்ற வேண்டும்

அனைவர் வாழ்விலும் சுபீட்சமும் அமைதியும் நிலவ இத்திருநாளில் வாழ்த்துகிறோம்

அழகிய கலைநயம் எழிலுறு தொழில் வளம் உயர் தரமிகு தங்க நகைகளுக்கு




தயா

நகைப் பூங்கா

213C, கஸ்தூரியார் வீதி, T.P - 021 - 222 5846
Hot line - 077 - 7840379

யாழ்ப்பாணம்.

சமாதான முயற்சியை முன்னெடுக்க தொடர்ந்தும் நடவடிக்கை

பிரதமர் மாத்தளையில் உரை

(கொழும்பு)

தற்போது தோன்றியுள்ள அரசியல் நெருக்கடி நிலை காரணமாக பொருளாதாரத்துறை பெரும் சவாலை எதிர்நோக்க நேரிடும் என பிரதமர் ரணில் விக்கிரமசிங்கா எச்சரித்துள்ளார்.

மாத்தளையிலிருந்து நகரில் நடைபெற்ற கூட்டம் ஒன்றில் கலந்து கொண்டு உரையாற்றுகையில் அவர் இவ்வாறு தெரிவித்துள்ளார்.

அங்கு தொடர்ந்தும் பேசிய பிரதமர், இவ்வாண்டிற்கான வரவு செலவுத்திட்டத்தில் துண்டுவிழும் தொகையை ஈடுசெய்யும் பொருட்டு சர்வதேச நாணய நிதியத்திடம் இருந்து கிடைக்க இருந்த 2 ஆயிரம் கோடி ரூபா நிதி கைவிட்டுப் போய் விடுமோ என்ற நிலை ஏற்பட்டுள்ளது.

பொருளாதாரத்துறை எதிர்நோக்கும் சவால்கள் மற்றும் தற்போது தோன்றியுள்ள அரசியல் ஸ்திரமான நிலைமை காரணமாக பங்குச்சந்தையில் சிக்கல்கள் தோன்றியுள்ளன.

இதன் காரணமாக பங்குச் சந்தைக்கு கிடைக்க வேண்டிய 8 ஆயிரம் கோடி ரூபா கிடைக்காமல் போயுள்ளது. அத்துடன், இலங்கையில் முதலீடு செய்ய ஆயத்தமாக இருந்த சர்வதேச முதலீட்டாளர்கள் அந்த எண்ணத்தை

மீளக் குடியமர்ந்தோருக்கு

காணி வழங்கக் கோரிக்கை

செல்வம் எம்.பி. ராஜிதவுக்குக் கடிதம்

(வவுனியா)

யுத்தத்தால் பாதிக்கப்பட்ட வடக்கு-கிழக்கு மாகாணத்தில் மக்கள் மீளக் குடியேற்றப்பட வேண்டியதன் அவசியத்தை கவனத்திலெடுத்து, பிரதேச செயலாளர்களுக்கு காணிகள் வழங்கக் கூடிய உரிமத்தை வழங்கி, காணியற்ற நிலையில் பல இன்னல்களை அனுபவித்துக் கொண்டிருக்கும் குடும்பங்களுக்கு நிவாரணம் வழங்க வேண்டும்.

வன்னி நாடாளுமன்ற உறுப்பினர் செல்வம்-அடைக் கலநாதன், மீளக் குடியேற்றக் காணி என்ற தலைப்பில் காணி அமைச்சர் ராஜித சேனாரட்ணவுக்கு வரைந்த கடிதத்தில் இவ்விதம் கேட்டுள்ளார்.

அக் கடிதத்தில் மேலும், நாட்டில் யுத்தம் காரணமாக வன்னித் தொகுதியின் அநேக கிராமங்களிலிருந்து மக்கள் 1990 ஆம் ஆண்டில் இடம்பெயர் நோர்ந்தது. தமிழீழ விடுதலைப்புலிகள் இயக்கத்திற்கும், அரசாங்கத்திற்கும் இடையில் புரிந்துணர்வு ஒப்பந்தம் கைச்சாத்தான பிற்பாடு நாட்டில் யுத்த பீதி அகன்ற நிலையில் மக்கள் திரும்பவும் தங்கள் கிராமங்களை நோக்கி வந்து கொண்டிருக்கின்றனர்.

இடம்பெயர்ந்த நிலையில் கிராமங்களில் வசித்து வந்த குடும்பங்களின் தொகை தற்போது பலமடங்காகப் பெருகி இருப்பது கண்கூடு. இக் குடும்பங்கள் சீவிப்பதற்கு இடமின்றி மிகவும் கஷ்ட நிலைக்குத் தள்ளப்பட்டுள்ளனர். வசதி படைத்த குடும்பங்கள் காணித்துண்டுகளை விலைக்குப் பெற்று வாழ முடிகிறது.

ஆனால், வசதியற்றவர்கள் சீவிக்க இடமின்றி உறவினர்களுடன் சேர்ந்து வாழ்கின்றனர். இரண்டு மூன்று குடும்பங்கள் ஒரு வீட்டில் வசிக்கும் நிலையில், சிறு பிள்ளைகளுக்குள் உண்டாகும் சினிச சினிசச் சண்டைகளில் பெரியவர்கள் தலையிட்டுப் பெரிதாகும் நிலை உருவாகிக் கொண்டிருக்கிறது.

காணியற்ற வறிய குடும்பங்களுக்கு அரசு காணிகள் வழங்கப்பட்டு அவர்களை மீளக் குடியேற்றம் செய்ய வேண்டியது அவசியமாகும். ஆனால், ஒவ்வொரு கிராமங்களிலும் அரசு குடியேற்றக் காணிகள் இருந்தாலும் காணி அமைச்சின் 01/2002 சுற்றறிக்கையின் பிரகாரம் அரசு காணிகளை வழங்குவது தடை செய்யப்பட்டிருப்பதன் காரணத்தால் பிரதேச செயலாளர்கள் காணிகளை வழங்கி மக்களை மீளக் குடியேற்றம் செய்ய முடியாத நிலையில் உள்ளனர் எனச் சுட்டிக்காட்டப்பட்டுள்ளது. (உ-)

திசைரிதியானம் விவேகச் சிந்தனை

நாம் இப்போது இருக்கும் நிலைக்கு நாமே பொறுப்பாளிகள். நாம் எப்படியெல்லாம் இருக்க வேண்டும் என்று விரும்புகிறோமோ அப்படி நம்மை அமைத்துக் கொள்ளும் ஆற்றல் நம் மிடமே இருக்கிறது. நாம் இப்போது இருக்கும் நிலை நம்முடைய முன்வினைகளின் பலன் என்றால் எதிர்காலத்தில் நாம் எப்படி எல்லாம் இருக்க வேண்டுமென்று விரும்புகிறோமோ அதை நாம் நம்முடைய தற்போதைய செயல்களால் உண்டாக்கிக் கொள்ள முடியும் என்பது வெளிப்படையானது. எனவே எப்படி நடத்துகொள்ள வேண்டுமென்பதை நாம் தெரிந்து கொள்ள வேண்டும்.

சுவாமி விவேகானந்தர்

அறிவுடையார் ஆவதறிவார் அறிவிலார்
அ.தறி கல்லாதவர். -குறள்

வலம்புரி

புலிகளின் அறிவிப்புக்கு என்ன பதில்.....

மக்களின் ஆணையைப் பெற்ற-அதிகாரமுடைய அரசுகளே நாம் பேச்சுவார்த்தையை நடத்துவோம். எனினும் நாம் யுத்த நிறுத்தத்தைத் தொடர்ந்து கடைப்பிடிப்போம். இவ்வாறு விடுதலைப் புலிகளின் ஆலோசகர் கலாநிதி அன்ரன் பாலசிங்கம் நோர்வையின் விசேட சூழுவர் எரிச்சோல் ஹெய்மிடம் கூறியுள்ளார்.

அரசும், ஜனாதிபதியும் முரண்பட்டுப் போயுள்ள இந்நேரத்தில் மீண்டும் யுத்தம் வெடித்துவிடுமோ என்று மக்கள் ஏங்கிக்கொண்டிருக்கும் வேளையில், தொடர்ந்தும் யுத்தநிறுத்தத்தைப் புலிகள் கடைப்பிடிப்பார்கள் என்ற பாலசிங்கத்தின் அறிவிப்பு ஓர் ஆறுதலைத் தந்துள்ளதுடன், சமாதான முயற்சியில் விடுதலைப்புலிகள் கொண்டுள்ள பற்றுறுதியையும் சர்வதேசத்திற்கு அது வெளிப்படையாகக் காட்டியுள்ளது.

சமாதானத்தில் விடுதலைப்புலிகளுக்கு ஆர்வமில்லை எனக் கடந்த காலங்களில் தென்னிலங்கை ஆட்சியாளர்கள் செய்து வந்த பிரசாரங்களுக்கெல்லாம் சாவுமணி அடிக்கும் வகையில் புலிகளின் அறிவிப்பு அமைந்துள்ளது.

தென்னிலங்கை அரசு கிரண்டு பட்டுப்போயுள்ளது. நாட்டிற்குப் பொருத்தமில்லாத யாப்பை ஜே.ஆர் ஜெயவர்த்தனா தயாரித்த போது அதனைக் கைகட்டி, வாய்பொத்தி மெளனிகளாக நின்று பார்த்ததன் விளைவை இப்போது சிங்கள மக்கள் அனுபவிக்கின்றனர்.

பொளத்த சிங்கள தேசமென இனவாதம் கக்கி நாட்டையே குட்டிக்கொண்டிருக்கின்ற சிங்களப் பேரினவாதத் தலைவர்கள் இன்னமும் திருந்திய பாடாகவில்லை.

நிறைவேற்று அதிகாரம் கொண்ட ஜனாதிபதி ஆட்சிமுறை நாட்டிற்கு உதவாதென்ற உண்மை கண்டறியப்பட்ட பின்னரும், புதிய அரசியல் யாப்பை உருவாக்கி நாட்டில் சகல இனமக்களும் ஒற்றுமையாக வாழ வழிகாணும் சிந்தனை அரசியல் தலைவர்களுக்கு ஏற்படவில்லை.

ஜனாதிபதி சந்திரிகா குமாரதுங்காவோ தனக்குக் கிடைத்த பதவியைக் கைவிடாமல் அதனைப்பாதுகாப்பதிலேயே கண்ணும் கருத்துமாக இருக்கிறார்.

அதற்காக அடிக்கடி சத்தியப் பிரமாணம் எடுத்து, நாட்டையும் அரசியல் யாப்பையும் கேவலப்படுத்தும் அளவில் அவருடைய செயற்பாடுகள் அமைந்துள்ளன.

மாறாகப் பிரதமர் ரணில்விக்கிரமசிங்காவோ சமாதானப் பிரியராகத் தன்னைக் காட்டிக் கொண்டு, ஜனாதிபதி சந்திரிகா குமாரதுங்க பதவி விலகியதும், நிறைவேற்று அதிகாரம் கொண்ட பதவியை தான் பெற்று விடலாம் என்ற நம்பாசையில் தனது ஒவ்வொரு செயற்பாட்டையும் நகர்த்தி வருகிறார்.

ஒட்டுமொத்தத்தில் ஜனாதிபதி சந்திரிகா குமாரதுங்காவும், பிரதமர் ரணில்விக்கிரம சிங்காவும் தத்தம் நலனை அடிப்படையாகக் கொண்டு தங்களின் நடவடிக்கைகளை முன்னெடுக்கிறார்கள். தவிர, நாட்டு நலனையோ அன்றி மக்களின் எதிர்காலத்தையோ அவர்கள் கிம்மியும் நினைக்கவில்லை.

கருங்கக்கூறின் இலங்கையில் கடந்த இருபது வருடங்களாக நீடித்து வரும் யுத்தத்திற்கு அடிப்படையாகக் காரணம் தென்னிலங்கை ஆட்சியில் நேர்மையான-மனிதநேயமுடைய- நாட்டு நலனை நோக்காகக் கொண்ட தலைவர்கள் கிடையாமையாகும்.

இந்நிலைமையின் உச்சக் கட்டமே, இப்போது ஜனாதிபதியும், பிரதமரும் அதிகார சூழலில் சிக்கலடைந்துள்ளன.

எதுவாயினும், மீண்டும் சமாதானப் பேச்சுக் களைத் தொடர்வதாயின் அது மக்கள் ஆணை பெற்ற-அதிகாரமுள்ள அரசுகள்தான் நடைபெறும் எனப் புலிகள் அறிவித்திருக்கும் போது, புலிகளின் எதிர்்பாப்பை நாமே கொண்டுள்ளோம் எனப் பதில் எரிக்க முடியாத நிலையிலேயே சிங்கள ஆட்சியுள்ளது.

இலங்கைத்தீவு பிளவு படுவதை அனுமதிக்க முடியாது எனக் கூறும் ஜே.வி.பி தனது பாராளுமன்றப் பலத்தை அதிகரிக்கும் நோக்குடன் ஸ்ரீலங்கா சுதந்திரக்கட்சியோடு கூட்டுச்சேரும் முயற்சியில் ஈடுபட்டுள்ளது.

நாட்டில் ஓர் நிலையான- ஸ்திரமான ஆட்சியை அமைக்கமுடியாதவர்களின் கித்தகைய குறுக்கு வேலைகள் நாட்டைத் துண்டாடவே செய்யும்.

அடியோடு கைவிட்டனர் என முதலீட்டுச் சபை அறிவித்துள்ளது.

வெளிநாட்டு முதலீட்டாளர்கள் இலங்கையில் முதலீடுகளைச் செய்வார்களேயானால் 20 ஆயிரத்துக்கு மேற்பட்டவர்களுக்கு தொழில் வாய்ப்புக் கிடைக்கும்.

மேலும் மூன்று முக்கிய அமைச்சுக்களை ஜனாதிபதி கடந்த நவம்பர் மாதம் பொறுப்பேற்றதன் காரணமாக எனது குறிக்கோளை நிறைவேற்ற முடியாமல் போயுள்ளது. ஐக்கிய தேசிய முன்னணி அரசாங்கத்தை வீழ்த்தும் நோக்கிலேயே இம் மூன்று அமைச்சுக்களையும் ஜனாதிபதி பொறுப்பேற்றார் என எண்ணத்தோன்றுகின்றது.

இதற்கு ஐக்கிய தேசியக் கட்சியின் 18 உறுப்பினர்களின் ஆதரவைப் பெறுவதற்கு ஜனாதிபதி சாதாரணமாக முயற்சித்தபோதிலும் அது கைகூடவில்லை.

எவ்வகையான நெருக்கடிகளை எதிர்க்கட்சியினர் மேற்கொண்டாலும் சமாதான நடவடிக்கைகளை தொடர்வதற்கான முயற்சிகள் தொடர்ந்தும் மேற்கொள்ளப்படும் என பிரதமர் மேலும் தெரிவித்துள்ளார். (தி-60)

தபாலகங்களில் இலத்திரனியல் பணமாற்றுத்திட்டம் விஸ்தரிப்பு

(கொழும்பு)

இலத்திரனியல் ஊடான பணமாற்றுத்திட்டத்தை நாடெங்கிலும் உள்ள தபாலகங்களிற்கு விரிவுபடுத்த நடவடிக்கை எடுக்கப்பட்டுள்ளது.

தற்போது இலத்திரனியல் பணமாற்றுத் திட்டம் தேர்ந்தெடுக்கப்பட்ட 10 பிரதான தபாலகங்களில் மாத்திரமே நடைமுறையில் உள்ளன.

இதனை நாடெங்கிலும் விரிவுபடுத்துவதன் மூலம் காசுக்கட்டண முறையில் இதுவரை நிலவி வந்த தாமதங்களை கட்டுப்படுத்த முடியும் என தபால்மா அதிபர் மேவின் சேனாதீர தெரிவித்துள்ளார். (தி-60)

ஸ்ரீ.க.க-ஜே.வி.பி கூட்டு ஒப்பந்த நிகழ்வு

கட்சித் தலைவர்கள் கல்விமாண்களுக்கு அழைப்பு

(கொழும்பு)

அரசியல் வரலாற்றில் முக்கிய திருப்புமுனையாக அமையவுள்ள ஸ்ரீலங்கா சுதந்திரக்கட்சி-மக்கள் விடுதலை முன்னணி ஆகியவற்றுக்கு இடையிலான கூட்டமைப்பை உருவாக்குவதற்கான ஒப்பந்தமொன்றில் எதிர்வரும் 20 ஆம் திகதி இரு கட்சிகளின் பிரதிநிதிகளும் கைச்சாத்திடவுள்ள நிகழ்விற்கு கொழும்பில் விரிவான ஏற்பாடுகள் மேற்கொள்ளப்பட்டுவருகின்றன.

இந் நிகழ்விற்கென கட்சித்தலைவர்கள், கல்விமாண்கள் மற்றும் கலைஞர்கள் என சுமார் 500ற்கும் மேற்பட்டோருக்கு தனிப்பட்ட அழைப்பிதழ்கள் அனுப்பி வைக்கப்பட்டுள்ளன.

எதிர்வரும் 20ஆம் திகதி கொழும்பு பண்டார நாயக்க சர்வதேச மாநாட்டு மண்டபத்தில் வைபவ ரீதியாக நடைபெறவுள்ள மேற்படி ஒப்பந்தம் கைச்சாத்திடும் நிகழ்விற்குரிய ஏற்பாடுகளை மேற்கொள்ளவேண்டி ஏற்பாட்டுக்குழு வொன்றும் அமைக்கப்பட்டுள்ளது.

இவ் ஏற்பாட்டுக்குழுவில் எதிர்க்கட்சித் தலைவர் மகிந்த ராஜபக்ஷ, ஸ்ரீலங்கா சுதந்திரக்கட்சி மற்றும் மக்கள் விடுதலை முன்னணி ஆகியவற்றின் பிரதிநிதிகளான மைந்திரிப்பால சிறிசேன, நிமல் சிறிபாலா டிசில்வா, கலாநிதி சரத் அமுனும, விமல் வீரவன்ச மற்றும் விஜிதா ஹேரத், அனூரா திசாநாயக்கா மேல் மாகாண அளுநர் அலவி மொலானா ஆகியோர் அங்கம் வகிக்கின்றனர். (உ-18)

இயற்கை அனர்த்த இழப்பை ஈடு செய்ய முகாமைத்துவத்திட்டம்

(கொழும்பு)

இயற்கை அனர்த்த இழப்புகள் குறித்து நடவடிக்கைகளை மேற்கொள்ள, முகாமைத்துவத் திட்டமொன்று அமுல்படுத்தப்படவுள்ளது.

ஜனாதிபதி செயலகத்தின் மனித அனர்த்த முகாமைத்துவ மன்றத்தின் ஏற்பாட்டில் அமுல்படுத்தப்படவுள்ள இத் திட்டம் தொடர்பான செயற்பாடுகளில் ஈடுபடுவதற்கு பட்டதாரிகள் கொண்ட குழு ஒன்று நியமிக்கப்பட்டுள்ளது.

இதற்கான பயிற்சிகள் அனைத்தையும் வெற்றிகரமாக நிறைவு செய்த பட்டதாரிகளுக்கு நேற்றைய தினம் சான்றிதழ்களும் வழங்கப்பட்டன.இதேவேளை, அடிக்கடி இயற்கை அனர்த்தங்கள் இடம்பெறும் மாவட்டங்களில் வசித்துவரும் இளையவர் களுக்கு இம் முகாமைத்துவ கற்கைகள் பயிற்றுவிக்கப்படும் எனவும் தெரிவிக்கப்பட்டுள்ளது. (உ-4)

அறிநிறி வகுப்பு

சுமீபுரம் வடக்கு சம்புநாதர் ஆலய முன்றலில் அமைக்கப்பட்ட யோகி கார்த்திகேசு அறநெறிப்பாடசாலையில் பிரதி சனி, ஞாயிற்றுக் கிழமைகளில் சமய வகுப்புகள் நடாத்தப்பட்டுவருகின்றன. சமய பாடப் போதனைகள் மனனஞ் செய்வதில் மற்றும் கட்டுரைவாசித்தல், எழுதுதல் போன்ற கற்பித்தல் செயற்பாடுகள் இடம்பெறுகின்றன.மேற்படி பாடசாலையில் சுமார் 50 ர்கும் அதிகமான மாணவர்கள் கல்வி கற்று வருகின்றமை குறிப்பிடத்தக்கது. (உ-21)

யாழ்ப்பாணக் குடாநாட்டை

புலிகளின் கட்டுப்பாட்டிற்குள் கொண்டுவந்த

பெருமை கேணல் கிட்டுவுக்கே உரியது

நினைவஞ்சலிக் கூட்டத்தில் கவியன்பன்

எமது விடுதலைப் போராட்ட வரலாற்றில் யாழ்ப்பாணக் குடாநாட்டினை தனது புணை கட்டுப்பாட்டுக்குள் வைத்திருந்த பெருமை மூத்த தளபதி கேணல் கிட்டுவுக்கே உரியதாகும்.

யாழ்ப்பாண மாவட்ட கல்விக் கழகப் பொறுப்பாளர் கவியன்பன் முத்திரைச் சந்தியிலுள்ள மூத்த தளபதி கேணல் கிட்டுவின் ரூபகார்த்தப் பூங்காவில் நேற்று இடம் பெற்ற நினைவஞ்சலிக் கூட்டத்தில் உரையாற்றும் போது இவ்வாறு தெரிவித்தார்.

இக் கூட்டத்திற்கு முன்பாக கேணல் கிட்டு உட்பட பத்து வீரவேங்கைகளின் உருவப்படங்கள் யாழ்ப்பாணம் மாநகர சபை வாசலில் இருந்து பாடசாலை மாணவர்களின் பாண்டி வாத்தியம் சகிதம் கிட்டு

பூங்காவிற்கு ஊர்வலமாக எடுத்து வரப்பட்டது.

இந்நிகழ்வையொட்டி கிட்டு பூங்கா அமைந்துள்ள பிரதேசமெங்கும் மஞ்சள், சிவப்பு கொடிகளால் அலங்கரிக்கப்பட்டிருந்தது.

தேசிய எழுச்சிப் பேரவையின் யாழ்ப்பாணப் பிரதேசத் தலைவர் செ.சிவஞானசேகரம் தலைமையில் நடைபெற்ற இந்நிகழ்வில் தமிழீழ விடுதலைப் புலிகளின் யாழ்.மாவட்ட அரசியல் துறையின் துணைப் பொறுப்பாளர் செம்மணன் யாழ்ப்பாண மாவட்ட தேசிய எழுச்சிப் பேரவையின் உறுப்பினர்கள் உட்பட பலர் பங்குபற்றியிருந்தனர்.

இங்கு மூத்த தளபதி கிட்டு உட்பட பத்து வீரவேங்கைகளின் உருவப்படங்களுக்கு மலர்ஞ்சலிகள் செலுத்தப்பட்டன.

கல்விக் கழகப் பொறுப்பாளர் கவியன்பன் அங்கு தொடர்ந்தும் உரையாற்றும் போது,

மூத்த தளபதி கேணல் கிட்டு தனது காலத்தில் போரியல் மற்றும் குடாநாட்டு நிர்வாகப் பணிகளில் கூடியளவு கவனம் செலுத்தியதுடன் கட்டமைப்பினை நல்ல முறையில் பேணி வந்திருந்தார்.

இவர் எப்போதும் மக்களோடு மக்களாக வாழ்ந்து வந்ததன் காரணமாக மக்களுடைய தேவைகள் மற்றும் உணர்வுகளை நன்கு அறிந்தவராகவே இருந்தார் எனக் குறிப்பிட்டார்.

இந்த நிகழ்வில் யாழ்ப்பாணம் கல்வி வலயத்தின் உதவிக் கல்விப்பணிப்பாளர் எஸ்.தவ ராசாவும் உரையாற்றினார்.

(உ-16,43,3,7,51)

வேரடிமண்

விளையாட்டு விழா

(யாழ்ப்பாணம்)

அகதிகள் புனர்வாழ்வு நிறுவனத்தின் அபிவிருத்தித் திட்டத்தின் கீழ் பெண்கள் பங்குபற்றும் 'வேரடிமண்' பாரம்பரிய கலை விளையாட்டு விழா கடந்த 13 ஆம் திகதி முதல் நடத்தப்பட்டு வருகிறது.

இதன் தொடர்ச்சியாக இன்று சனிக்கிழமை காலை 9.00 மணி முதல் மாலை 6.30 மணிவரை வரணி கரம்பைக் குறிச்சியில் விளையாட்டுவிழா இடம்பெறும்.

(த)

கலந்துரையாடல்

(வடலியடைப்பு)

வடமாகாண கல்வி மேம்பாட்டுப் பேரவையின் முக்கிய கலந்துரையாடல் ஒன்று எதிர்வரும் 21ந் திகதி காலை 10 மணிக்கு கிளிநொச்சி கல்வித் திணைக்களத்தில் நடைபெறவுள்ளது.

இக்கூட்டத்திற்கு வடமாகாண கல்வி மேம்பாட்டுப் பேரவையின் உறுப்பினர்களைத் தவறாது கலந்துகொள்ளுமாறு தேசிய கல்வி மேம்பாட்டுப் பேரவை கோரியுள்ளது.

(ச-21)

கண்காணிப்பு...

விடுதலைப் புலிகளின் ஆயுதக் கப்பலை கடற்படை கைப்பற்றுவதற்காகச் சென்றபோது அச்செய்தியை கண்காணிப்புக் குழு விடுதலைப் புலிகளுக்கு தெரியப்படுத்தியது என ஜனாதிபதியால் குற்றஞ்சாட்டப்பட்டதையடுத்து ரெலிவ்சன் இலங்கையை விட்டு நோர்வேக்குச் சென்றமை இங்கு குறிப்பிடத்தக்கது.

(ச)

கேணல்...

துணைப் பொறுப்பாளர் செம்மணன் தேசியக் கொடியை ஏற்றினார்.

கிட்டு உட்பட 10 வேங்கைகளினதும் நினைவுச் சின்னத்தை மன்னார் மாவட்டக் கடற்புலிகளின் தளபதி பகலவன் திரை நீக்கம் செய்து வைத்தார்.மாவீரர்களின் பெற்றோர், உறவினர்கள் ஈகச் கூடேற்றினர். தொடர்ந்து மலர் மாலை அணிவிப்பு, மலர்ஞ்சலி அகவணக்கம் என்பன இடம் பெற்றது.

தொடர்ந்து வடமராட்சி கல்விக் கழகப் பொறுப்பாளர் தாயகன் தலைமையில் நினைவுரைகள் இடம் பெற்றன.

யாழ். பல்கலைக் கழக பொருளியல் துறைத் தலைவர் வி.பி.சிவநாதன், யாழ்.மாவட்ட அரசியல் துறை துணைப்பொறுப்பாளர் செம்மணன், கடல்புலிகளின் மகளிர் அரசியல் தலைப்பொறுப்பாளர் பூரணி, தேசிய எழுச்சிப் பேரவைக் கொள்கை முன்னெடுப்பாளர் ஈழவேந்தன், வடமராட்சி மீனவர் சமாச்சு செயலாளர் எஸ்.சூரிய குமார் உட்பட பலர் உரையாற்றினர்.

இவற்றைத் தொடர்ந்து புலிகளின் மகளிர் பிரிவினரின் இசை நடனம், இன்னிசை கானம் என்பன இடம் பெற்றன. (த-52)

கேணல் கிட்டுவின் 11 ஆவது நினைவு தினம் அனுஷ்டிப்பு

(யாழ்ப்பாணம்)

விடுதலைப் புலிகளின் மூத்த தளபதி கேணல் கிட்டு உட்பட 10 மாவீரர்களின் 11ம் ஆண்டு நினைவு தினம் நேற்று கிட்டு கல்வி கற்ற பாடசாலையான பருத்தித்துறை வேலாயுதம் மகாவித்தியாலயத்தில் நடைபெற்றது.

தமிழ் மாணவர் ஒன்றியத் தலைவர் ரொ.சுமித்திரன் தலைமையில் நடைபெற்ற இந்நிகழ்வில், வடமராட்சி கல்விக் கழகப் பொறுப்பாளர் தாயகன், வித்தியாலய அதிபர் ஆ.ஜெகநாதன், வித்தியாலய ஆசிரியை திருமதி ப.சேதுலிங்கம், வடமராட்சி தமிழ் மாண

வர் ஒன்றிய உறுப்பினர் அ.ஜகி கரன் ஆகியோர் சிறப்புரையாற்றினர்.

இந்நிகழ்வில் யாழ்.மாவட்ட மாணவர் அமைப்பின் துணைப் பொறுப்பாளர் மணிவண்ணன், யாழ்.மாவட்ட திரைப்பட வெளியீட்டுப் பிரிவுப் பொறுப்பாளர் மோகன் ஆகியோரும் கலந்துகொண்டனர்.

இதேவேளை தளபதி கேணல் கிட்டு உட்பட 10 மாவீரர்களினதும் 11 ஆம் ஆண்டு நினைவு நிகழ்வுகள் யாழ்.மாவட்ட பாடசாலைகள் அனைத்திலும் நடைபெற்றமை இங்கு குறிப்பிடத்தக்கது.

(ச)

மின்பாவனை 40 அலகுகளாயின் கட்டணம் குறைக்கப்படும்

(கொழும்பு)

40 அலகுகளுக்குட்பட்டதாக மின்சாரம் பாவிப்பவர்களுக்கு இம் மாதம் முதல் மின்சாரக் கட்டணம் குறைக்கப்படுவதுடன், ஏனையோருக்கு மின்சாரக் கட்டணம் அதிகரிக்கப்படவுள்ளது.

40 அலகுகளுக்குக் குறைவாக மின்சாரம் பாவிப்பவர்களுக்கு இம் மாதம் முதல் வரி விலக்களிக் கப்படுவதாகவும் இதன்படி அவர்களின் மின்சாரக் கட்டணம் 10

வீதத்தால் குறைக்கப்பட்டுள்ளதாகவும் தெரிவிக்கப்படுகின்றது.

ஆனால் 40 இற்கு அதிகமான அலகுகளைப் பாவிப்பவர்களின் மின்சாரக் கட்டணம் மேலும் அதிகரிக்கப்படவுள்ளது. இதன்படி இவர்களுக்கான கட்டணம் 10 வீதத்திலிருந்து 15 வீதமாக இம் மாதம் முதலாம் திகதி முதல் அதிகரிக்கப்பட்டுள்ளதாக மின்சார சபைத் தலைவர் எம்.சபையர் தெரிவித்தார்.

(ந-6)

பஸ் விபத்தில்

மூவர் மரணம்

(நமது நிருபர்)

வெலிகமவில் நேற்றுமாலை இடம்பெற்ற பஸ் விபத்தில் மூன்று பேர் ஸ்தலத்தில் பலியானதுடன் 25 பேர் காயமடைந்துள்ளனர்.

தனியார் சொகுசு பஸ் வண்டியும், பல்கள் மயப்படுத்தப்பட்ட போக்குவரத்து பஸ் வண்டி ஒன்றும் நேற்று மாலை ஆறு மணியளவில் நேருக்குநேர் மோதிக்கொண்டதி லேயே இவ்விபத்து இடம்பெற்றுள்ளது வெலிகம் பொலிஸார் தெரிவித்துள்ளனர். காயமடைந்த அனைவரும் மாத்தளை ஆஸ்பத்திரியில் அனுமதிக்கப்பட்டுள்ளனர்.

இவ்விபத்து தொடர்பாக பொலிஸார் தீவிர புலன் விசாரணையில் ஈடுபட்டுள்ளனர்.

(ம)

க.பொ.த.உயர்தர பரீட்சை ஏப்ரலில்

(கொழும்பு)

க.பொ.த.உயர்தர பரீட்சை ஏப்ரல் மாதம் 2ம் திகதி ஆரம்பமாகி நடைபெறும் எனப் பிரதிபரீட்சை ஆணையாளர் நாயகம் எல்.எம்.பி.தர்மசேன தெரிவித்துள்ளார்.

மேற்படிபரீட்சை தொடர்பான விசேட அறிவுரைகள் வழங்கும் கூட்டமொன்று எதிர்வரும் 19ம் திகதி திங்கட்கிழமை பரீட்சைத் திணைக்களத்தில் நடைபெறும் என்றும் இக் கூட்டத்திற்கு சகல கல்விப் பணிப்பாளர்களையும் கலந்து கொள்ளுமாறும் அவர் அழைப்பு விடுத்துள்ளார்.

(ம)

மக்கள் சமாதான அரங்கின் யாழ். மாவட்ட கூட்டம் இன்று

(யாழ்ப்பாணம்)

நாட்டில் நீடித்த சமாதானத்தை நிலைநாட்டுவதற்கும், சமாதான நடவடிக்கைகளை உறுதிப்படுத்துவதற்கும் இலங்கையின் சகல பிரதேசங்களையும் பிரதிநிதித்துவப்படுத்தும் வகையில் 'மக்கள் சமாதான அரங்கு' ஒன்று அமைக்கப்பட்டுள்ளது.

மக்கள் சமாதான அரங்கின் முதலாவது கூட்டம் நேற்று முன்தினம் கொழும்பில் இடம்பெற்றது. 258

பிரதிநிதிகள் அடங்கிய இவ்வரங்கில் செயற்குழு ஒன்றும் அமைக்கப்பட்டது.

இதேவேளை மேற்படி மக்கள் சமாதான அரங்கின் யாழ். மாவட்டக் கூட்டம் இன்று முற்பகல் 10.00 மணி முதல் பிற்பகல் 2.00 மணிவரை யாழ்ப்பாணம் டியோகு வீதியில் உள்ள கியூடெக் நிறுவனத்தில் இடம்பெறவுள்ளது.

(த)

அமைச்சர்களின் புதல்வர்களுக்கு கோட்டே நீதிவான் பிணை அனுமதி

(கொழும்பு)

ஐக்கிய தேசிய முன்னணி அரசின் அமைச்சர்களான எஸ்.பி. திஸ்ஸநாயக்க, மஹிந்த விஜயசேகர ஆகியோரின் புதல்வர்கள் உட்பட 6 பேரைக் கொழும்புக் கோட்டே நீதிவான் நேற்றுத் தலாஜியாயிரம் ரூபா சரீரப் பிணையில் விடுவித்துள்ளதன் சந்தேக நபர்கள் அனைவரையும் எதிர்வரும் 27 ஆம் திகதி நீதிமன்றில் ஆஜராகுமாறு உத்தரவிட்டுள்ளார்.

கொழும்பில் உள்ள உல்லாச விடுதியொன்றில் இடம்பெற்ற

கோஷ்டி மோதல் சம்பவத்தை அடுத்து இரண்டு அமைச்சர்களின் புதல்வர்கள் உட்பட 6 பேரைக் கொழும்பு குற்றப் புலனாய்வுப் பொலிஸார் கைது செய்திருந்தனர்.

கைது செய்யப்பட்ட 6 சந்தேக நபர்களும் நேற்றுக் கோட்டே நீதிமன்றில் ஆஜர் செய்யப்பட்டபோதே நீதிவான் அவர்களைப் பிணையில் விடுவித்துள்ளார். சந்தேக நபர்கள் அனைவரும் நீதி மன்றத்தின் அனுமதியின்றி வெளிநாடு செல்ல முடியாது என்றும் நீதிவான் உத்தரவிட்டுள்ளார்.

(வ)

மாகாண...

தெரிவித்த பின்னர் இவ்விடயம் குறித்த இறுதிமுடிவினை அமைச்சரவை அடுத்த தடவை கூடும் போது எடுக்குமெனவும் தெரிவிக்கப்படுகிறது. (ந-6)

பதவிக் காலத்தில்...

முடிவடைவதற்கு முன்னர் இரண்டாவது தடவையாகவும் ஜனாதிபதித் தேர்தல் நடைபெற்றது.

இரண்டாவது தடவையாகவும் ஜனாதிபதியாகத் தெரிவு செய்யப்பட்ட சந்திரிகா குமாரதுங்க தேர்தல் முடிபுகள் வெளியான கையோடு பதவிப் பிரமாணம் செய்துள்ளார்.

இந்நிலையில் சட்ட ரீதியாக பதவிப் பிரமாணம் செய்து ஆறு வருடங்கள் முடிவடைந்த பின்னரே பதவிப் பிரமாணம் மேற்கொள்ள வேண்டுமென சட்ட நிபுணர்கள் கருத்துத் தெரிவித்துள்ளனர். இதன் பிரகாரம் ஜனாதிபதி முன்றாவது தடவையாக பதவிப் பிரமாணம் செய்துள்ளார். இது சட்ட ரீதியானது என ஜனாதிபதிச் செயலகம் விடுத்துள்ள அந்த அறிக்கையில் தெரிவித்துள்ளதன், இந்தப் பதவிப் பிரமாணம் அரசியல் யாப்புக்கு விரோதமாக இருந்தால் அது குறித்த தீர்ப்பினை உயர் நீதிமன்றம் மாத்திரமே வழங்க முடியுமென ஜனாதிபதிச் செயலகம் மேலும் தெரிவித்துள்ளது.

(ம)

மட்டு...

போயுள்ள சமாதானப் பேச்சுக்கள் ஆரம்பிக்கப்படவேண்டும். நீதியுடன் கூடிய நிரந்தர சமாதானம் ஏற்படவேண்டும் என்பதை வலியுறுத்தியே மட்டக்களப்பில் பொங்கு தமிழ் நிகழ்வு இடம் பெறவுள்ளமை இங்கு குறிப்பிடத்தக்கது. (இ-4)

ஜப்பானிய...

கன் குறித்து ஆராயும் நோக்குடன் இலங்கை வந்துள்ள அவர் ஜனாதிபதி சந்திரிகா குமாரதுங்கா பிரதமர் ரணில்விக் கிரமசிங்கா மற்றும் அரசு பிரதிநிதிகள் வெளிநாட்டுத் தூதர்கள் ஆகியோரைச் சந்தித்துக் கலந்துரையாடவுள்ளார். (இ-4)

ஓரே குடும்பத்தை...

பெற்றிருக்கலாம் என்று பொலிஸார் தெரிவித்தனர்.

இக் கொலைக்கான காரணம் என்ன என்பது தெரியாத நிலையில் பொலிசார் விசாரணைகளை ஆரம்பித்துள்ளனர்.

இச் சம்பவம் மட்டுவில் பகுதியில் பெரும் பரபரப்பை ஏற்படுத்தியுள்ளது.

இதேவேளை பிரஸ்தாப குடும்பத்தவர்கள் புத்தாரைச் சேர்ந்தவர்கள் என்றும் தற்காலிகமாகவே கனகம்புளியடியில் வசித்து வந்தவர்கள் என்றும் தெரிவிப்புகிறது. (இ-16)

பொங்கு சூழ்
3 ஆம் ஆண்டு நினைவு நாள்

இடம் : யாழ்.பல்கலைக்கழக கலைசபை கலையரங்கம்
காலம் : 17.1.2004 (இன்று)
உ.ப. 3.00 (ப.நே)

சிறப்புரைகள் : பல்கலைக்கழக சமூக பிரதிநிதிகள், பொது அமைப்புகளின் பிரதிநிதிகள், தமிழீழ விடுதலைப் புலிகளின் முக்கிய பிரதிநிதிகளின் சிறப்புரைகள்

சிறப்பு நிகழ்வு : தமிழீழ மகளிர் கலை பண்பாட்டுக்கழகம் வழங்கும் "தாயக இன்னிசை கானங்கள்"

அனைவரையும் அழைக்கின்றோம்
பல்கலைக்கழக மாணவர் ஒன்றியம்
யாழ்.பல்கலைக்கழகம்
(8126)

மிக விரைவில்
உங்கள் வலம்புரியில் எதிர்பாருங்கள்

விவாக அரங்கு
கருத்துச் சாங்கமம்

மாணவர்களின் கல்வி வீழ்ச்சிக்குக் காரணம்

★ஆசிரியர்களா?
★மாணவர்களா?
★பெற்றோர்களா?

உங்கள் கருத்துக்கள் வரவேற்கப்படுகின்றன